

తెలుగు క్రైస్తవ కేర్తనలు

“ఆత్మతో ప్రార్థన చేతును, మనస్సుతోను
ప్రార్థన చేతును. ఆత్మతో పాడుదును, మనస్సుతోను
పాడుదును” 1 కొరింథి. 14:15.

రచన
యం. దేవదాసు అయ్యగారు

గుంటూరు - 2013

వెల: రూ. 30.00

విషయ సూచిక

	<u>అంశము</u>	<u>పాటల సంఖ్య</u>
అబ్రాహాము దర్శనమందు		
అందించిన అంశము	69	80
ఆనందకరమైన బ్రతుకు	65	110
ఈస్థరు	36, 37	39- 41
ఎందుకింత చింత చింత	116	63
కానుకల పండుగ	78, 79	66
క్రిస్మస్	16-25, 106-108	67
క్రిస్తు ప్రభుని చరిత్ర	28, 29	30
క్రిస్తు ప్రభుని పునర్వాక్కులు	72	44
జయ కీర్తనలు	70, 71	60
దావీదు కీర్తన 23	59	95
దేవుడు న్యాయస్థుడు	73, 74	96
దైవిక స్వస్థత	48- 52	97- 100
దేవుడు నా పక్షము	61, 62	75
దైవ స్తుతి, ఆరాధన	1- 15, 109	84- 94
పది ఆజ్ఞలు	100	118
పల్లవులు	1-6	31- 35
పట్టు పాట	68	42, 43
పశ్చాత్తాపము	53	45- 47
ప్రార్థన	54, 55	56
ప్రభువు ప్రార్థన	57	76, 77
ప్రజాపతి	26, 27	81
పెంతెకొస్తు	38	82, 83
బూర వాడునప్పుడు	102- 106	64
		111
		58

ఆద్యోక్తి

ఈ కీర్తనలు దేవుడు, బైబిలు మిషనును బైలుపరచిన యం. దేవదాసు అయ్యగారు రచించినవి. ఇవి సుశువైన భాషలో వ్యాకరణ తప్పులు లేకుండగాను, కీర్తనల కుండవలసిన లక్షణములతోను, క్రమము ననుసరించి చేయబడినవి. ఇందు ప్రభువు అందించిన కీర్తనలు, పరలోక పరిశుద్ధులు అందించిన కీర్తనలు, దైవాత్మ ప్రేరేపణ వలన వ్రాయబడిన కీర్తనలు గలవు. గ్రంథకర్త ఒక అంశమును గూర్చి ప్రార్థించినప్పుడు ఆ ప్రార్థనకు జవాబుగా ప్రభువు కీర్తన అందించెడి వారు. గ్రంథకర్త ఆయనకున్న సమస్తమును ప్రభువు కొరకే వినియోగించెను. వారికి గల పాండిత్యము కూడ ప్రభువు మహిమ కొరకు ఉపయోగించెనని యీ కీర్తనల వలన తెలిసికొనగలరు. ఈ పాటలకు రాగములు రాకపోయినను చదివిన యెడల సంగతులు తెలియును. శ్రీ. యం. దేవదాసు అయ్యగారు ఈ కీర్తనలయందు దేవుని స్తుతించుట, సమర్పణ, శ్రమలలో ఆనందించుట, పెండ్లికుమార్తె సంఘము, రెండవ రాకడ మొదలగు అంశములు మృదు మధురమైన శైలిలో రచించిరి. స్వస్థతను గురించిన పాటలు ధ్యానముతో పాడిన స్వస్థత లభించును. అంతరంగ విశ్వాసమును బలపరచు గొప్ప మర్మములు ఈ కీర్తనలలో గలవు, దైవ ధ్యానపరులు దైవ సన్నిధి గలవారు ఆ మర్మములు గ్రహించి ప్రభువును స్తుతింప గలరు. ఈ కీర్తనల మూలమున ప్రభునకు కీర్తియు, ప్రజల శరీర ఆత్మీయ జీవనమునకు ఉపయోగమును, పరిశుద్ధాత్మయందలి ఆనందమును లభించు గాక ! ఈ పుస్తకమును మరల అచ్చు వేయుటకు వీలు కలిగించిన ప్రభువునకు స్తోత్రములు.

ఇట్లు

బేతేలు గృహము,

త్వరగా రావైయున్న ప్రభువు నందలి

రైలుపేట, గుంటూరు.

రెవ. డా॥ యన్. సత్యానందం

నవంబరు - 2013.

ప్రసిడెంటు, బైబిలు మిషను.

సంఘారాధన

(దేవాలయములోనికి వచ్చినవారు నిశ్శబ్దముగా మనోనిదానము
కలిగి యుండవలెను)

కీర్తన

(సంఘము లేచి చివరి చరణము పాడుచుండగా

బోధకుడు లోపలికి రావలెను)

బోధకుడు : తండ్రి యొక్కయు, కుమారుని యొక్కయు,
పరిశుద్ధాత్మ యొక్కయు నామమున ఆమెన్.

బో : (స్తుతి ప్రార్థన) ఓ దేవా! తండ్రివిగాను కుమారుడవుగాను,
పరిశుద్ధాత్మవుగాను ప్రత్యక్షమైన తండ్రి! నీ ప్రత్యక్షత నిమిత్తమై నీకు అనేక
స్తోత్రములు. ఇప్పుడు నిన్ను ఆరాధించు కృపా సమయము
దయచేసినందుకు వందనములు. దూతలు, పరలోక పరిశుద్ధులు నిన్ను
స్తుతించుచున్నప్పటికిని మా స్తుతులు కూడ కోరుకొనుచున్న నీ కనేక
స్తుతులు. నీవు కలుగ జేసిన సమస్త సృష్టిని బట్టి నీకు ఘనత కలుగుచున్నది.
సృష్టి అంతటితో బాటు మేము నీకు నమస్కరించు చున్నాము. ఆరాధన
పొడుగున నీకు కీర్తి కలుగునట్లు యిక్కడి విషయములన్నిటిని దీవించుమని
ప్రభువు ద్వారా వేడుకొను చున్నాము. ఆమెన్.

బో : ప్రియులారా! ప్రభువునందు ప్రియులారా! మనము అతి
పరిశుద్ధుడైన దేవుని సన్నిధికి వచ్చునప్పుడు పూర్తిగా సర్వారాధనలో
ప్రవేశింపక పూర్వము మన పాపస్థితిని ఒప్పుకొని క్షమాపణ పొందుట
మనకెంతో మేలు. మనము పాపము లేనివారమని చెప్పుకొనిన యెడల
మనలో సత్యముండదు. మన పాపములను మనము ఒప్పుకొనిన యెడల
ఆయన నమ్మదగినవాడును, నీతిమంతుడును గనుక ఆయన మన
పాపములను క్షమించి సమస్త దుర్నితి నుండి మనలను పవిత్రులనుగా
చేయును. మనము పాపము చేయలేదని చెప్పుకొనిన యెడల ఆయనను
అబద్ధికునిగా చేయువారమౌదుము. ఆయన వాక్యము మనలో నుండదు.
తన అతిక్రమములకు పరిహారము నొందినవాడు, తన పాపమునకు

ప్రాయశ్చిత్తము పొందినవాడు ధన్యుడు. యెహోవా చేత నిర్దోషి యని యెంచబడినవాడు, ఆత్మలో కపటము లేనివాడు ధన్యుడు.

బో : మన పాపము లొప్పుకొందము.

(సంఘము బోధకునితో కలసి చెప్పవలెను)

బో మరియు సం: పరిశుద్ధుడవైన ఓ దేవా! మేము మా జన్మమును బట్టియు, నైజమును బట్టియు పాపులమై యున్నాము. తలంపులను బట్టియు, చూపును బట్టియు పాపులమై యున్నాము. వినుటను బట్టియు, మాటను బట్టియు పాపులమై యున్నాము. ప్రవర్తనను బట్టియు, క్రియలను బట్టియు పాపులమై యున్నాము. నీ కృపను పొందుటకు మేము అయోగ్యులము. మమ్మును క్షమించుమని నీ కుమారుని పరిముఖముగా వేడుకొనుచున్నాము. ఆమెన్.

బో : ప్రియులారా! తండ్రి తన అపరిమితమైన ప్రేమను బట్టి విశ్వాసులందరి అన్ని పాపములు క్షమించుచున్నాడు. శిక్షించుటకు యిష్టపడడు. మన పాపములను జ్ఞాపకము చేసికొనడు. అట్టి తండ్రిని నిత్యము స్తుతించుదము.

బో : ఓతండ్రి! నీవు పరిశుద్ధుడవై యున్నందున పాపులను అసహించు కొనవలసినది గాని అట్లు చేయక చేరదీసి క్షమించుచున్నావు. గనుక నీకనేక వందనములు. ఆమెన్.

(సంఘము కూర్చుండ వచ్చును)

(తండ్రి పాపములు క్షమించెనను విశ్వాసముతో)

కీర్తన : దేవ సంస్తుతి

(పల్లవి 6,7,8 చరణములు పాడ వలెను)

(వాక్యము చదువుటకు ముందు, దేవుని వాక్యమును గౌరవించు నిమిత్తము సంఘము లేచి నిలువ బడవలెను.)

బో : తండ్రియైన దేవుని తలంచుకొనుచు (పాత నిబంధనలోని పాతము చదువవలెను)

కుమారుడైన తండ్రిని తలంచుకొనుచు (సువార్తలలోని పాఠము చదువవలెను)

పరిశుద్ధాత్మ తండ్రిని తలంచుకొనుచు (పత్రికలోని పాఠము చదువవలెను)

వాక్యమిచ్చిన తండ్రికి స్తుతి

బో : త్రియేకుడవైన దేవా! భూమి, యాకాశముల కంటెను, వెండి బంగారముల కంటెను, గొప్ప దానమగు నీ గ్రంథమును మాకు దయ చేసినావు. కాబట్టి నీ కనేక కృతాజ్ఞతా స్తోత్రములు. నీవు స్వయముగా మాకు చెప్పవలసిన మాటలన్నియు ఈ పుస్తకములో ఇమిడ్చినావు. గనుక నీకు మా వందనములు సమర్పించు కొనుచున్నాము. ఆమెన్.

బో : మన విశ్వాసమును ఒప్పుకొందము.

(అందరు విశ్వాస ప్రమాణము చెప్పవలెను)

బో మరియు సం: దేవుడు ఆది అంతము లేని దేవుడని నేను నమ్ముచున్నాను. ఆయన ప్రేమ, న్యాయము, పరిశుద్ధత, శక్తి, జ్ఞానము, జీవము, స్వతంత్రత, సర్వవ్యాపకత్వము యీ మొదలైన శుభ లక్షణములతో నిత్యము మహా తేజోమయముగా ప్రకాశించుచున్నాడని నమ్ముచున్నాను.

యేసు క్రీస్తు ప్రభువు రూపమునకు మనుష్యుడుగాను, అనాది స్థితినిబట్టి దేవుడుగాను సంచరించుచు, దివ్యబోధల మూలముగాను, అద్భుతమగు ఉపకారముల మూలముగాను, నా పాపములు, నా వ్యాధులు, నా శిక్షలు తన సిలువ ప్రమానుపై వేసికొని మరణమౌట మూలముగాను, ఆయన సమాధిలో నుండి మూడవనాడు వెలుపలికి వచ్చి పరలోకమునకు వెళ్ళుట మూలముగాను, తన నిజ దేవ స్థితిని, ప్రేమను వెల్లడించినాడని నమ్ముచున్నాను. ఇప్పుడు అందరి నిమిత్తమై విజ్ఞాపన ప్రార్థన చేయుచున్నాడనియు, ఆయన రెండవమారు సంఘమును కొనిపోవుటకు మేఘాసీనుడై వచ్చుననియు, మిగిలిన వారికి యేడేండ్ల శ్రమ కలుగుననియు, తర్వాత అంతెక్రీస్తునకును క్రీస్తునకును జరుగు యుద్ధములో అంతెక్రీస్తు, అబద్ధ ప్రవక్త నరకములో వేయబడుదురనియు,

సాతాను పాతాళములో వెయ్యి యేండ్లు బంధింపబడుననియు, ఆ తర్వాత ప్రభువు భూమి మీద వెయ్యి యేండ్లు పరిపాలన చేయుననియు, తర్వాత ఆయన సజీవులకును మృతులకును తీర్పు తీర్చుననియు నమ్ముచున్నాను.

క్రీస్తు ప్రభువు పాతాళములోని సాతానును విడిపింపగా అతడు భూమి మీదికి వచ్చి, గోగు మాగోగు అను పేరులు గల సైన్యములను యేర్పరచు కొనుననియు, అతడు దేవునితో యుద్ధము చేసి ఓడిపోవుననియు, క్రీస్తు అతనిని నరకములో పడవేయుననియు నమ్ముచున్నాను. అటు తర్వాత ఆయన అందరకును తీర్పు విధించు ననియు, అవిశ్వాసులను నరకములోనికి పంపి వేయుననియు నమ్ముచున్నాను. తుదకు భూమి మీదనున్న పరిశుద్ధులందరు యేక సంఘముగా నుండుట వలన భూమి పరలోకములో ఒక భాగమగు ననియు, క్రీస్తు ప్రభువు పరలోకములోను, భూలోకములోను ఉండుననియు నమ్ముచున్నాను.

నేను పరిశుద్ధాత్మను నమ్ముచున్నాను. ఈయన తండ్రితోను, కుమారునితోను, యేక దేవుడుగానే యుండి పని చేయుచున్నాడనియు, ఈయన ఆవేశమువలననే దైవ గ్రంథము వ్రాతలోనికి వచ్చినదనియు, ఈయన వెలిగింపును బట్టియే ఆ గ్రంథము అర్థమగుననియు, తండ్రి ఉద్దేశించిన రక్షణ అనగా కుమారుడు తన అమూల్యమైన రక్తము వలన గడించి పెట్టిన రక్షణ, పరిశుద్ధాత్మయే విశ్వాసికి అందించుననియు నమ్ముచున్నాను. తండ్రి, కుమారులతో పాటు ఈయన కూడ సమానముగా ఆరాధన నొందదగు దేవుడనియు నమ్ముచున్నాను. పరిశుద్ధుల సహవాసమును, పునరుత్థానమును, నిత్య జీవమును గలవని నమ్ముచున్నాను.

క్రీస్తున

(ప్రసంగ పాఠము చదువవలెను)

ప్రసంగ ప్రార్థన : బో: వాక్యము అనుగ్రహించిన దేవా! మేము నీ వాక్యమును యిప్పుడు వివరించుకొనబోవు చున్నాము. ప్రతి వారికి

కాపలసిన వర్తమానము అందించుము. మా జ్ఞానము వెలుగునట్లు నీ ఆత్మ
సహాయ మిమ్ముని విన్నవించుచున్నాము. ఆమెన్.

ప్రసంగము

ప్రసంగాంత ప్రార్థన: బో: ఓ ప్రభువా! నీ వాక్యము మాలో, నీ
మహిమార్థమై ఫలించునట్లు చేయుమని వేడుకొనుచున్నాము. ఆమెన్.

కానుకలు

కీర్తన: (ఆ సమయములో చందాపట్టుట.)

(అందరు నిలువబడియుండగా బోధకుడు చందాను గూర్చి ప్రార్థించుట)

బో: ఓ తండ్రీ! నీవే మాకు అన్నియు ఇచ్చుచుండగా మేము నీకు
యేమి ఇయ్యగలము. నీ విచ్చినవే మేము నీకు చందాగా ఇచ్చుచున్నాము.
ఇవి నీ సేవలో వాడుకొనుము.

ఆమెన్.

ప్రకటనలు

ముగింపు ప్రార్థన

బో: సర్వవ్యాప్తివైన ఓ దేవా! సర్వలోకమునకు నీ సువార్త
అందించుము. సర్వమతముల వారికి నీ శుభవార్త అందించుము. నీ
సంఘము తాను నేర్చుకొనుచున్న విశ్వాసములో మాదిరిగా లోకము
యెదుట నిలువబడగల శక్తి దయచేయుము. మత తర్కములు, మిషను
వివాదములు, తప్పుడు బోధలు, పాపశోధనలు, పాపము వలన కలుగు
నష్టములు, వీటన్నిటి నుండి మమ్మును తప్పించుము.

కరువు కాలములో, వ్యాధి కాలములో, అజ్ఞాన కాలములో వాటి
మూలముగా మానవులను నీ తట్టు త్రిప్పుము. లోకమునకు
ఉపకారములుగా యేర్పడుచున్న అన్ని పనుల మీద నీ దీవెన
కుమ్మరించుము. విశ్వాసులను నీ పరిశుద్ధాత్మతో నింపి ప్రభు యేసు
యొక్క రెండవ రాకకు సిద్ధపర్చుము.

ప్రతి కుటుంబములోని వారిని, బీదలను, పాఠశాలలను, వైద్యశాలలను, అనాధశాలలను, బైబిలు సొసైటీని, ట్రాక్టు సొసైటీని, అన్ని వృత్తులను, నీటి మీదను, వెంట్రు మీదను, నిర్జన ప్రదేశములలోను, గాలిలోను, ప్రయాణము చేయు ప్రయాణీకులను, ప్రభుత్వము వారి ఏర్పాటులను కాపుదల గల నీ స్వాధీనమందు వర్ధిల్ల చేయుము.

జ్యోతుల మీదను, పక్షుల మీదను, పశ్వాదుల మీదను, వృక్షాదుల మీదను, పంటల మీదను అనగా నీ యావత్తు సృష్టి మీదను నిత్యము కరుణా దృష్టిని ప్రకాశింపజేయు చుండుము. ఆ వస్తువును, ఈ జీవిని దేవుడు దీవింపలేదు అను నేరము నీ మీదకు రానియకుము.

అన్యాయము, అవమానము, దోపిడీలు, హత్యలు, నిరాశలు, దుర్మరణములు, భూకంపములు, యుద్ధములు, ఆకస్మికముగా రానైయున్న అపాయములు మొదలగు గండముల నుండి ప్రజలను విమోచింపుము.

యంత్రముల యొద్దను అగ్ని యొద్దను పనిచేయువారిని, కత్తులు చేయు వారిని, ఉపయోగకరమైన పనులు చేయువారిని, మట్టితోను, రాగితోను, కంచు మొదలగు లోహములతోను పాత్రలు, పనిముట్లు చేయువారిని, కర్రతో పని చేయువారిని, వస్త్రములు చేయువారిని, వర్తకము చేయువారిని, పశువులను, మందలను కాయువారిని కాపాడుము. ఇండ్లు, గోపురములు, మేడలు, దేవాలయములు మొదలగు కట్టడములు కట్టువారిని దీవించుము. మంచి మంచి పుస్తకములు, పత్రికాదులు ప్రచురించు వారిని, చిక్కులలో నున్నవారికి మంచి సలహాలిచ్చు వారికి కావలసిన జ్ఞానము, ఉపాయము, దీర్ఘాలోచన, పరిశీలన శక్తి అనుగ్రహించుము. మనుష్యులతో పాటు వ్యాధులను, దెబ్బలను, దినాహారమును గలిగియున్న పశ్వాదులను, పక్షులను కనికరించుము. లోకములోనున్న ప్రార్థనా పరులందరికి తరచుగా సర్వాంశములు జ్ఞాపకము చేసి, వారిచేత పట్టుదల గల ప్రార్థనలు చేయించుము. ఎట్టివారిని గురించి యైనను, ఎటువంటి వారిని గురించియైనను, మరువక ప్రార్థించునట్లు వారిని ప్రేరేపించుము. ఆయా వృత్తులకును, ఉద్యోగములకును, అనేకులు ఏర్పడియున్నట్లు, ప్రత్యేకముగా ప్రార్థనోద్యోగము మీద కూడ కొందరిని ఏర్పరచుమని వేడుకొనుచున్నాము.

యంత్రములలోను, గనులలోను, సౌరంగములలోను, నీటి యడుగునను, పని చేయువారిని కాపాడుము. విషపురుగుల నుండియు, క్రూర మృగముల నుండియు, దుర్జనుల నుండియు మమ్ములను తప్పించుము. ఏ అంశ ప్రార్థన మేము మరచిపోతిమో అదియు నీకు సమర్పించు చున్నాము.

మేము అడుగు వాటన్నిటి కంటెను, ఊహించు వాటన్నిటి కంటెను అత్యధికముగా చేయజూచుచున్న ఓ తండ్రీ! మా అంతరంగ ప్రార్థనలు, మా బహిరంగ ప్రార్థనలు యుక్త కాలమందు నెరవేరునట్లు మా ప్రార్థనా స్తుతులను త్వరగా రానైయున్న యేసు ప్రభువు ద్వారా ఆలకించుమని వేడుకొను చున్నాము. ఆమెన్.

ప్రభువు ప్రార్థన

బో మరియు నం: పరలోకమందున్న మా తండ్రీ! నీ నామము పరిశుద్ధ పరచబడు గాక. నీ రాజ్యము వచ్చు గాక. నీ చిత్తము పరలోకమందు నెరవేరుచున్నట్లు భూమి యందును నెరవేరును గాక! మా అను దినాహారము నేడు మాకు దయచేయుము. మా ఋణస్థులను మేము క్షమించియున్న ప్రకారము మా ఋణములను క్షమించుము. మమ్మును శోధనలోకి తేక కీడు నుండి తప్పించుము. రాజ్యము, బలము, మహిమయు నిరంతరము నీవైయున్నవి. ఆమెన్.

దీవెన

బో : యెహోవా నిన్ను ఆశీర్వదించి నిన్ను కాపాడును గాక! యెహోవా నీపై తన సన్నిధి కాంతి ప్రకాశింపజేసి నిన్ను కరుణించును గాక! యెహోవా నీ మీద తన సన్నిధి కాంతి ఉదయింపజేసి నీకు సమాధానము కలుగ జేయును గాక!

బో : ప్రభువైన యేసు క్రీస్తు కృపయు, దేవుని ప్రేమయు, పరిశుద్ధాత్మ సహవాసమును మీ కందరికిని తోడైయుండును గాక! ఆమెన్.

స్తుతి కీర్తనలు

❧ ❧ ❧

1. త్రియేక దేవునికి స్తుతి

రా: జంఝూట్

తా: ఏక

¹ శుభాకరా! శుద్ధాకరా! వి - శుద్ధ వందనమ్ = ² నభానభూమి
సర్వా-న్నత్య వందనమ్ ||శుభా||

1. యోహోవ! స్రష్ట! జనక! నీకు - నెంతయు ³బ్రణతి = మహోన్నతుండ!
దివ్యుడ ఘన! - మహిమ సంస్తుతి ||శుభా||
2. విమోచకా! ⁴పిత్రాత్మజుండ! - విజయ మంగళమ్ = సమస్త సృష్టి
సాధనంబ! - సవ్య మంగళమ్ ||శుభా||
3. వరాత్మా! ⁵పితాపుత్ర నిర్గమ - పరుడ! స్తోత్రము = వరప్రదుండ!
భక్తహృదయ - వాస! స్తోత్రము ||శుభా||

2. తండ్రియైన దేవుడు

అనాది పురుషుండైన దేవుని - ఆరాధించండి = అనాది
దేవుండే - అనంత దేవుడై యుండె - అనాదిని ||అనాది||

1. ఒక్కండే దేవుండు - ఒంటరిగానె యుండె - అనాదిని = ఎక్కువ
మందియైన - ఎవరిని గొల్వవలెనో తెలియదు - ఆందోళం ||అనాది||
2. పాపంబు నరులకు - పరమాత్ముని మరుగు చేసెను - ఆయ్యయ్యో =
పాపు లందుచేత - పలువిధ దేవుండ్రను కల్పించిరి - విచారం ||అనాది||
3. గనుక సర్వంబునకు - కర్తయైన ఏకదేవున్ - కనుగొనుడి = కనుగొని
మ్రొక్కండి - అని బోధించుచున్నాము - శుభవార్త ||అనాది||
4. ఆకాశము భూమియు - లేకముందే కాలము - దూతలు = లేక ముందే
దేవు - డేక దేవుండై యుండె - గంభీరం ||అనాది||

-
1. శుభమునకు ఉనికిపట్టు
 2. ఆకాశమందు
 3. స్తుతి
 4. తండ్రి యొక్క కుమారుడా!
 5. తండ్రి నుండియు కుమారుని నుండియు బయలు దేరిన దేవా!

3. సర్వాంశ స్తుతి కీర్తన

రా: సింహేంద్రియ మధ్యమము

తా: ఆట

దేవా తండ్రీ నీకు - దిన దిన స్తుతులు = నా విన్నపము విన్న-
నాధా సంస్తుతులు ||దేవా||

1. అపవిత్రాత్మల దర్శన - మాపియున్నావు = ఎపుడైనా అవి నా -
కేసి రానీయవు ||దేవా||
2. చెడ్డ ఆత్మల మాటల్ - చెవిని బడనీయవు = గడ్డు పలుకుల నోళ్ళు -
- గట్టి యున్నావు ||దేవా||
3. చెడు తలంపులు పుట్టిం - చెడి దుష్టాత్మలను నా = కడకు రానీ
యవు - కదలనీయవు ||దేవా||
4. పాపంబులను దూర - పరచియున్నావు = పాపంబులను గెల్పు -
బలమిచ్చినావు ||దేవా||
5. పాప ఫలితము లెల్ల - పారదోలితివి = శాప సాధనములు - ఆపి
వేసితివి ||దేవా||
6. దురిత నైజపు వేరు - పెరికియున్నావు = పరిశుద్ధ నైజ సం - పద
యిచ్చినావు ||దేవా||
7. ప్రతి వ్యాధినిన్ స్వస్థ - పరచియున్నావు = మతికి ఆత్మకును నె -
మ్మది యిచ్చినావు ||దేవా||
8. అన్న వస్త్రాదుల - కాధార మీవె = అన్ని చిక్కులలో స -
హాయుండ వీవే ||దేవా||
9. ననుగావ గల దూత - లను నుంచినావు = నిను నమ్ము విశ్వాస -
మును నిచ్చినావు ||దేవా||
10. సైతాను క్రియలకు - సర్వ నాశనము = నీ తలంపుల కెల్ల - నెరవేర్చు
నిజము ||దేవా||
11. సాతాను ఆటలిక - సాగనియ్యవు = పాతాళాగ్ని కతని - పంపి
వేసెదవు ||దేవా||
12. అన్ని ప్రార్థనలు నీ - వాలించి యున్నావు = అన్నిటిలో మహిమ -
అందుకొన్నావు ||దేవా||

దేవ స్తుతి

13. సర్వంబులో నీవు - సర్వమై యున్నావు = నిర్వహించితివి నా -
నిఖిల కార్యములు ||దేవా||
14. హల్లెలూయ హల్లెలూయ - హల్లెలూయ తండ్రీ = కల కాలమున్నట్టి -
హల్లెలూయ తండ్రీ! ||దేవా||
15. జనక కుమారాత్మ - లను త్రైకుడొందు = ఘనత కీర్తి మహిమ -
చనువు నా యందు ||దేవా||

4. దేవ సంస్తుతి (103 దావీదు కీర్తన)

రా: ఆనందభైరవి

తా: త్రిపుట

దేవ సంస్తుతి చేయవే మనసా - శ్రీమంతుడగు యె - హోవ
సంస్తుతి చేయవే మనసా = దేవసంస్తుతి చేయుమా నా -
జీవమా యెహోవా దేవుని - పావన నా - మము నుతింపుమా
- నా యంతరంగము - లో వసించు - నో సమస్తమా ||దేవ||

1. జీవమా యెహోవా నీకు - జేసిన మేళ్ళన్ మరువకు = నీవు జేసిన
పాతకంబులను - మన్నించి జబ్బు - లేవియున్ లేకుండ జేయును-
ఆ కారణముచే ||దేవ||
2. చావుగోతి నుండి నిన్ను - లేవనెత్తి దయను కృపను = జీవ కిరీటముగ
వేయును - నీ శిరసుమీద - జీవ కిరీటముగ వేయును - ఆ కారణముచే
||దేవ||
3. యోవనంబు పక్షిరాజు - యోవనంబు వలెనె క్రొత్త = యోవనంబై
వెలయు నట్లుగ - మేలిచ్చి నీదు - భావమును సంతృప్తి పరచునుగా -
ఆ కారణముచే ||దేవ||
4. ప్రభువు నీతి పనులు చేయున్ - బాధితులకు న్యాయ మీయున్ =
విభుడు మార్గము తెలిపె మోషేకు - తన కార్యములను - విప్పె
నిశ్రామ్యేలు జనమునకు - ఆ కారణముచే ||దేవ||

5. అత్యధిక ప్రేమాస్వరూపి - యైన దీర్ఘశాంతపరుడు = నిత్యము
వ్యాజ్యంబు చేయడు - ఆ కృపొన్నతుడు - నీ పై నెపుడు
కోపముంచడు - ఆ కారణముచే ||దేవ||
6. పామరులమని ప్రత్యపకార - ప్రతిఫలంబుల్ పంపలేదు = భూమి
కన్న నాకసంబున్న - యెత్తుండు దైవ - ప్రేమ భక్త జనుల
యందున - ఆ కారణముచే ||దేవ||
7. పడమటికి తూర్పెంత యెడమో - పాపములకున్ మనకు నంత =
యెడము కలుగజేసి యున్నాడు - మన పాపములను - నెడముగానే
చేసి యున్నాడు - ఆ కారణముచే ||దేవ||
8. కొడుకులపై తండ్రి జాలి - పడు విధముగా భక్తిపరుల = యెడల
జాలిపడును దేవుండు - తన భక్తిపరుల - యెడల జాలిపడును
దేవుండు - ఆ కారణముచే ||దేవ||
9. మనము నిర్మితమైనరీతి - తనకు దెలిసియున్న సంగతి = మనము
మంటి వార మంచును - జ్ఞాపకముచేసి - కొనుచు స్మరణ
చేయుచుండును - ఆ కారణముచే ||దేవ||
10. పూసిగాలి వీవ నెగిరి - పోయి బసకు దెలియని వన = వాస పుష్పము
వలెనె నరుడుండు - నరునాయువు తృణ - ప్రాయము శ్రీ దేవకృప
మెండు - ఆ కారణముచే ||దేవ||
11. పరమదేవ నిబంధనాజ్ఞల్ - భక్తితో గైకొను జనులకు = నిరతమును
కృప నిలిచి యుండును - యెహోవ నీతి - తరముల పిల్లలకు
నుండును - ఆ కారణముచే ||దేవ||
12. దేవుడాకాశమున గద్దె - స్థిరపరచుకొని సర్వమేలున్ =
దేవదూతలారా! దైవాజ్ఞ - విని వాక్యము నడుపు - దిట్టమైన
శూరులారా! - స్తోత్రంబు చేయుడి ||దేవ||
13. దేవ సైన్యములారా! ఆయన - దివ్య చిత్తము నడుపునట్టి = సేవకావశు
లారా! దేవుని - పరిపాలనచోట్ల - లో వసించు కార్యములారా -
వందనము చేయుడి ||దేవ||

7. సభావరునికి సంస్తుతి

రా: హిందుస్థాని కాపి

తా: ఆది

శ్రీ సభావధూవరాయ! నమః - కృపాపూర్ణుడా! = భాసురంబైన
సిం - హాసనంబును మా - కోసము వీడి వచ్చితి - ¹తదర్థమై

||శ్రీ సభా||

1. పథము దప్పిన సంఘ - వధువును వెదుక మోక్ష = పథమై వేం -
చేసినావు - తదర్థమై ||శ్రీ సభా||
2. నిను గూర్చియే మాకెపుడు - ఘన మోక్షపు బెండ్లిమోద = మును
²హిత వ - త్సరమునాయె - తదర్థమై ||శ్రీ సభా||

8. స్తుతి గీతము (దా|| కీర్తనలు 148, 150 అధ్యాయం)

దేవ యెహోవా! స్తుతి పాత్రుండ! - పరిశుద్ధాలయ పరమ నివాసా!

||దేవ||

1. బలమును కీర్తియు శక్తి ప్రసిద్ధత - సర్వము నీవే = సకల ప్రాణులు
స్తుతి చెల్లించగ - సర్వద నిను స్తుతు - లొనరించగనున్న ||దేవ||
2. నీదు పరాక్రమ కార్యము లన్నియు - నిరతము నీవే = నీదు ప్రభావ
మహాత్యము లన్నియు - నిత్యము పొగడగ - నిరతము స్తోత్రములే
||దేవ||
3. స్వరమండల సితారలతోను - బూరల ధ్వనితో = తంబురలతో
నాట్యము లాడుచు - నిను స్తుతియించుచు - స్తోత్రము జేసెదము
||దేవ||
4. తంతి వాద్య పిల్లన గ్రోవి - మ్రోగెడు తాళము = గంభీర ధ్వని గల
తాళములతో - ఘనుడగు దేవుని - కీర్తించను రారే ||దేవ||
5. పరమాకాశపు దూతల సేనలు - పొగడగ మీరు = ప్రేమ మయుని
స్తోత్రము చేయగ - పరమానందుని - వేగ స్మరించను రారే ||దేవ||

¹ తదర్థము:- భూత, వర్తమాన, భవిష్యతం కాలములో ఏకరీతిగా ఉండి జరిగించుచున్న నీ క్రియ అందు నిమిత్తమై.

దైవ స్తుతి

6. సూర్యచంద్ర నక్షత్రంబు - గోళములారా! = పర్యతమున్నగు
వృక్షములారా! - పశువులారా! - ప్రణుతించను రారె ||దేవ||
7. అగ్నియు మంచును సముద్ర ద్వీప - కల్పములారా! = హిమమా
వాయువు తుఫానులారా! - మేఘములారా! - మహిమపరచ రారె ||దేవ||
8. సకల జలచర సర్వ స - మూహములారా! = ఓ ప్రజలారా! భూపతులారా!
- మహానీయుండగు - దేవుని స్తుతి చేయన్ ||దేవ||

9. పరిశుద్ధాత్మ వశీకరణ కీర్తన

రా : మోహన

తా : ఆది

దైవాత్మా రమ్ము - నా తనువున వ్రాలుము - నా = జీవమంతయు
నీతో నిండ - జేరి వసింపుము ||దైవాత్మా||

1. స్వంత బుద్ధితోను - యేసు - ప్రభుని నెఱుగలేను - నే = నెంతగ నాలో
చించిన విభుని - నెరిగి చూడలేను ||దైవాత్మా||
2. స్వంత శక్తితోను - యేసు - స్వామి జేరలేను - నే = నెంత నడచిన
ప్రభుని కలిసికొని - చెంత జేరలేను ||దైవాత్మా||
3. పాపస్థలము నుండి - నీ సు - వార్త కడకు నన్ను - భువి నో =
పరమాత్మా! నడుపు చుండుము - ఉత్తమ స్థలమునకు ||దైవాత్మా||
4. పాపములో మరల - నన్ను - పడకుండగ జేసి - ఆ నీ = పరిశుద్ధమైన
రెక్కల - నీడను కాపాడు ||దైవాత్మా||
5. పరిశుద్ధుని జేసి - నీ - వరములు దయచేసి - నీ = పరిశుద్ధ సన్నిధిని
జూపుమా - పావురమా! వినుమా ||దైవాత్మా||
6. తెలివిని గలిగించు - నన్ను - దివ్యైగ వెలిగించు - నీ = కలిగిన
భాగ్యములన్నిటిని నా - కంటికి జూపించు ||దైవాత్మా||
7. నన్నును భక్తులను - యే - నాడును కృపతోను - నిల = మన్నించుము
మా పాప రాసులను - మాపి వేయు దేవా ||దైవాత్మా||
8. వందనములు నీకు - శుభ - వందనములు నీకు - ఆ = నందముతో
కూడిన నా హృదయ - వందనములు నీకు ||దైవాత్మా||

10.

స్తుతి గానము

రా : ఖరహార ప్రియ

తా : ఆది

స్తుతిజేతుము నీకు - దేవ - స్తుతి జేతుము నీకు = గతియించెను
కీడెల్లను గాన - స్తుతి గానము జేయుదుమో తండ్రి ||స్తుతి||

1. వేడుకొనక ముందే - ప్రార్థన - వినియుంటివి దేవా = నేడును
రేపును ఎల్లప్పుడు సమ - కూడును స్తుతిగానము నీకిలలో ||స్తుతి||
2. మనసును నాలుకయు - నీకు - అనుదిన స్తుతి జేయున్ = జనక
కుమారాత్మలకు స్తోత్రము - ఘనతయు మహిమయు కలుగును గాక!
||స్తుతి||

11.

విజయ సంస్తుతి

రా: బిలహరి

(చాయ : స్తుతి చేయ రండి రండి)

తా: త్రిపుట

విజయ సంస్తుతులే నీకు - ప్రేమాస్వరూపా! - విజయ సంస్తుతులు
నీకు = జయమే లభించు నీకు - విశ్వమంతట సర్వదీక్ష - ప్రజల
వలన నిత్యమైన - ప్రణతులు సిద్ధించు నీకు ||విజయ||

1. నేడు మా పనులెల్లను - దీవించుము - నిండుగా వర్ణిల్లను = చూడ
వచ్చిన వారికిని బహు - శుభకరంబుగా నుండు నటుల - కీడు బాపుచు
మేళ్ళను సమ - కూడ జేసిన నీకే కీర్తి ||విజయ||
2. ఆటలాడుకున్నను - నీ నామమున - పాటల్ పాడుకున్నను =
నాటకంబుల్ కట్టుకున్నను - నాట్యమాడుచు మురియుచున్నను -
కూటములను జరుపుకున్నను - నీటుగను నీకేను కీర్తి ||విజయ||
3. పరలోకమున కీర్తి - దేవా! నీకే - ధరణి యందున కీర్తి = నరుల
హృదయము లందుకీర్తి - పరమదూతలందు కీర్తి - జరుగు
కార్యములందు కీర్తి - జరుగని పనులందు కీర్తి ||విజయ||

దైవ స్తుతి

12.

స్తుతి

స్తుతులు ఘన సంస్తుతులు నీకే - మతిలో నా తండ్రి = ప్రతి
విషయ ప్రార్థన సమయంబున - కృతజ్ఞతా స్తోత్రము తండ్రి

||స్తుతులు||

1. ప్రసవ వేదన ప్రార్థన చేయు - వాలిమ్ము తండ్రి = నిసుపై నా విజ్ఞాపన
ప్రార్థన - నేర్పు ప్రసాదించుము తండ్రి ||స్తుతులు||

2. ఆ స్థితి యుంచుము నెరవేరు ప - ర్యంతము నా తండ్రి = దుస్థితి
పోవుట భాగ్యములన్నిట - దొడ్డ భాగ్యమే నా తండ్రి ||స్తుతులు||

13.

స్తుతి

రా: బిలహరి (చాయ: హల్లెలూయయని పాడుడీ) తా: త్రిపుట

స్తుతి చేయరండి రండి - సోదరులారా - స్తుతి స్తుతులు చేయ
రండి = స్తుతుల వెన్న స్తుతులు చేయ - స్మృతి కృతజ్ఞత ఊరును -
మతి కడకు మోక్షంబు తట్టు - మళ్ళునపుడు వెళ్ళగలము ||స్తుతి||

1. ఇక్కడ స్తుతి సాగదు - మనము వెళ్ళు - అక్కడ స్తుతి సాగును =
ఇక్కడనే స్తుతి చేయసాగుట - కెంతయును యత్నంబు చేసిన -
ఎక్కడ లేనట్టి శ్రమలు - ముక్క ముక్కలై పోవు ||స్తుతి||

14.

స్తోత్రార్పణ

దేవా! నీవే - స్తోత్ర పాత్రుడవు - నీవు మాత్రమే - మహిమరూపివి
||దేవా||

1. కాబట్టి నేను నిన్ను స్తు - తించు చున్నాను = నిన్ను స్తుతించు
స్తుతినే - యెంచు కొనుచున్నాను ||దేవా||

2. దేవదూతలు నిన్ను స్తు - తించు చున్నారు = వారే మహిమతో స్తో -
తించు చున్నారు ||దేవా||

3. పరలోక పరిశుద్ధులు నిన్ను స్తు - తించు చున్నారు = వారును
మహిమతోనే స్తు - తించుచున్నారు ||దేవా||

4. మేము వారివలె స్తు - తించలేము = మేమింక నటకు రానందున -
అట్లు స్తుతించలేము ||దేవా||
5. అయినను మా స్తుతులు కూడ - కోరుకొను చున్నావు = గనుక నీ
కోరిక కనేక - స్తోత్రములు ||దేవా||
6. యేసు ప్రభువును బట్టి మా - స్తోత్రములు = అందు కొందువని
స్తుతి - చేయుచున్నాము ||దేవా||

15.

నమ్మ దగిన దేవుడు

దేవా! మేము నమ్మతగిన వారమా - సృష్టి కర్తా! నరుల
హృదయము-నందు నీకు స్తోత్ర గీతము ||దేవా||

1. నాలోని అవిశ్వాసము పో - గొట్టు దేవుడవు = నా సందేహమును
- అణచు నట్టి దేవుడవు ||దేవా||
2. నాలోపుట్టు సంశయము మా - స్పించు దేవుడవు = అపనమ్మికను
నిర్మూల - పరచునట్టి కర్తవు ||దేవా||
3. అనుమానము లేకుండా - జేయు ఆత్మవు = వెనుకాడు గుణము
బెరికి - వేయు విజయశాలివి ||దేవా||
4. నీ ప్రేమను నమ్మని నైజము - కూల్చు తండ్రివి = నీ శక్తిని నమ్మని
బుద్ధిని పరిమార్చు ప - రాక్రమశాలివి ||దేవా||
5. అవిశ్వాసపు సంగతులు - దహించు అగ్నివి = అవి నాలో నుండి
తీసివేయు వి - శ్వాస పాత్రుడవు ||దేవా||
6. క్రీస్తును బట్టి ఈ మేలు - చేయు దేవా! = నా హృదయము నిండ
ఉన్న స్తుతులు - అంగీకరించుము ||దేవా||
7. తండ్రికిని కుమారునికిని - పరిశుద్ధ ఆత్మకున్ = యుగ యుగముల
వరకు మహిమ - కలుగును గాక ||దేవా||

క్రిస్మస్

16.

క్రిస్మస్ కీర్తనలు

రా : దేశాక్షి

తా : చాపు

నేడు దేవుడు నిన్ను - చూడ వచ్చినాడు - మేలుకో - నరుడా
 మేలుకో = ఇదిగో - నేడు రక్షణ తెచ్చినాడు నీ కోసమై -
 మేలుకో - పాపము చాలుకో
 ||నేడు||

1. దైవ కోపము నుండి - తప్పించు బాలుని - ఎత్తుకో - నరుడా ఎత్తుకో
 = తుదకు - నీవు మోక్షముచేరి - నిత్యముండుటకై ఎత్తుకో - బాలుని
 హత్తుకో
 ||నేడు||
2. నరకంబు తప్పించు - నరుడౌ దేవపుత్రుని - పుచ్చుకో - నరుడా
 పుచ్చుకో = మరియు - దురితాలన్ గెల్పించు - పరిశుద్ధ బాలుని
 పుచ్చుకో - దేవుని మెచ్చుకో
 ||నేడు||
3. హృదయమను తొట్టెలో - నే యుండుమని మొర్ర - బెట్టుకో - మొర్ర
 బెట్టుకో = మనకు - ముదమిచ్చి బ్రోచెడి - ముద్దు బాలకుని పట్టుకో
 - ముద్దుబెట్టుకో
 ||నేడు||

17.

క్రిస్మస్ భక్తుల పంక్తి

రా : నవరోజు

తా : ఆది

పంక్తిలోకి రండి - క్రీస్మసు పంక్తిలోకి రండి - క్రీస్మసు పంక్తిలోకి
 రండి
 ||పంక్తి||

1. ఎరుక పరుప లెండి - క్రీస్మసు నెరుక పరుప లెండి - క్రీస్మసు నెరుక
 పరుప లెండి =
 వెరువకుడి శుభ - వార్త యిదియం
 దరకానంద - కరమైనది మీ
 కొరకై రక్ష - కుండు బుట్టెనని
 = ఎరిగించిన గబ్రి - యేలు దూత
 ||పంక్తి||

2. మహిమ పరుప రండి - దేవుని - మహిమ పరుప రండి - దేవుని
 మహిమ పరుప రండి =
 మహికిన్ దేవ కు - మారుడు వచ్చిన
 మహిమ కార్య స - న్మానార్థంబై
 మహిమ సంభవ - మగు దేవునికని
 = మహిమగ పలికిన - మహిమ దూతల ||పంక్తి||
3. దేవ ప్రియులగుడి - క్రైస్తమ్ - దేవ ప్రియులగుడి క్రైస్తమ్ - దేవ
 ప్రియులగుడి =
 దేవుని కిష్టు - లౌవారలకు
 ఈ వసుధను లభి - యించును శాంతి
 ఈ విధముగ వచి - యించిన బుధజన
 = సేవకాళియగు - దేవదూతల ||పంక్తి||
4. మనసున జూడండి - బాలుని మనసున జూడండి - బాలుని మనసున
 జూడండి =
 జనన వార్తను - వినిన వెంటనే
 మనసున భీతి - యణగిన వారై
 మనసానందం - బును గలవారై
 = చని శిశువును చూ - చిన గొల్లల ||పంక్తి||
5. చేకొనుడి వార్త - భద్రము చేసికొనుడి వార్త - భద్రము చేసి
 కొనుడి వార్త =
 ఆ కాపరుల - యన్నిమాటలు
 స్వీకరించి మది - చింతన చేయుచు
 శ్రీకర జన్మ వి - శేషంబులు హృది
 = చేకొని భద్రము - చేసిన యామె ||పంక్తి||
6. వింతగ చూడండి - శిశువును వింతగ చూడండి - శిశువును వింతగ
 చూడండి =
 అంత దేవుడు - నరుడై వచ్చిన
 వింత శిశువును - జూచుచు మదిని

క్రిస్మస్

సంతస మొందుచు - నిశ్శబ్దముగ

= చెంతను గూర్చుండిన - యోసేపు

॥పంక్తి॥

7. ఆరాధించండి - క్రీస్తును ఆరాధించండి - క్రీస్తును ఆరాధించండి =

రారాజగు ని - శ్రాయేల్ రాజౌ

ఈ రాజున్న - యింటికి చుక్క

దారి జూపగా - జేరి మొక్కుచు

= ఆరాధించిన - తూరుపు జ్ఞానుల

॥పంక్తి॥

8. మనకని నమ్మండి - క్రీస్తును మనకని నమ్మండి - క్రీస్తును మనకని
నమ్మండి =

మనకై క్రీస్తు - మహిలో బుట్టెను

గనుక కృతజ్ఞత - గనపర చుట్టకై

మనసున బాహ్య - మున క్రీస్తును

= పనులు పూనుకొను - వారి సమాజ

॥పంక్తి॥

18.

క్రిస్మస్

రా : దుర్గ

తా: ఆది

యేసు జన్మించెన్ ఇలలో - యేసు జన్మించెన్ - పాపుల కొరకును

శుద్ధుల కొరకును - యేసు జన్మించెన్ = ఈ సంతసమగు

వర్తమానము - ఎల్ల జనుల వీనుల మ్రోగు గాక - విభునకు స్తోత్రము

॥యేసు॥

1. లోకము కొరకును నాకై నీకై - ఆ కాలమునకై - ఈ కాలమునకై -

లోక రక్షకుడగు యేసుడు బుట్టెను - ఆ కైసరౌగుస్తు అరయలేదు

ప్రభున్ = ఇది ఆశ్చర్యము - ఎంతో విచారము - ఏల నతడు ప్రభు -

నెరుగక పోయెనో

॥యేసు॥

2. భూజనాంగములకై నాకై నీకై - రాజులకై హే - రోదు రాజు కొరకై

- రాజగు యేసుడు - రంజిల్ల బుట్టెను - రాజగు హేరోదు ప్రభువు

నరయలేదు = ఇది ఆశ్చర్యము - ఎంతో విచారము - ఏల నతడు

ప్రభు - నెరుగక పోయెనో

॥యేసు॥

3. సర్వ లోకమునకై నాకై నీకై - సర్వ వేదజ్ఞులౌ - శాస్త్రుల కొరకై -
ఉర్వినియేసుడు - ఉద్భవించెను - గర్వపు శాస్త్రులు ప్రభువు నరయ
లేదు = ఇది ఆశ్చర్యము - ఎంతో విచారము - ఏల వారు ప్రభు -
నెరుగక పోయిరో ||యేసు||
4. నీవనుకొను ప్రతివానికై నాకై నీకై - దేవార్చకులకై - శాస్త్రుల కొరకై
- దేవనందనుడి భువిలో బుట్టెను - ఈ వార్త చూసి వారు - ప్రభుని
పూజింప లేదు = ఇది ఆశ్చర్యము - ఎంతో విచారము - ఏల వారు
ప్రభు - నెరుగక పోయిరో ||యేసు||
5. ఆ ప్రాంతపు వారికి జ్ఞానులకు - ఈ ప్రభు జన్మ సు - వార్త విన
బడియె - భూ ప్రజలీ వార్త - గ్రహియింప లేదాయె - ఆ ప్రజలకు
చూచు - నాశయే లేదాయె = ఇది ఆశ్చర్యము - ఎంతో విచారము -
ఎందులకీ వార్త - యెరుగక పోయిరో ||యేసు||
6. సకల మతస్థుల కొరకై నాకై - సుఖముగా జీవించు - నీ కొరకై ప్రభు
- సుఖమును త్యజియించి - సుతుడై పుట్టెను - సకల మతస్థులు -
స్వామి నెరుగ లేదు = ఇది ఆశ్చర్యము - ఎంతో విచారము - ఏలవారు
ప్రభు - నెరుగక పోయిరో ||యేసు||
7. అన్ని పల్లెలకై పట్టణములకై - కన్నబిడ్డలమగు నాకై నీకై -
చిన్నకుమారుడై - శ్రీ యేసు బుట్టెను - అన్ని చోట్లకిపుడి - వార్త
తెలియుచుండెన్ = ఇది ఆశ్చర్యము - ఎంతో సంతోషము - ఇట్లు
వ్యాపింప జేయు - దేవునికి స్తోత్రము ||యేసు||

19.

క్రీస్టాస్

మొదటి రాకడ

రా: నవరోజు (చాయ: లాలి లాలి) తా: ఖండజాతి
దేవ దేవ దేవ - దివినున్న దేవా! = పావన స్తోత్రముల్ - పరలోక
దేవా దేవ ||దేవ||

1. అన్ని లోకములకు - అవతలనున్న = ఉన్నత లోకాన - సన్నుతులు
గొన్న దేవ ||దేవ||

5. అక్షయమగు చుక్క యొకటి - యాకోబులో - లక్షణముగ బుట్టవలయు - ను ధాత్రి పై = రక్షణార్థలే సదా ని - రీక్షించెడు నక్షత్రంబగు - రక్షకుడు దయించె (సంఖ్యా 24:17) ||దేవ||
6. పుట్టవలయు మోషే వంటి - పూర్ణ ప్రవక్త - ఎట్టి వారలైన నెరుగ - నట్టి ధర్మముల్ = దిట్టముగను స్థాపింప - దేవ పుత్రుడు - పుట్టెన్ గొప్ప - బోధకు డాయెను (ద్వితీ 18:18) ||దేవ||
7. మరియు పుత్ర నామ - మిమ్మానుయేలగున్ - నరులకు దేవుండె తోడు - నిరతము వరకున్ = దరిని దేవుడుండు గాన - వెరువ మెన్నడున్ - పరమ దేవుని సహ - వాసము లభించెన్ (యెష 7:14) ||దేవ||
8. మన నిమిత్తమైన శిశువు - మహిని బుట్టెను - చనువుగ దరిజేర శిశువు - స్వామి యాయెను = తనువు రక్షణను గణింప - వెనుక దీయదు - వినయ భూషణులకు - వేశవచ్చెను (యెష 9:6) ||దేవ||
9. మొలకలెత్త వలె యెష్షయి - మొద్దునందున - ఫలము లేని మోడు నరుల - వంశ వృక్షము = విలువ గలుగు నిత్యజీవ - ఫలము లిడుటకై కళగల జన్మార్థ - కరుడు వచ్చెను (యెష 11:1) ||దేవ||
10. ¹ఖలులు చీకటిన్ నడుచుచు - వెలుగు జూచిరి - పలు విధంబులైన యట్టి - పాప చీకటుల్ = తొలగ జేసి శుద్ధ కాంతి - కలుగ చేయను వెలుగుగా దేవుడు - వెలసె ధాత్రిలో (యెష 9:2) ||దేవ||
11. అల్పమైన బేత్రేహేము - నందున క్రీస్తు - నిల్పవలెను తనదు జన్మ - నిజ చరిత్రను = అల్పులందు సైతమల్ప - మైన యూళ్ళలో - సల్ప రక్ష - స్థాపకుడై వచ్చె (మీకా 5:2) ||దేవ||
12. ఆడి తప్పనట్టి దేవ - అనంత స్తోత్రముల్ - నాడు పల్కు వాగ్ధా - నముల నన్నిటిన్ = నేడు నెరవేర్చినావు - నీ సుతు నంపి - కీడుల్ బాపు - క్రీస్తును గల్గె (II కొరింథి. 1:20) ||దేవ||
13. నీ నిజ వాగ్ధత్తములను - నిత్యము నమ్మి - వాని నెరవేర్చులు విని వట్టివి యనక = మానసమున ననుభవించు - మనసు నీయుమ నీ - దానామూల్య - జ్ఞాన మొసగుమీ (లూకా 2:29-32) ||దేవ||

క్రిస్మస్

14. గగన మందు క్రీస్మసుండు - గాన కీర్తులౌ - జగతియందు క్రీస్మ సుండు - స్థవము గల్గుత = యుగ యుగముల వరకు త్రైకు - డొందు ప్రణుతులు - సొగసుగ బరగెడు - చోద్య గీతముల్ (లూకా 2:14) ||దేవ||

21.

క్రిస్మస్

రా : కురంజి

తా : తిశ్రజాతి

దేవలోక స్తోత్రగానమ్ - దేవాది - దేవునికి నిత్యదానమ్ = దేవ లోక స్తోత్ర గానమ్ - దీనులకు సుజ్ఞానమ్ - గావించు వర్త మానమ్ - క్రైస్తవాలి కాలమానమ్ - క్రీస్మస్ జయ్ జయ్ ||దేవ||

1. భూమికిన్ శాంతి దానమ్ - స్తోత్రంబు - పూర్తి చేయగల విధానమ్ = భూమికిన్ శాంతి దానమ్ - బొందు దేవేష్ట జనమ్ - క్షేమము సమా ధానమ్ - క్రీస్తు శిష్య కాలమానమ్ - క్రీస్మస్ జయ్ జయ్ ||దేవ||
2. సర్వలోక రక్షణార్థమ్ - ఈ వార్త - చాటించుట ప్రధానమ్ = సర్వ లోక రక్షణార్థమ్ - చాటించుట ప్రధానమ్ - సర్వదేవ సన్నిధానమ్ - సర్వలోక కాలమానమ్ - క్రీస్మస్ జయ్ జయ్ ||దేవ||
3. దేవలోక సంస్థానమ్ - మహోన్నత - దేవుని మహిమ స్థానమ్ = దేవలోక సంస్థానమ్ - దేవుని మహిమ స్థానమ్ - పావన కీర్తి ప్రధానమ్ - భక్త సంఘ కాలమానమ్ - క్రీస్మస్ జయ్ జయ్ ||దేవ||
4. జనక పుత్రాత్మ ధ్యానం - నరాళి జగతి చేయు తీర్మానం = జనక పుత్రాత్మ ధ్యానం - జగతి చేయు తీర్మానం - నెనరు దెచ్చు సంధానం - నీ నా కాలమానమ్ - క్రీస్మస్ జయ్ జయ్ ||దేవ||

22.

క్రిస్మస్ ఉయ్యాల పాట

దేవలోకము నుండి ఉయ్యాలో ... దేవదూతలు వచ్చి రుయ్యాలో

1. దేవలోకం బెల్ల ఉయ్యాలో ... తేజరిల్లిపోయె ఉయ్యాలో
2. గగన మార్గంబెల్ల ఉయ్యాలో ... గణగణ మ్రొగెను ఉయ్యాలో
3. లోకము పరలోకము ఉయ్యాలో ... యేకమై పోయెను ఉయ్యాలో

4. పరలోక దేవుండు ఉయ్యాలో ... ధరణిపై బుట్టెను ఉయ్యాలో
5. మహిమ బాలుండడిగో ఉయ్యాలో ... మరియుమ్మ ఒడిలోన ఉయ్యాలో
6. సృష్టికర్త యడిగో ఉయ్యాలో ... శిశువుగానున్నాడు ఉయ్యాలో
7. పశువుల తొట్టదిగో ఉయ్యాలో ... పసిపాలకుండడిగో ఉయ్యాలో
8. బాల రాజునకు ఉయ్యాలో ... పాటలు పాడండి ఉయ్యాలో
9. బాల రక్షకునికి ఉయ్యాలో ... స్తోత్రములుచేయండి ఉయ్యాలో
10. పరలోకమంతట ఉయ్యాలో ... పరమ సంతోషమే ఉయ్యాలో
11. నా తండ్రి నా కోసం ఉయ్యాలో ... నరుడుగా పుట్టెను ఉయ్యాలో
12. ముద్దు పెట్టుకొనుడి ఉయ్యాలో ... ముచ్చట తీరంగ ఉయ్యాలో
13. మరియుచు వేయండి ఉయ్యాలో ... ముత్యాలహారములు ఉయ్యాలో
14. గొల్ల బోయలొచ్చి రుయ్యాలో ... గొప్పగ మరిసిరి ఉయ్యాలో
15. తూర్పుజ్ఞాను లొచ్చి రుయ్యాలో ... దోసిలొగ్గి మ్రొక్కి రుయ్యాలో
16. దూతలందరు కూడి రుయ్యాలో ... గీతములు పాడిరి ఉయ్యాలో
17. దేవ స్థానమందు ఉయ్యాలో ... దేవునికి సత్కీర్తి ఉయ్యాలో
18. యేసు బాలుండడిగో ఉయ్యాలో ... ఎంత రమణీయుండు ఉయ్యాలో
19. క్రీస్తు బాలుండడిగో ఉయ్యాలో ... క్రీస్తును పండుగ ఉయ్యాలో
20. యేసుక్రీస్తు ప్రభువు ఉయ్యాలో ... ఏక రక్షణకర్త ఉయ్యాలో
21. అర్ధరాత్రి వేళ ఉయ్యాలో ... అంతయు సంభ్రమే ఉయ్యాలో
22. అర్ధరాత్రి వేళ ఉయ్యాలో ... అంతయు సందడే ఉయ్యాలో
23. మధ్యరాత్రి వేళ ఉయ్యాలో ... మేలైన పాటలు ఉయ్యాలో
24. మేల్కొని పాడండి ఉయ్యాలో ... మంగళ హారతులు ఉయ్యాలో
25. చక్క ఇంటిపైన ఉయ్యాలో ... చక్కగా నిల్చెను ఉయ్యాలో
26. తండ్రికి స్తోత్రములు ఉయ్యాలో ... తనయునికి స్తోత్రములు ఉయ్యాలో

క్రిస్మస్

23.

1. దేవదూత క్రీస్మసు
గొల్లవారి క్రీస్మసు
2. చిన్న వారి క్రీస్మసు
పేద వారి క్రీస్మసు
3. పల్లెయందు క్రీస్మసు
దేశమంత క్రీస్మసు
4. క్రీస్మసన్న పండుగ
మానవాత్మ నిండుగ
5. క్రీస్తు దేవదానము
క్రీస్తు శిష్యగానము
6. కన్నవారి క్రీస్మసు
కైస్తవాలి క్రీస్మసు
7. పాప లోకమందున
పాపితెంతో మోక్షము
8. క్రీస్తే సర్వభూపతి
మేము చెప్పు సంగతి

క్రిస్మస్

- దూత సేన క్రీస్మసు
- తూర్పు జ్ఞాని క్రీస్మసు
- పెద్ద వారి క్రీస్మసు
- గొప్ప వారి క్రీస్మసు
- పట్న మందు క్రీస్మసు
- లోకమంత క్రీస్మసు
- చేసికొన్న మెండుగ
- చేయకున్న దండుగ
- దేవవాక్య ధ్యానము
- వీనికాత్మ స్థానము
- విన్నవారి క్రీస్మసు
- ఎల్లవారి క్రీస్మసు
- క్రీస్తు పుట్టినందున
- ఈ సువార్త సాక్ష్యము
- నమ్మువారి సద్గతి
- నమ్మకున్న దుర్గతి

24.

దైవ బాలుడు

రా : హిందుస్థాని తోడి

తా : దేశాది

యేసు బాలుడ - యేసు బాలుడ - ఎంతయు వందనం - ఓ
భాసుర దేవకుమార - భక్తి వందనం = ఓ భాసుర దేవ
కుమార - భక్తి వందనం

॥యేసు॥

1. పశుల తొట్టెలోనే యప్పుడు - పండినావు = ఇప్పుడు - వసుధ భక్తు
లందరిలోను - వాసము జేతువు
2. యూదుల లోనే యావేశ - ఉద్భవించితివి = ఇప్పుడు - యూదాది
సకల జనులలో - ఉద్భవించువు

॥యేసు॥

॥యేసు॥

25.

లాలి పాట

లాలి లాలి - లాలమ్మ లాలీ - లాలి శ్రీ మరియుమ్మ పుత్ర -
నీకే లాలి ||లాలి||

1. బేత్రేహేము పురవా - స్తవ్య లాలి = భూలోక వాస్తవ్యులు చేయు -
స్తుతు లివిగో లాలి ||లాలి||
2. పశుల తొట్టె నీకు - పాన్పాయెను లాలి = ఇపుడు పాపులమైన మా
- హృదయములలో పవళించుము లాలి ||లాలి||
3. పొత్తి వస్త్రములే నీకు - పొదుపాయెను లాలి = మాకు మహిమ
వస్త్రము - లియ్యను నీవు మహిలో పుట్టితివా ||లాలి||
4. పశుల పాకే నీకు - వసతి గృహమాయె = మాకు మహిమ సౌధము
- లియ్యను నీవు మనుష్యుడ వైతివా ||లాలి||
5. తండ్రి కుమార పరిశు - ధాత్మల కే స్తోత్రం = ఈ నర లోకమునకు
వేం చేసిన శ్రీ - బాలునకే స్తోత్రం ||లాలి||

26.

ప్రజాపతి కీర్తన

యేసు రాజు యేసేరాజు యేసు రాజు - ఈసా ప్రజాపతి
క్రీస్తీరాజు ||యేసు||

1. రాక రాక వచ్చినాడు యేసు రాజు - రాక రాక వచ్చినాడు క్రీస్తురాజు
||యేసు||
2. లేక లేక కల్గినాడు యేసు రాజు - లోకమునకు కల్గినాడు క్రీస్తురాజు
||యేసు||
3. గొల్లలకు కాన్పించె యేసు రాజు - ఎల్లరకు కాన్పించె క్రీస్తురాజు
||యేసు||
4. జ్ఞానులకు కాన్పించె యేసురాజు - అజ్ఞానులకు కాన్పించె క్రీస్తురాజు
||యేసు||
5. గగనమందు ఘనత నొందె యేసురాజు - జగతియందు ఘనత
నొందె క్రీస్తు రాజు ||యేసు||
6. గౌతముని ప్రవచనము యేసే రాజు - భూతలమున గురువు రాజు
క్రీస్తీ రాజు ||యేసు||

క్రీస్తు ప్రభుని చరిత్ర

7. మొదట యెహోదీయులకు యేసే రాజు - పిదప మనకందరకు
క్రీస్తీ రాజు ||యేసు||
8. హల్లెలూయ హల్లెలూయ యేసే రాజు - హల్లెలూయ హల్లెలూయ
క్రీస్తీ రాజు ||యేసు||

27.

హల్లెలూయ

హల్లెలూయ హల్లెలూయ హల్లెలూయ - హల్లెలూయ హల్లెలూయ
హల్లెలూయ ||హల్లెలూయ||

1. హల్లెలూయ హల్లెలూయ హల్లెలూయ మా - ప్రభు వచ్చి యున్నాడు
హల్లెలూయ ||హల్లెలూయ||
2. హల్లెలూయ హల్లెలూయ హల్లెలూయ మా - ప్రభు విక్కడున్నాడు
హల్లెలూయ ||హల్లెలూయ||
3. హల్లెలూయ హల్లెలూయ హల్లెలూయ మా - ప్రభువు వచ్చు చున్నాడు
హల్లెలూయ ||హల్లెలూయ||
4. హల్లెలూయ హల్లెలూయ హల్లెలూయ మా - కెప్పుడును క్రీస్తుసేన్
హల్లెలూయ ||హల్లెలూయ||
5. హల్లెలూయ హల్లెలూయ హల్లెలూయ మాకు - త్వరలోనే రేప్పర్
హల్లెలూయ ||హల్లెలూయ||

28.

క్రీస్తు ప్రభుని చరిత్ర

రా : బిలహరి

తా : ఆది

యేసుక్రీస్తు వారి కథ వినుడి - దేశీయులారా - యేసుక్రీస్తు
వారి కథ వినుడి = దోసకారులన్ రక్షింప - దోసము లంటని
రీతిగనె - దాసుని రూపంబుతో మన - ధరణిలో వెలసిన దేవుండొ
||యేసు||

1. రోగులన్ కొందరిని జూచి - బాగుచేయనని యనలేదు - రోగముల
తీరది పరికించి - బాగుచేయ లేనన లేదు - రోగముల నివారణకై-
యోగముల్ తాజెప్పలేదు = యోగ యోగుల మించు వైద్య -
యోగి తానని ఋజువు గొన్న ||యేసు||

రక్షకుని చరిత్ర

29.

రక్షకుని చరిత్ర

రా : జంఝూటి

తా : తిశ్రచాపు

రక్షకా నా వందనాలు - శ్రీ రక్షకా నా వందనాలు

1. ధరకు రాక ముందే భక్త - వరుల కెరుక యైనావు (మీకా 5:2)
||రక్షకా||
2. ముందు జరుగు నీ చరిత్ర - ముందే వ్రాసి పెట్టినావు (జకర్యా9:9)
||రక్షకా||
3. జరిగినపుడు చూచి ప్రవ - చనము ప్రజలు నమ్మినారు
(మత్త12:16-21) ||రక్షకా||
4. నా నిమిత్తమై నీవు - నరుడవై పుట్టినావు (లూకా 2:11)
||రక్షకా||
5. మొట్ట మొదట సైతాను - మూల మూడ గొట్టినావు (మత్తయి 4:10)
||రక్షకా||
6. పాపములు పాపముల - ఫలితములు గెలిచినావు (I పేతురు 2:24)
||రక్షకా||
7. నీవే దిక్కు నరులకంచు - నీతిబోధ చేసినావు (యోహాను 14:6)
||రక్షకా||
8. చిక్కు ప్రశ్న లాలకించి - చిక్కులు విడ దీసినావు (మత్తయి 22:21)
||రక్షకా||
9. ఆకలి గల వారలకు - అప్పముల్ కావించినావు (యోహాను 6:11)
||రక్షకా||
10. ఆపదలోనున్నవారి - ఆపద తప్పించినావు (మత్తయి 8:26)
||రక్షకా||
11. జబ్బు చేత బాధనొందు - జనుని జూడ జాలినీకు (మత్తయి 9:36)
||రక్షకా||
12. రోగులను ప్రభావముచే - బాగు చేసి పంపినావు (మార్కు 5:30)
||రక్షకా||

13. మందు వాడకుండ జబ్బు - మాన్వివేయ గలవు తండ్రి
(మార్కు 2:12) ||రక్షకా||
14. వచ్చిన వారందరికి - స్వస్థత దయ చేయుదువు (లూకా 4:40)
||రక్షకా||
15. అప్పుడును ఇప్పుడును - ఎప్పుడును వైద్యుడవు (హెబ్రీ 13:8)
||రక్షకా||
16. నమ్మలేని వారడిగిన - నమ్మిక గలిగింప గలవు (మార్కు 9:24)
||రక్షకా||
17. నమ్మ గలుగు వారి జబ్బు - నయము చేసి పంపగలవు
(మత్తయి 9:29) ||రక్షకా||
18. రోగిలోని దయ్యములను - సాగదరిమి వేసినావు (మత్తయి 17:18)
||రక్షకా||
19. దయ్యము పట్టిన వారి - దయ్యమును దరిమినావు (మార్కు 5:13)
||రక్షకా||
20. బ్రతుకు చాలించుకొన్న - మృతులను బ్రతికించినావు (లూకా 7:15)
||రక్షకా||
21. పాపులు సుంకరులు ఉన్న - పంక్తిలో భుజియించినావు
(లూకా 15:2) ||రక్షకా||
22. మరల నీవు రాక ముందు - గురుతు లుండునన్నావు (మత్త 24 అ)
||రక్షకా||
23. చంపుచున్న శత్రువులను - చంపక క్షమియించినావు (లూకా 23:34)
||రక్షకా||
24. రాక వెన్న అధికమైన - శ్రమలు వచ్చునన్నావు (మత్తయి 24:21)
||రక్షకా||
25. క్రూరులు చంపంగ నా - కొరకు మరణ మొందినావు
(I థెస్స 5:10) ||రక్షకా||
26. పాపములు పరిహరించు - ప్రాణ రక్త మిచ్చినావు (యోహాను
19:34; మత్తయి 27:50) ||రక్షకా||

రక్షకుని చరిత్ర

27. పాప భారమెల్ల మోసి - బరువు దించి వేసినావు (యెషయా 53:5)
||రక్షకా||
28. వ్యాధి భారమెల్ల మోసి - వ్యాధి దించి వేసినావు (యెషయా 53:4)
||రక్షకా||
29. శిక్ష భారమెల్ల మోసి - శిక్ష దించి వేసినావు (యెషయా 53:5)
||రక్షకా||
30. మరణ మొంది మరణ భీతి - మరలకుండ జేసినావు (హెబ్రీ 2:14)
||రక్షకా||
31. మరణమున్ జయించి లేచి - తిరిగి బోధ జేసినావు (అ.కార్య. 1:3)
||రక్షకా||
32. నిత్యము నా యొద్ద నుండ - నిర్ణయించు కొన్నావు (మత్తయి 28:20)
||రక్షకా||
33. సృష్టికి బోధించుడని - శిష్యులకు చెప్పినావు (మార్కు 16:15)
||రక్షకా||
34. నమ్మి స్నానమొంద రక్ష - ణంబు గల్గు నన్నావు (మార్కు 16:16)
||రక్షకా||
35. దీవించి శిష్యులను - దేవలోక మేగినావు (లూకా 24:51)
||రక్షకా||
36. నరకము తప్పించి మోక్ష - పురము సిద్ధపరచినావు (యోహాను
14:3; ప్రకటన 20:14) ||రక్షకా||
37. మహిమగల బ్రతుకునకు - మాదిరిగా నడిచినావు (యోహాను
8:54; 1 పేతురు 2:21) ||రక్షకా||
38. దేవుడవని నీ చరిత్ర - లో వివరము చూపినావు (యోహాను
20:28; రోమా 9:5) ||రక్షకా||
39. త్వరగ వచ్చి సభను మోక్ష - పురము కొంచు పోయెదవు
(యోహాను 14:3) ||రక్షకా||

40. నేను చేయలేని వన్ని - నీవే చేసి పెట్టినావు (యెషయ 53:11)
||రక్షకా||
41. యేసుక్రీస్తు ప్రభువ నిన్ను - యేమని స్తుతింప గలను
(1తిమోతి 1:15) ||రక్షకా||
42. బైబిలులో నిన్ను నీవు - బయలు పర్చుకొన్నావు (లూకా 24:44)
||రక్షకా||
43. భూమి చుట్టు సంచరించు - బోధకులను పంపినావు
(అ. కార్య. 1:8) ||రక్షకా||
44. సర్వ దేశాల యందు - సంఘము స్థాపించినావు (అ.కార్య 8:1)
||రక్షకా||
45. అందరకు తీర్పు రాక - ముందే బోధ చేసెదవు (మత్తయి 24:14;
ప్రకటన 20: 12) ||రక్షకా||
46. పెండ్లి విందు నందు వధువు - పీఠము నీ చెంత నుండు
(ప్రకటన 21: 2) ||రక్షకా||
47. ఏడేండ్ల శ్రమల యందు - ఎందరినో త్రిప్పెదవు (ప్రకటన 11:13)
||రక్షకా||
48. హర్మగెద్దోను యుద్ధ - మందు ధ్వజము నెత్తెదవు
(ప్రకటన 16:15; 19:19) ||రక్షకా||
49. నాయకులను వేసెదవు - నరకమందు తత్క్షణంబె (ప్రకటన 19:20)
||రక్షకా||
50. సాతానును చెర - సాలలో వేసెదవు (ప్రకటన 20: 2-3)
||రక్షకా||
51. వసుధ మీద వెయ్యి సం - వత్సరంబు లేలెదవు (ప్రకటన 20:4)
||రక్షకా||
52. కోట్ల కొలది ప్రజలను సమ - కూర్చి రక్షించెదవు (ప్రకటన 20:12)
||రక్షకా||
53. వెయ్యి యేండ్లు నీ సువార్త - విన్నవారికుండు తీర్పు (ప్రకటన 20:4)
||రక్షకా||

యేసు ప్రభువు బోధ

54. పడవేతువు సైతానున్ - కడకు నగ్ని గుండ మందు
(ప్రకటన 20:10) ||రక్షకా||
55. కడవరి తీర్పుండు నంత్య - కాలమందు మృతుల కెల్ల
(ప్రకటన 20:13) ||రక్షకా||
56. నీకును నీ సంఘమునకు - నిత్యమును జయము జయము
(ప్రకటన 22:5) ||రక్షకా||

30. యేసు ప్రభువు చేసిన బోధ

రా : కళ్యాణి

తా : తిశ్రచాపు

యేసు నామ మెంతో మధురం - మధురం మధురం మధురం
||యేసు||

1. దీన జనులు భాగ్యవంతుల్ - దివి రాజ్యంబు వారిదన్న
(మత్తయి 5:3) ||యేసు||
2. సొత్వికులగు జనులు భూమిని - స్వతంత్రించు కొందురన్న
(మత్తయి 5:5) ||యేసు||
3. కనికరించు వారు ధన్యుల్ - కనికరంబు పొందెదరన్న
(మత్తయి 5:7) ||యేసు||
4. శుద్ధ హృదయులు ధన్యుల్ దేవుని - చూతురని బహిరంగపరచిన
(మత్తయి 5:8) ||యేసు||
5. శాంతికరులు ధన్యుల్ వారు - స్వామి సుతులైయుందురన్న
(మత్తయి 5:9) ||యేసు||
6. నా కొరకు హింసలను బొందు - మీకు దివి గొప్ప ఫలమని యన్న
(మత్తయి 5:12) ||యేసు||
7. మీ సత్ క్రియలు చూచి ప్రజలు - మింటి తండ్రిన్ మెచ్చెదరన్న
(మత్తయి 5:16) ||యేసు||
8. నేను ధర్మ శాస్త్రమునకు - నెరవేర్చి యున్నానని యన్న
(మత్తయి 5:17) ||యేసు||
9. నేను భవిష్యద్వాక్యములకు - నెరవేర్చి యున్నానని యన్న
(మత్తయి 5:17) ||యేసు||

10. అన్యాయముగా కోపపడిన - హత్య కార్యమని వచించిన
(మత్తయి 5:22) ||యేసు||
11. ద్రోహివని నీ సోదరునన్న - ద్రోహివి నీవౌదువన్న
(మత్తయి 5:22) ||యేసు||
12. పాప క్రియలు లేకపోయిన - చూపె పాపమని బోధించిన
(మత్తయి 5:28) ||యేసు||
13. మీరు పరుల వల్ల కోరు - మేలు వారికి చేయుడన్న
(మత్తయి 7:12) ||యేసు||
14. అన్న పానాదుల విషయం - బైన చింత కూడదన్న
(మత్తయి 6:25) ||యేసు||
15. మొదట దివి రాజ్యంబు వెదికిన - పిదప నన్నియు దొరుకు నన్న
(మత్తయి 6:33) ||యేసు||
16. మొదట దేవనీతి వెదకిన - పిదప నన్నియు దొరుకునన్న
(మత్తయి 6:33) ||యేసు||
17. తీర్పు తీర్పురాదు అపుడు - తీర్పు నీకు రాదని యన్న
(మత్తయి 7:1) ||యేసు||
18. నా యొద్దకున్ రండి యనుచు - ఆయాస పడు వారి నన్న
(మత్తయి 11:28) ||యేసు||
19. మీ శత్రువులను ప్రేమించండి - మేలు చేయుచు నుండుడన్న
(లూకా 6:35) ||యేసు||
20. నిన్నువలె నీ పొరుగువానిన్ - నెనరుతోనే చూడు మన్న
(లూకా 10: 27) ||యేసు||
21. దేవుడు మీ తండ్రి యనెడి - దివ్య బంధుత్వంబు దెల్పిన
(లూకా 11:13) ||యేసు||
22. నరులు మీ సహోదరులను - వరుస బైలు పరచి యన్న
(యోహాను 10:16) ||యేసు||
23. రోగులకు గల వ్యాధుల్ మీరు - బాగు చేయవలె నని యన్న
(మత్తయి 10: 8) ||యేసు||

24. ఉచితముగా పొందితిరి గనుక - ఉచితముగానే ఇయ్యడన్న
(మత్తయి 10:8) ||యేసు||
25. ఏమి యడిగిన చేతునని - హిత వాక్యంబు పలికి యున్న
(యోహాను 14:14) ||యేసు||
26. తలుపు వేసి దైవ ప్రార్థన - సల్పిన ప్రతి ఫలమని యన్న
(మత్తయి 6:6) ||యేసు||
27. ప్రార్థనమున వ్యర్థమైన - పలుకు వల్లపడదని యన్న
(మత్తయి 6:7) ||యేసు||
28. గలిగియున్న విశ్వాసంబు - వలన నీకు కలుగునన్న
(మత్తయి 9:29) ||యేసు||
29. కార్యసిద్ధికి ముందే నమ్మిన - కార్యసిద్ధి యొనని యన్న
(మార్కు 11:24) ||యేసు||
30. పరుల కెరుక పరుపగల యుప - వాసము చేయ రాదని యన్న
(మత్తయి 6:16) ||యేసు||
31. నా కుమారా! దైర్య మొందుము - నీకు పాప క్షమయని యన్న
(మత్తయి 9:2) ||యేసు||
32. నిన్ను శిక్షింపను పొమ్ము మరల - నేరమున పడరాదని యన్న
(యోహాను 8:11) ||యేసు||
33. నశియించిన రక్షించుటకు - నర లోకమునకు వచ్చితి నన్న
(లూకా 19:10) ||యేసు||
34. కుడి చేతితో చేయు ధర్మము - యెడమ చేతికి తెలియ రాదన్న
(మత్తయి 6:3) ||యేసు||
35. తక్కువ చందాను చూచి - ఎక్కువే యని మెచ్చు కొన్న
(లూకా 21:3) ||యేసు||
36. ఎక్కువ చందాను చూచి - తక్కువగనె యెంచి యున్న
(లూకా 21:4) ||యేసు||
37. లోకమందు మీకు శ్రమలు - లోకమును జయించితి నన్న
(యోహాను 16:33) ||యేసు||

38. నేనే పురుత్థానమై యు - న్నానని ధైర్యంబు చెప్పిన
(యోహాను 11:25) ||యేసు||
39. నన్ను నమ్ము వాడు మృతుడై - నప్పటికిని బ్రతుకు నన్న
(యోహాను 11:25) ||యేసు||
40. బ్రతికి నన్ను నమ్ము వాడు - ఎప్పటికిని మృతి పొందడన్న
(యోహాను 11:26) ||యేసు||
41. ఒక్కచోటనే నేను మీరు - ఉండుమని ప్రవచించి యున్న
(యోహాను 14:3) ||యేసు||
42. మరల వచ్చి మిమ్ము మోక్ష - పురము కొంచు పోదు నన్న
(యోహాను 14:3) ||యేసు||
43. నేనే మార్గము నేనే సత్యము - నేనే జీవ మని విన్పించిన
(యోహాను 14:6) ||యేసు||
44. నన్ను జూచిన దేవుని జూచి - నట్లే యనుచు వెల్లడించిన
(యోహాను 14:9) ||యేసు||
45. నా క్రియలకు మించు క్రియలు - నా విశ్వాసులు చేతురన్న
(యోహాను 14:12) ||యేసు||
46. పరిశుద్ధాత్మ మీయందు ని - వాసము చేయ పంపెదనన్న
(యోహాను 14:16) ||యేసు||
47. మీరు నాలో నేను మీలో - మిళితమై నివసించు మన్న
(యోహాను 14:20) ||యేసు||
48. నాకు వేరై మీరు ఏమియు - నడుప లేరని నిరుకు చెప్పిన
(యోహాను 15:5) ||యేసు||
49. సర్వ సృష్టికి నా సువార్త - చాటు డంచు నాన తిచ్చిన
(మార్కు 16:15) ||యేసు||
50. పరిశుద్ధాత్మ వచ్చు వరకు - ప్రకటనకు బోరాదని యన్న(లూకా
24:49; అ. కార్య. 1:4) ||యేసు||
51. యేసు వలెనే పల్కు వారు - ఎవరు లేరని పేరొందిన
(యోహాను 7:46) ||యేసు||

సిలువ

31.

సిలువ ధ్యానము

రా : బిలహరి

తా : త్రిశ్రగతి

పాప మెరుగనట్టి ప్రభుని బాధపెట్టిరి = శాప వాక్యములను
బల్కి - శ్రమలు బెట్టిరి ||పాప||

1. దరికి వచ్చు వారి జూచి - దాగ డాయెను = వెరువకుండ వెళ్ళి
తన్ను - వెల్లడించెను ||పాప||
2. నిరపరాధి యైన తండ్రిని - నిలువ బెట్టిరి = దొర తనము వారి
యెదుట - పరిహసించిరి ||పాప||
3. తిట్టినను మరల వారిని - తిట్టడాయెను = కొట్టినను మరల
వారిని - కొట్ట డాయెను ||పాప||
4. తన్ను జంపు జనుల యెడల - దయను జూపెను = చెన్నుగ
దొంగను రక్షింప - చేయి చాపెను ||పాప||
5. కాలువలుగా రక్త మెల్ల - గారుచుండెను = పాలకుండో యేసు
జాలి - బారుచుండెను ||పాప||

32.

సిలువ స్మరణ

యేసుక్రీస్తుని సిలువ - ఎప్పుడు ధ్యానము చేయు - మాశ
తోను సోదరా = మన దోసంబు¹ నెడబాపు - ఈ సంతాప
మరణ వ్యాసంబుచే సోదరా ||యేసు||

1. ధీరుండై దీనుండై - ధారుణ్య పాప భారంబు మోసెను సోదరా =
తన్ను - జేరిన వారిని - పారదోలనని - ఎవరు బల్కిరి సోదరా
||యేసు||
2. ఎండచే గాయములు - మండుచు నుండెను - నిండు వేదన
సోదరా = గుండె - నుండి నీరు కారు - చుండె దుఃఖించుచు -
నుండు వేళను సోదరా ||యేసు||
3. ఒళ్ళంత రక్తము - ముళ్ళ కిరీటము - తలపై బెట్టిరి సోదరా =
ఒకడు - బళ్ళెంబుతో బొడవ - నీళ్ళు రక్తము గారె - చిల్లు
ఇలాయెను సోదరా ||యేసు||

1. పాపము, చెడుగు, నేరము, పాపబానిసత్వము

4. కటకటా పాప సం - కటము బాపుట కింత - ఎటులోర్చితివి
సోదరా = ఎంతో - కరిన హృదయంబైన - అటు జూచి తరచినా
- కరిగి పోవును సోదరా ||యేసు||
5. పంచ గాయములు నే - నెంచి తలంచి నా - వంచన యిది
సోదరా = నన్ను - వంచించు సైతాను - వల నుండి గావ తా -
నెంచి బొందెను సోదరా ||యేసు||
6. మరణమైనప్పుడు - ధరణి వణికెను గుడి - తెర చినిగెను
సోదరా = ఊరు - గిరులు బండలు బద్ద - లాయె సమాధులు -
తెరువ బడెను సోదరా ||యేసు||

33.

సిలువ

రా: పంతువరాళి

తా: ఆట

ఎంత గొప్ప ¹బొబ్బ పుట్టెను - దానితో రక్షణ - యంతయును
సమాప్త మాయెను = ఎంత గొప్ప బొబ్బ పుట్టెను - యేసునకు
గల్వరి మెట్టను - సంతసముతో సిల్వగొట్టగ - సూర్యుండంధ
కార మాయెను ||ఎంత||

1. గలిబిలి గలిగె నొకప్పుడు - శిన్యారు బాబెలు కట్టడమును కట్టు
నప్పుడు = పలుకు భాషయు నొక్కటైనను - పలు విధములగు
భాష లాయెను - నలు దెసలకును జనులు పోయిరి - కలువరి పై
కలుసు కొనిరి ||ఎంత||
2. పావనుండగు ప్రభువు మన కొరకై - యా సిలువ మీద చావు
నొందెడు సమయ మందున = దేవుడా నా దేవుడా న - న్నేల
చెయి విడిచి తివియని ²యా - రావముగ మొర బెట్టెను యె -
హోవ యను దన తండ్రి తోను ||ఎంత||
3. అందు ³దిమిరము కమ్ము గడియయ్యె - నా నీతి సూర్యుని నంత
చుట్టెను బంధకంబులు = నింద వాయువు లెన్నో వీచెను -
కందు యేసుని యావరించెను - పందెముగ నొక కాటు వేసెను
- పాత సర్పము ప్రభువు యేసును ||ఎంత||

సిలువ

4. సాంతమాయె నటంచు బలుకుచు - ఆ రక్షకుడు తన స్వంత విలువగు ప్రాణమును వీడెన్ = ఇంతలో నొక భటుడు తనదగు - నీటెతో ప్రభు ప్రక్క బొడువగ - చెంత చేరెడి పాపులను ర - క్షించు రక్తపు ధార గారెను
||ఎంత||

34. యేసు ప్రభుని సిలువ శ్రవణములు

(చాయ : ఐదు గాయము లొందినావా)

రా: ముఖారి

తా: ఆట

మూడు సిలువలు మోసితివా - నాకై మూడు - సిలువలు మోసితివా = మూడు సిలువలు మోసి - మూటి వలన గలుగు- కీడు సహించితివా = ఆ - కీడును నీ కాళ్ళ - క్రింద వేసి త్రొక్కి - ఓడించి లేచితివా
||మూడు||

1. లోక పాపములను - ఏకంబుగా నీ - పైకి వేసి కొంటివా = నీకు - ఆ కాడి పెద్దదై - అధిక భారంబాయె - అది మొదటి సిలువాయెనా
||మూడు||
2. లేని నేరములు నీ - పైన దుష్టులు వేయగాను క్షమించితివా = నీకు - ఈ నేరములు గూడ - యెంతో భారంబాయె - ఇది రెండవ సిలువాయెనా
||మూడు||
3. కలుషాత్ములు కర్ర - సిలువ నీ పై మోప - అలసి పోయి యుంటివా = అట్లు - అలసి పోయిన మోయ - నని చెప్పకుంటివి - అది మూడవ సిలువాయెనా
||మూడు||
4. నా నేరములు యేసు - పైన వేసికొన్న - నీ నెనరునకు స్తోత్రము = నీకు - నేను చూపు ప్రేమ - నీ ప్రాణార్పణ ప్రేమ - నిధి యెదుట ఏ మాత్రము
||మూడు||
5. నా ఋణము తీర్చిన - నా దేవా! నా ప్రభువా! - నీ ఋణము తీర్చ గలనా = నీవు - నా ఋషివై బోధించి - నా బదులు చనిపోయి - నావని మరువగలనా
||మూడు||

35. ప్రభువు సిలువ మీద పలికిన ఏడు మాటల ధ్యానము

(చాయ : ఈలాటిదా యేసుప్రేమ)

రా : ఆనంద భైరవి

తా : ఆట

ఏడు మాటలు పలికి నావా = ప్రభువా - ఏడు ముఖ్యాంశములు
- ఎరుక పరచితివా || ఏడు ||

1. దేవుండవు కాని యెడల - నిన్ను - తిప్పి చంపువారిన్ - క్షమియింప
గలవా = జీవమై యుండని యెడల - నిన్ను - చావు దెబ్బలు
గొట్ట - సహియింప గలవా (లూకా 23:34) || ఏడు ||
2. రక్షణ కథ నడిపి నావా - ఒకరిన్ - రక్షించి పరదైసు - కొని పోయి
నావా = శిక్షితునికి బోధింపకనే - శాంతి - లక్షణము చూపుచు -
రక్షించి నావా (లూకా 23:43) || ఏడు ||
3. తల్లికి నొక సంరక్షకుని - నిచ్చి - ఎల్లరకు మాదిరి - కనపరచి
నావా = తల్లికి సృష్టికర్తవై - ప్రేమ - తనయుండవై గౌర - వించి
యున్నావా (యోహాను 19:26) || ఏడు ||
4. నరుడవు కాకున్న యెడల - దేవా - నన్నేల విడిచితి - వని యడిగి
నావా = నరుడవును దేవుండవును - గాన - నా పూర్ణ రక్షకుడ - వని
ఋజువై నావా (మార్కు 15:34) || ఏడు ||
5. ఎన్నిక జనుల ద్వేషంబు - నీకు - ఎండ యైనందున - దప్పి
గొన్నావా = ఉన్న యెండకును బాధకును - జిహ్వా - కూట
లేనందున - దాహ మన్నావా (యోహాను 19:28) || ఏడు ||
6. పాపుల రక్షణ కొరకు - చేయ - వలసిన పనులెల్ల - ముగియించి
నావా = ఆ పగలు పగవారి పగలు - తుదకు - అంతము కాగా
స - మాప్త మన్నావా (యోహాను 19: 30) || ఏడు ||
7. కనుక నీ యాత్మన్ మరణమున - నీదు - జనకుని చేతుల -
కప్పగించితివా = జనులందరును యీ పద్ధతినే - కడను
అనుసరించు నట్లు - అట్లు చేసితివా (లూకా 23: 46) || ఏడు ||

ఈస్వరు

36.

ఈస్వరు

రా : నవరోజు

తా : త్రిశ్రగతి

రండు విశ్వాసులారా - రండు విజయము సూచించు - చుండెడు
సంతోషంబును గల్గి - మెండుగ నెత్తుడి రాగముల్ = నిండొ
హర్షము మనకు - నియమించె దేవుడు - విజయం, విజయం,
విజయం, విజయం, విజయం ||విజయం||

1. నేటి దివస మన్ని యాత్మలకును - నీటగు వసంత ఋతు వగును
- వాటముగ చెరసాలను గెలిచె - వరుసగ 'మున్నాళ్' నిద్రించి =
సూటిగా లేచెన్ - యేసు సూర్యుని వలెన్ ||విజయం||
2. కన్ను కన్ను కానని చీకటి - కాలము క్రీస్తుని కాంతిచే - ఇన్నాళ్ళకు
శీఘ్రముగా బోవు - చున్నది శ్రీ యేసుని = కెన్నాళ్ళ కాగని -
మన సన్నతుల్ భువిన్ ||విజయం||
3. బలమగు మరణ ద్వార బంధ - ములు నిన్ బట్టక పోయెను -
వెలుతురు లేని సమాధి గుమ్మ - ములు నిన్నాపక పోయెను =
గెలువ వాయెను - కావలియు ముద్రయు ||విజయం||
4. ²పన్నిద్దరి లోపల నీ వేశ - సన్నతముగ నీవు నిలిచి - యున్నావు
మానవుల తెలివి - కెన్నడైన నందని = ఖొన్నత్య శాంతిని -
అనుగ్రహింతువు ||విజయం||

37.

ఈస్వరు

ఏమాయెను! ఏమాయెను! అపవాది యత్నాలు ఏమాయెను! ||

||ఏమా||

1. మొదటి తల్లిని జూచి - మోస వాక్యంబులు
వెదజల్లి దైవాజ్ఞ - విడుచునట్లు జేయ
పిదప వచ్చినవారు - పెరుగంగ పాపాలు
ఎదిగి ఎన్నెన్నియో - విధములై వ్యాపింప

వదలించుటకు దైవ - వ్యక్తియైన యేసు
 పథమై రాగ మోక్ష - పథమును తప్పించి
 తుదకు పాపములోకి - త్రోయ జూచిన దుష్ట
 = వధకుడు పన్నిన - పరుస ప్రయత్నాలు

|| ఏమా ||

2. పరమాత్ముని యాజ్ఞ - పాటింప నందున
 మరణంబు కల్గునను - మాట ప్రకారంబు
 నరుడు పొందు రెండు - మరణముల్ రానుండె
 మరణంబు ముక్తికి - మార్గమై నందున
 మరణంబు ఆనంద - కరమైన స్థితి యాయె
 నరకమును రెండవ - మరణంబు తప్పింప
 మరణ మొందను సిద్ధ - మైయున్న రక్షకుని
 = మరణింప జేసిన - ఘోరపుల యత్నాలు

|| ఏమా ||

3. తల మీదను హస్త - ముల యందును పాద
 ముల యందును పార్శ్వ - ముల యందును రక్త
 = ములు గారిన గాయ - ములును వేదన బాధ

|| ఏమా ||

4. రాతి గోడలు నాలుగు - ప్రక్కలందుండగను
 మాతగ బండయు - ముద్రయు వేయగను
 దూత వచ్చి రాయి - దొర్లించినప్పుడు
 = మా తండ్రి క్రీస్తు స - మాధి యావత్తును

|| ఏమా ||

5. చావనై యున్నను - లేవనై యున్నట్లు
 ఆ వంచకుడు చెప్పె - జీవించి యున్నప్పుడు
 కావున శిష్యుల - క్కడి శవము నెత్తుకొని
 పోవుదు రప్పుడు - మొదటి వంచన కంటె
 ఈ వంచనయె చెడ్డ - దై వెల్లడగునని
 ఈ విధముగా చెప్పి - ఈర్ష్యపరులు రాత్రి
 = కావలి పెట్టిన - ఘోటు జాగ్రత్తలు

|| ఏమా ||

పెంతెకొస్తు

38.

పెంతెకొస్తు

రా : ముఖారి

(చాయ : చూడరే క్రీస్తుని)

తా : త్రిపుట

పండుగ పెంతెకొస్తు పండుగ - విశ్వాసులారా - పండుగ ఈ
 వేళ గొప్ప పండుగ = పండుగ పరిశుద్ధాత్మ - భక్త జనముల
 హృదయములలో - నిండుగానే కుమ్మరింపై - నిలిచి వాసము
 చేసి నట్టి

||పండుగ||

1. నూట యిరువది మంది యొక్క - చోట నొక్కరై యుండి =
 కూటమున ప్రార్థించు చుండ - కుమ్మరింపు గలిగినట్టి ||పండుగ||
2. నేడు నందరు నేకముగానే - కూడుకొని యది తలంచుకొని =
 వేడుకొన్న యెడల ఆత్మ - విరివిగానే వచ్చునట్టి ||పండుగ||
3. ఆపదలపై ఆపదలు ని - న్నావరించు కొనును గాని = ఆపశక్యము
 గాని యుత్సా - హంబు మది వ్యాపించు నట్టి ||పండుగ||
4. ఆత్మ కుమ్మరింపె పరిశు - ధాత్మ బాప్తిస్మంబు పరిశు = ధాత్మాభి
 షేకంబు - ఆత్మ నొందుట ఆత్మ పూర్ణత ||పండుగ||
5. జీవ బోధలు చేయ గొప్ప - జీవ గలుంగును వాక్య మందలి =
 భావములు ఒక ప్రక్క నుండి - ప్రజల కర్ణ మగుచు నుండు ||పండుగ||
6. కుమ్మరింపు కలుగగానే - కుమ్మరములు కూలిపోవును = ముమ్మ
 రముగా చిక్కులెన్నో - ముంచుకొని పై బడెడు గొప్ప ||పండుగ||
7. జనములన్నియు ఆత్మ స్నానము - దిన క్రమమున నొందు గాక =
 జనక కుమారాత్మలకును - ఘనత మహిమ మహిమ మహిమ
 ||పండుగ||

39.

బైబిలు (దావీదు మొదటి కీర్తన)

రా : యదుకుల కాంభోజి (చాయ : ఇది యెహోవా)

తా : ఆది

ధన్యుడు దేవ మానవుడు - ధన్యుడు - ధన్యుడు దైవజనుడు =
 ధరణి జనులందరి కన్న - అన్యులెంతటి వారైనా అతనికి సాటి
 రారు

||ధన్యుడు||

1. చెడుగుల యోచనలందు - నడువని వాడై పాపులు = ఆడుగు బెట్టు దారుల - యందు నిలువని యతడు ||ధన్యుడు||
2. పరిహసించు వ్యతిరేక - ప్రజలు గుమిగా గూర్చుండు = దరిని గూర్చుండ నట్టి - నరుడెవ్వడో యతడు ||ధన్యుడు||
3. మరియు దైవాజ్ఞలున్న - పరిశుద్ధ శాస్త్రము జూచి = మరియుచు రే బగళ్ళు - స్మరియించు చుండు నతడు ||ధన్యుడు||
4. అతడేటి యోర మొలిచి - ఆకు వాడనిదై తగిన = ఋతువున గాయు చెట్టై - హెచ్చరిల్లును గాన ||ధన్యుడు||
5. అతడు తలపెట్టి చేయ - యత్నించు నెల్ల పనులు = సతతము సంపూర్ణముగ - సఫలమగు చుండును గాన ||ధన్యుడు||
6. ఆలా గుండకను దుష్టుల్ - గాలి కొట్టిన పొట్టున్ = బోలిన వారై చెదరి - పోదు రంతర్థా నంబై ||ధన్యుడు||
7. కాన దుష్టుల్ తీర్పు - లో నిల్వ నే లేరు = హీనుల్ నీతి పరుల - లో నాగనే లేరు ||ధన్యుడు||
8. పరమ దేవునికి నీతి - పరుల మార్గంబు తెలియు = దురితుల పన్నాగములు - సరిగా కీడునకే నడుపు ||ధన్యుడు||

40.

బైబిలు

బైలు పరచినావు - నీ - బైబిలు గ్రంథంబు = బైలుపరచి నందున - ప్రభువ వందనంబు ||బైలు||

1. బైలు పరచినావు - ఒక - వ్యక్తికే మొదట = బైలు పరచినావు - ఆ - కాల సభకు పిమ్మట ||
2. బైలు పరచినావు - వి - శ్వాస కూటములకు = బైలు పరచినావు - వి - శ్వాస శూన్య జనులకు ||
3. బైలు పరచినావు - ప్ర - పంచ దేశములకు = బైలు పరచినావు - రెండు - వేల భాషలకు ||
4. బైలు పరచినావు - నీ - వాసులచొ మాకు = బైలు పరచినావు - రెండు - వేల కాల జనులకు ||

బైబిలు

5. అచ్చు పుట్టినప్పుడే - అది - అచ్చు వేయించి నావు = నచ్చినట్టి వారిలో - అది - గ్రుచ్చి వేసినావు ||
6. బైలు పరుప గలవు - రా - వలసిన జనములకు = బైలు పరుప గలవు - యుగ - కాలముల వరకు ||
7. జనక సుతాత్మలకు - మా - వినయ వందనములు = అనయము సత్కీర్తి - యు - ఘనతయు స్తోత్రములు || || బైలు ||

41. బైబిలులోని పుస్తకముల పేర్లు

(చాయ : ఎవరు భాగ్యవంతులౌదు)

రా : యదుకుల కాంభోజి

తా : ఆది

బైబిలులోని అరువది ఆరు పుస్తకాలేవనగా = ఈబిబ్లాస్ అనెడి గ్రంథము అన్ని - గ్రంథంబులలో శ్రేష్ఠంబగును || బైబిలు ||

1. ఆదికాండము నిర్గమ కాండము - లేవీయ కాండము = సంఖ్యా కాండము ద్వితీయోపదేశ కాండము - యెహోషువ న్యాయాధిపతులు || బైబిలు ||
2. రూతు సమూయేలు సమూ - యేలు రాజులు రాజులు = దిన వృత్తాంతములు దిన వృత్తాంతములు - ఎజ్రా నెహెమ్యా || బైబిలు ||
3. ఎస్తీరు యోబు కీర్తనలు - సామెతలు ప్రసంగి = పరమ గీతము యెషయా యిర్మియా - విలాప వాక్యములు || బైబిలు ||
4. యెహెజ్కేలు దానియేలు - హోషీయ యోవేలు = ఆమోసు ఓబద్యా యోనా - మీకా నహూము || బైబిలు ||
5. హబక్కుకు జెఫన్యా హగ్గయి - జెకర్యా మలాకి = మత్తయి మార్కు లూకా యోహాను - అపోస్తలుల కార్యములు || బైబిలు ||
6. రోమీయులకు కొరింథీయులకు - కొరింథీయులకు = గలతీయులకు ఎఫెసీయులకు - ఫిలిప్పీయులకు కొలోస్సయులకు || బైబిలు ||
7. థెస్సలోనీకయులకు థెస్స - లోనీకయులకు = తిమోతియ తిమోతియకు - తీతుకు ఫిలేమోనుకు || బైబిలు ||
8. హెబ్రీయులకు యాకోబు - పేతురు పేతురు = యోహాను యోహాను యోహాను - యూదా ప్రకటన || బైబిలు ||

సువార్త

5. ఇంటిలోని పోరు - ఇంకి పోవును గాక వాదాలు భేదాలు - వాడిపోవును గాక కలహాలు నీటను - కలిసిపోవును గాక యుద్ధాలు క్రమముగ - ఉడిగి పోవును గాక అన్ని పాపాలును - అంతరించును గాక సర్వ దేశములందు - శాంతి కలుగును గాక నాగరికత ప్రతి - నరుని కబ్బును గాక దేవుని మ్రొక్కుట - తేజరిల్లును గాక ఆయన బోధ లే - అలుము కొనును గాక ప్రజలందరికి దైవ - భక్తి పెరుగును గాక మంచి జీవిని కనిక - రించు చుందురు గాక పాడి పంటలు ప్రతి - వాని కుండును గాక వెలుగు నీరు గాలి - కలుగ జేసిన తండ్రి = మన యందరి వలన - ఘనత నొందును గాక!

॥మిత్రు॥

6. దివ్య దేవుడు నిన్ను - దీవించును గాక భూమి చేసిన వాడు - పోషించును గాక రక్షకుండౌ క్రీస్తు - రక్షించును గాక పరమ వైద్యుడు స్వస్థ - పరచు చుండును గాక పనులన్నిటిని సఫల - పరచు చుండును గాక దైవాత్మ దైర్యంబు - తెచ్చు చుండును గాక అంతాన మోక్షంబు - అందజేయును గాక = విజయము ఈ పాట - వినువారి కామెన్

॥మిత్రు॥

43.

సువార్త (రెండు దారులు)

రా : మాయామాళవగౌళ (చాయ : కోర్కెతిరి)

తా : ఆది

చేరి జీవించుడి - దేవాది దేవుని - చేరి జీవించుడి = చేరి జీవనము చేసిన యెడల - కోరిన మోక్షము ఊరకె దొరుకును ॥చేరి॥

1. మంచినే చేరుడి - దానినే అనుస రించి జీవించుడి - మంచి మార్గమున ఆటంకములు - మాటి మాటికి వచ్చును గాని - కించిత్తయినను మంచినీ గూర్చి - వంచన దారియటంచు తలంపక - మంచి చెడ్డలన్ గుర్తింప గల - మనస్సాక్షిని ఇమ్మని దేవుని = యెంచి ప్రార్థన చేయుచు స్తుతితో ॥చేరి॥

యేసు చూపు సేవ

44.

యేసు చూపు సేవ

చాయ : జీవ మార్గమున్ (ఇంగ్లీషు రాగము)

- | | |
|--|--|
| <p>1. యేసు చూపుము
సేవ మార్గము
నీవు సేవ చేసినట్టి
సంఘ సేవ చేయు రీతి
మాకు నేర్పుము
ఆశ దీర్చుము</p> <p>2. యేసు పాలకా
సంఘ నాయకా
నీకు కీర్తి తెచ్చునట్లు
మేము సేవ చేయునట్టి
భక్తి ప్రేమయు
శక్తి నీయుము</p> <p>3. యేసు వాక్యమా
నిత్య జీవమా
పాపులెల్ల నీదు వాక్య
బోధమాదు సేవ బట్టి
బొందునట్లుగ
పోగు చేయుము</p> <p>4. యేసు పోషకా
దీన పక్షకా
మాకునున్న బీదలెల్ల
నీదు నిండు చేత వల్ల</p> | <p>త్వప్తి జెందను
సాయ మీయుమా</p> <p>5. యేసు వైద్యుడా
నీతి సూర్యుడా
మాదు సేవయందు రోగుల్
నీదు రెక్కవల్ల బాగు
నొందునట్లుగ
దీవెనీయుమా</p> <p>6. యేసు శాంతుడా
శాంతి కారుడా
కష్టమొందువారు మాదు
సేవబట్టి నీ సహాయ
మొందునట్లుగా
వీలు నీయుమ</p> <p>7. సంఘ మంతయు
వృద్ధి జెందగ
తండ్రి పొందు
పుత్రుడొందు
ఆత్మబొందు నిత్య కీర్తి
హల్లెలూయలు
హల్లెలూయలు</p> |
|--|--|

45.

సంఘము

రా : కళ్యాణి

తా : త్రిశ్రగతి

షారోను మైదానముతో - సమమైన మైదానంబు = ఏ రాజ్యమందు
లేదు - ఎంచి చూడగా ||షారోను||

1. ప్రభు యేసు రూపే సంఘ - వధువు ధరియించె నామె = విభవ
మేమంచు నేను - వివరింప గలను ||షారోను||
2. స్వీయ రక్తమున ప్రభువు - చిన్ని కన్నియను శుద్ధి = జేయ
పావురము వంటి - దాయె స్థిరముగను ||షారోను||
3. నిష్పక్ష పాతము తోడ - నిజము చెప్ప వలెనన్ను = పుష్ప వన
మిది యొకటియే - పూర్ణార్థంబున ||షారోను||
4. పరమార్థ కీర్తనంబు - పాడించి నదియె యీ = సరసమైన
పుష్పాల - షారోను పొలము ||షారోను||
5. షారోను పుష్పము వంటి - సంఘ వధువునకు క్రీస్తు = ఏ రూప
మిచ్చెనో నే - నెన్న గలనా ||షారోను||
6. నానా వర్ణాల పువ్వుల్ - నర దృష్టి నాకర్పించు = మానవ శుద్ధి
ప్రభుని - మది నాకర్పించు ||షారోను||
7. సర్వ పుష్పాల యందు - సంఘ వధువే పుష్పంబు = ¹ఉర్విని సిద్ధ
మౌను - ఉండు పరమందు ||షారోను||
8. సూర్యుండు పువ్వులకెంతో - సొగసైన రంగులద్దున్ = సూర్యుండై
నట్టి యేసు - శుభ గుణము లద్దున్ ||షారోను||
9. ఆ యద్ధకంబు వాడి - అంతర్థా నంబై పోవు = ఈ యద్ధకంబు
పోదు - ఇది శాశ్వత ముండు ||షారోను||
10. వివిధ వర్ణములు గల - విశ్వాసులను పుష్పాలు = భువి మీద
మొల్చునట్టి - పుష్ప సంఘంబు ||షారోను||
11. సభను గురించియు నా - ప్రభుని గురించి యున్ను = శుభవార్త
వినుచు చెప్పుచు - సుఖియింప గలను ||షారోను||

46.

సంఘ ఘన కీర్తన

కైస్తవ సంఘమా - ఘన కార్యములు చేయు - కాలము వచ్చెను
 తెలుసునా - క్రీస్తు ప్రభువు నీ క్రియల మూలంబుగ - కీర్తి
 పొందునని తెలుసునా - కీడు నోడింతువు తెలుసునా - కిటుకు
 విడ గొట్టుదువు తెలుసునా (మార్కు 16:17) ||౩||

1. పరమ ధర్మంబులు - భాషలన్నిటి యందు - ప్రచురింతువని నీకు
 తెలుసునా - నరుల రక్షకుడొక్క నజరేతు యేసని నచ్చ చెప్పుదు
 వని తెలుసునా - నడిపింతు వని నీకు తెలుసునా - నాధుని
 జూపింతువు తెలుసునా (అ.కార్య 2:4) ||౩||
2. లెక్కకు మించిన - రొక్కము నీ చేత - చిక్కి యుండునని తెలుసునా
 - ఎక్కడికైనను ఎగిరి వెళ్ళి పనులు - చక్క బెట్టుదువని తెలుసునా
 చక్క పరుతు వని తెలుసునా - సఫల పరతు వని తెలుసునా
 (యెషయా 45:3) ||౩||
3. యేసుని విషయాలు - యెరుగని మానవులు - ఎచట నుండరని
 తెలుసునా - యేసులో చేరని ఎందరో యుందురు - ఇదియూ కూడా
 నీకు తెలుసునా - ఇదియే నా దుఃఖము తెలుసునా - ఇదియే నీ
 దుఃఖము తెలుసునా (పకటన 20:15) ||౩||
4. నిన్ను ఓడించిన - నిఖిల పాపములను - నీవే ఓడింతువు
 తెలుసునా - అన్ని ఆటంకములు అవలీలగా దాటి - ఆవలకు
 చేరదవు తెలుసునా - అడ్డు రారెవరును తెలుసునా - హాయిగా
 నుండువు తెలుసునా (రోమా 16:20) ||౩||
5. నీ తండ్రి యాజ్ఞలన్నిటిని - పూర్తిగ నీవు నెరవేర్తువని నీకు
 తెలుసునా - పాతాళము నీ - బలము ఎదుట నిలువబడ నేరదని
 నీకు తెలుసునా - భయపడునని నీకు తెలుసునా - పడి పోవునని
 నీకు తెలుసునా (మత్తయి 16:18) ||౩||
6. ఒక్కడవని నీవు - ఒడలి పోవద్దు - నీ ప్రక్క ననేకులు
 తెలుసునా - చిక్కవు నీ వెవరి చేతిలో నైనను - చిక్కి పోవని నీకు
 తెలుసునా - నొక్క బడవని నీకు తెలుసునా - సృష్టి పోవని
 నీకు తెలుసునా (కీర్త . 91:11) ||౩||

7. నేటి అపజయములు - నేటి కష్టంబులు - కాటి పాలై పోవున్
 తెలుసునా - బూటకపు బోధకులు బోయి పర్వతాల - చాటున
 దాగెదరు తెలుసునా - చాటింప కుందురు తెలుసునా - గోటు
 చేయలేరు తెలుసునా (ప్రకటన 6:15) ||౩||
8. ఏ జబ్బు నైనను - యేసు నామము జెప్పి - ఎగుర గొట్టెదవని
 తెలుసునా - భూజనులు చావంగా - బోయి జీవము ధార - పోసి
 బ్రతికించెదవు తెలుసునా - పూని బ్రతికించెదవు తెలుసునా -
 పునరుత్థాన మిదియే తెలుసునా (మత్తయి 10:8) ||౩||
9. లేని వారందరికి - లెక్క పంచి పెట్టి - లేమిని తీర్చెదవు తెలుసునా
 - దాన బలముతోను ధనబలమును గూడ - తరుగక యుండును
 తెలుసునా - దాతృత్వ మెచ్చును తెలుసునా - దారిద్ర్య ముండదు
 తెలుసునా (యెషయా 45:3 ; మార్కు 14:7) ||౩||
10. లోక కార్యము లెల్ల - నీ కార్య ధాటికి - లొక్కెయని నీకు తెలుసునా
 - ఏ కార్యమైనను ఎంచి చేసిన యెడల - ఏక రీతిని జరుగు
 తెలుసునా - ఎంతో చక్కగ జరుగు తెలుసునా - ఎంతో వింతగ
 జరుగు తెలుసునా (యోహాను 14: 12-14) ||౩||
11. నేటి సత్కార్యములు - నేటి గెల్పులు ముందు - నాటికి పెంపొందు
 తెలుసునా - లోటులున్నను క్రీస్తులోని వారలు వాటిని - పాటింప
 రెప్పుడు తెలుసునా - కేటించు చుందురు తెలుసునా - నాటింతురు
 జెండా తెలుసునా (అ.కార్య 2:43-47) ||౩||
12. నీ మనవి వినగానే - నీ తండ్రి ఊ కొట్టి - నెరవేర్చు నంతయు
 తెలుసునా - నీ మదికి నీ తండ్రి నియమంబు లేనిదే - నెగ్గనిది
 రాదని తెలుసునా - నిరుకు లేనిది రాదు తెలుసునా - నీ యాత్మలో
 యాత్మ తెలుసునా (రోమా 8:14-17) ||౩||
13. అన్ని దేశములలో - ఉన్న వీ దేశమున - ఉన్నవను సంగతి
 తెలుసునా - మన్ను గనులు చెట్లు మనుజులు జీవులు - మతములు
 గలవని తెలుసునా - ఎన్నిక మతమేదో తెలుసునా యేసుక్రీస్తు
 మతమే తెలుసునా (ఎఫ్సేరు 1:1 ; 8:9) ||౩||

సంఘము

14. ఎన్నిక జనులైన - ఇశ్రాయేలీయుల - ఏలిక ఎవ్వరో తెలుసునా - మున్ను భారత దేశ - మునుల ధ్యానములందే ఉన్న ప్రజాపతియే తెలుసునా - అన్నిటికి ఆ యేసే తెలుసునా - ఎన్నో గురుతులు గలవు తెలుసునా (మీకా 5:2) ||౩||
15. బిడియ మెందుకు నీకు - భీతి కలుగదు పరుల -పై తీర్పు తీర్చెదవు తెలుసునా - పుడమి యంతట వ్యాప్తి - పొందెదవు నీ యెదుట బడి నిల్వ దాయుధము తెలుసునా - జడియు శత్రువు నీకు తెలుసునా - కడకు నీకే జయము తెలుసునా (యెషయా 54:14-17) ||౩||
16. ఏ పాటి వారైనా - నీ పైన దోషా - రోపణ చేయరు నీకు తెలుసునా - నీ పాపముల నెల్ల - నీ తండ్రి క్షమియించె జ్ఞాపకము రావని తెలుసునా - శాపాలు గతియించె తెలుసునా - పాపము చేయవు తెలుసునా (యెషయా 41:11-13) ||౩||
17. లెక్కకు మించిన - స్త్రీమర్లు ఓడలు - ఇక్కడికే వచ్చును తెలుసునా - ఎక్కడ లేనట్టి హితమైన బోధలు - ఇక్కడే విందువు తెలుసునా - ఇండియాలోనే విందువు తెలుసునా - ఇదియే ముఖ్య స్థలము తెలుసునా ||౩||
18. హోద్దు దేశముపైన - ఉన్న ఆకాశాన - ఓడలు తిరుగును తెలుసునా - యుద్ధ మేమియు లే - కుండ యెరూషలేము ఉచితంబుగా దొరికె తెలుసునా - సద్దు చేయకుండగ దొరికె తెలుసునా - హోద్దనగా ఇండియా అని తెలుసునా (ఎస్తీరు 1:1) ||౩||
19. లెక్కకు మించిన - వాఖ్యాన పత్రిక - లిక్కడనే లేచు తెలుసునా అక్కర మాలిన అన్ని ప్రశ్నలకును - ఇక్కడనే సొండ్డు తెలుసునా - గ్రక్కున నెమ్మది తెలుసునా - జ్ఞానమునకు వృద్ధి తెలుసునా ||౩||
20. లెక్కకు మించిన - మ్రొక్కు బడుల సరుకు - ఇక్కడకే వచ్చు తెలుసునా - మ్రొక్కు బళ్ళ సొమ్ము - ఒక్క దేవుని సేవ - కుపయోగ పడునని తెలుసునా - అక్కర తీరును తెలుసునా - లెక్క వలన మహిమ తెలుసునా ||౩||

21. ఎక్కడ నీవున్న - అక్కడకే జనము - ఎగిరి ఎగిరి వచ్చు తెలుసునా
- చక్కని నీ మాట సబబుగా నున్నట్లు - సర్వ జనులందురు
తెలుసునా - ధిక్కరింప లేరు తెలుసునా - వెక్కిరింపలేరు తెలుసునా
||౩||
22. మృతులైన భక్తులు బ్రతికి రాగా నీకు - మేలైన సాయము తెలుసునా
- బ్రతికియున్న నీవు - బ్రతికిన వారితో బలముగ తిరుగుదువు
తెలుసునా - విలువ గల పని జరుగు తెలుసునా - హిందూ దేశములోనే
తెలుసునా
||౩||
23. ప్రతి దేశమందున - బ్రాహ్మ క్యాస్తులు వుండి - వార్తలు వినిపించు
తెలుసునా - మతి లేక దయ్యాలలు - మాటి మాటికి పడును ఇదియు
కూడా నీకు తెలుసునా - పాటు పాటునకు ఏడ్చును తెలుసునా
- అదియు కూడా నీకు తెలుసునా
||౩||
24. దేవుని సృష్టిలో దేనినైనా ప్రభువు - దిట్టముగ వాడును తెలుసునా
- ఏ వస్తువైనను - ఏ జీవియైనను - సేవ కుపయోగంబె - తెలుసునా
- నీ వలె పనిచేయు తెలుసునా - నిశ్చయమిది యని తెలుసునా
||౩||
25. సాతాను దయ్యాలు - సంఘ కార్యములకు - సాధనముగ నుండు
తెలుసునా - సాతాను మూలాన - స్వామి యేసు క్రీస్తు భూతలమున
వెలసెను తెలుసునా - పాతకులను చేర్చెను తెలుసునా - నీతి
పరులుగ మార్చె తెలుసునా
||౩||
26. సాతాను శోధించు సమయాలు అతనికి - సలుపు బాణపు పోట్లు
తెలుసునా - పాతాళమున ఖైదు - జ్వాల నరక శిక్ష పశ్చాత్తాపము
రాదు తెలుసునా - పాపులకును శిక్ష - తెలుసునా - ప్రభువునకే
జయము - తెలుసునా
||౩||
27. సజ్జన పుత్రులు దుర్జన పుత్రులు - సభ చేయు చున్నారు చూచితివా
= ఉజ్జీవ కూటాలు వుద్రీకముగ జేయు చున్నారెంతో వింత
చూచితివా - పజ్జకు పయనమై చూచితివా - పరిశీలన చేసి
చూచితివా
||౩||

వధువు సంఘము

- *28. అందరికీ కనబడి - అందరితో మాటలాడుట - నీకు తెలుసునా =
విందును మీ మొరలు - విజ్ఞాపనము - నెరవేరునని - మీకు తెలియదా
- *29. నా తండ్రి యింట - ననేక నివాసాలు - నేను వెళ్ళుదును గియ్యో
= నేను వెళ్ళిన వెనుక - నీవుండి పోదువు - నిత్య నరకము నీకు
గియ్యో
30. పిత్రాత్మ జాత్యుల - పేరొందు జయమని - పేర్నితో చాటుట తెలుసునా
- స్తోత్ర కీర్తన సం - స్తుతుల రాగము హెచ్చు - శృతి పెట్టి
పాడుట తెలుసునా - మతి పెట్టి పాడుట తెలుసునా - స్తుతికి
స్తుతి చేర్చుట తెలుసునా

॥౩॥

47.

వధువు సంఘ కీర్తన

వధువు సంఘము వరుని కొరకు - ఎదురు చూచు చున్నది
= అధమ మొక్క పాపమైన - అంట కుండ నున్నది - అంట
నీయ కున్నది - అంట అంటనుచున్నది

॥వధువు॥

1. వరుని ప్రేమ స్మరణతోనే - పరిపూర్ణ మౌచున్నది = వరుని మీద
నున్న ప్రేమ - పెరగ నిచ్చు చున్నది - తరగ నీయ కున్నది -
వరుడు వరుడను చున్నది
2. 'త్వరగ' ననగా గురుతులైన - తరువాత అనుచున్నది = గురుతులు
జరిగిన దొంతి - గురుతు పెట్టుచున్నది - వరుని గురుతున నున్నది
- గురుతు గురుతును చున్నది
3. 'త్వరగ' నన్నది నరుని యాత్మకు - ప్రవచన మను చున్నది =
ఇరువది వందలయేండ్లయినను - 'త్వరగనే' యను చున్నది -
వధువు సిద్ధమను చున్నది - వధువు వధువును చున్నది
4. గురుతులను ప్రవచనములను - గుణించు చున్నది = సరిగ
నున్నవి రెండు ననుచు - మురియుచునే యున్నది - తరచు
తరచు చున్నది - సరియె సరియను చున్నది

॥వధువు॥

* ఈ వచనములను 'పరమ దేవుండే నా పక్షమైయుండగ'
అను కీర్తన రాగముతో పాడవలెను.

5. ఆడి తప్పని వాడు రాక - అట్టే యుండడను చున్నది = నేడు
వచ్చి వేసినట్టే - పాడుకొనుచు నున్నది - కీడు చూడ కున్నది -
నేడు నేడను చున్నది ||వధువు||
6. వరుడు వధువు నొకటే గనుక - 'త్వరగ' నిజమను చున్నది =
'త్వరగ' లో ఇద్దరు దంపతులుగా - బరుగు చండ్రను చున్నది -
నిరుకు బ్రతుకను చున్నది - నిరుకు నిరుకను చున్నది ||వధువు||
7. 'త్వరగ' కడ్డలు లేవను నర్థము - విరివిగా చెప్పు చున్నది = నరులు
నపవాదియు నడ్డు - పరుప లేరను చున్నది - వరుడడిగో యను
చున్నది - పాప హరుడను చున్నది ||వధువు||
8. తేది రాక కున్నదన్న - లేదు లేదను చున్నది = తేది అపుడు
తెలియు నన్న - తెలియనగు నను చున్నది - కాదు ఇపుడను
చున్నది - తేది తేది యను చున్నది ||వధువు||
9. చేయడేమియు ప్రభువు సభకు - చెప్పనిదె యనుచున్నది = ఆయత్తవో
నాటికి తేది - అందు ననుచు నున్నది - మాయ లేదను చున్నది
- హాయి హాయి యను చున్నది ||వధువు||
10. ఇక్కడను పై నక్కడను - ఒక్క కుటుంబమే యగును = లెక్కకు
రెండగును మరియుక - లెక్కకు నొక్కటియే యగును - ఒక్కటియే
మంద యగును - ఒక్కటియే సంఘ మగును ||వధువు||

48.

ద్వైవిక స్వస్థత

రా : కేదార

తా : ఆది

ఎందు కింత చింత నొందెదవు - వైద్యుడు లేనట్టు = అంది
పుచ్చు కొన్నట్టి హృదయము - నందున నంతట - నలుము
కొని యున్నాడు ||ఎందు||

1. నీ రోగంబులు - నీ పాపంబులు - శ్రీ రక్షణకర్త - సిల్వపై మోసెన్
= భార మెల్ల ప్రభు - పైన వేసికొను - మారోగ్యమో సౌఖ్య - మో
భాగ్యము కల్గు ||ఎందు||

స్వస్థత

2. ఎన్ని శ్రమలో అన్ని దానము - లున్నవని విభు - సన్నుతించు
మిలన్ = భిన్నుడవు గా - కున్న యెడల నీ - విన్నైన అన్నైన -
ఎన్నైన గెల్తువు ||ఎందు||
3. బాధలందున బోధ జేయుచు - నాధుడు నీ - నాధుడగు చుండెన్
= శోధనలన్ గెల్చుటకా ప్రభువే - ఆధారమై ధైర్య - మై శౌర్యమై
యుండు ||ఎందు||
4. నీ లోని సద్గుణాలు పైకిక - తేలు వరకు - కష్టాల కొలిమి రాజున్
= ఏల సణిగెదవు యేసు తండ్రి నిన్ - గాలించు పాలించు -
నాలించు ప్రార్థనల్ ||ఎందు||
5. నీ లోని దుర్గుణాలు కరుగుచు - కూలు వరకు - కష్టాల కొలిమి
కాలున్ = మేలు కొరకె గదా - మూలుగుటుల నిక - చాలించు
చాలించు - చాలించుమో యాత్మ ||ఎందు||

49.

ద్వైవిక స్వస్థత

రా : కాంభోజి

తా : ఆట

(చాయ : సిరులెల్ల వృధా కాగ)

వినరయ్య వినరయ్య - యేసు ప్రభావము - గనరయ్య క్రీస్తుని
ఘన కార్యంబు = మనసు యేసుని కథ పై - మలిపి యొచించిన
- మహిమ కనబడు నీకు - అనుభవము దొరుకు ||వినరయ్య||

1. కుసుమ రోగియైన - కోమలి యొకరు నీ - రసమై పోవుచు మిగుల
- వ్యసన పడుచుండెన్ = బస విడిచి దారిలో - ప్రభు యేసునిన్
జూడ - నిసు మంతైన సందే - హింప దాయె ||వినరయ్య||
2. పన్నెండేండ్ల నుండి - పరమ వైద్యుల యొద్ద - మందు బుచ్చుకొనిన
- మానదాయె = ఇన్నాళ్ళకీ వేళ - యేసు చెంగు ముట్ట - నిడుమ
లన్నిటి నుండి - విడుదలాయె ||వినరయ్య||
3. తన జబ్బు పోవును - అని యామె యనుకొన్న - అనుకొనుట
విశ్వాస - మాయె ముదిరి = అనుకొన్న ట్టే జబ్బు - అంతర్ధాన
మాయె - అను కొనుటే కష్టంబా - అదరుట కన్న ||వినరయ్య||

4. *అట్టి విశ్వాసంబు - అమరిన రోగికి - ఎట్టి వ్యాధియైన - ఎగిరి పోదా = బట్ట ముట్టుకొనుట - బహిరంగ కార్యంబె - గట్టి నమ్మిక మదిలో - గలుగు కార్యంబు ||వినరయ్య||
5. అనుకొన్న పిదప యే - సుని వెనుకకున్ జేరి - అటు పిమ్మట అంగీ - అంచంటు కొనియె = అనుకొమ్ము క్రీస్తుని - అండ జేరుము అంటు - కొనుము విశ్వాసంబు - అను చేయి చాపి ||వినరయ్య||
6. విశ్వాసము లేని - విసుగుదల సమయాన - విశ్వాస మిమ్ముని - వేడుకొనుము = విశ్వమంతటిని గా - వించిన నీ తండ్రి - విశ్వాసంబును గా - వింప లేడా ||వినరయ్య||
7. ప్రతి సోమవారము - ప్రభు క్రీస్తు బోధలకు - ప్రతి వ్యాధి చిక్కు - పరి హారము = ప్రతివారు గుంటూరు - బయట కాకానిలో - స్వస్థిశాలను వెదకి - చూచి వెళ్ళండి ||వినరయ్య||
8. జనక కుమారాత్మ - లను దేవ స్తోత్రంబు - మనుజులు తక్కువ - మానవుల నంటు = కొన నియ్యరు నీవు - కోరిన నిన్ను అంటు - కొన నిచ్చి స్వస్థత - గన నిత్తువు ||వినరయ్య||

50.

స్వస్థత కీర్తన

రా : శంకరాభరణం

తా : తిశ్రగతి

యేసు నామము* కంటే యేది - గొప్ప - యేసు నామము* కంటే యేది ||యేసు||

1. పాపాలు హరియించి యున్న - నేడు - పాపాలు హరియించు చున్న ||
2. మతిని శాంతి పరచి యున్న - నేడు - మతిని శాంతి పరచు చున్న ||
3. కండ్లకు చూపొసగి యున్న - నేడు - కండ్లకు చూపొసగు చున్న ||
4. చెవుడు బాగుచేసి యున్న - నేడు - చెవుడు బాగు చేయు చున్న ||
5. నత్తిని పోగొట్టి యున్న - నేడు - నత్తిని పోగొట్టు చున్న ||

*1. అట్టి విశ్వాసంబు - అమరిన పాపికి - ఎట్టి పాపమైన - ఎగిరి పోదా

*2. అట్టి విశ్వాసంబు - అమరిన పేదల - కెట్టి కొదువయైన - ఎగిరిపోదా

*3. అట్టి విశ్వాసంబు - అమరిన ఋణస్థలకు - ఎట్టి ఋణంబైన - ఎగిరి పోదా

* యేసునామమునకు బదులుగా - యేసు వాక్యము, మహిమ, ఆజ్ఞ, బోధ.....అనికూడా పాడుకొనవచ్చును

స్వస్థత

6. చేతులు సరిచేసి యున్న - నేడు - చేతులు సరి చేయు చున్న॥
7. కాళ్ళను సరిచేసి యున్న - నేడు - కాళ్ళను సరి చేయు చున్న॥
8. కుష్టు రోగము మాన్పి యున్న - నేడు - కుష్టు రోగముమాన్పుచున్న॥
9. జ్వరము నయము చేసి యున్న - నేడు - జ్వరము నయము చేయుచున్న॥
10. సుఖ వ్యాధుల్ కుదిర్చి యున్న - నేడు - సుఖ వ్యాధుల్ కుదుర్చుచున్న॥
11. ఉబ్బురోగము నణచియున్న - నేడు - ఉబ్బురోగము నణచుచున్న॥
12. నీరసము తొలగించి యున్న - నేడు - నీరసము తొలగించు చున్న॥
13. దయ్యములను దరిమి యున్న - నేడు - దయ్యములను దరుము చున్న॥
14. ఇమ్ముగ యేసుని బట్టి - నేడు - నమ్మిన సర్వాంగ పుష్టి॥
15. మృతులను బ్రతికించి యున్న - నేడు - మృతి రాకుండ చేయు చున్న॥
16. అన్ని బాగుచేసి యున్న - నేడు - అన్ని బాగు చేయుచున్న॥
17. మోక్ష ద్వారము తెరచియున్న - నేడు - మోక్ష ద్వారము తెరచు చున్న॥
18. ఈ సువార్త కంటె ఏది - గొప్ప - యేసు వార్త కంటె యేది ॥
19. యేసు వాక్యముకంటె యేది - గొప్ప యేసు వాక్యముకంటె యేది॥
20. యేసు మహిమకంటె యేది - గొప్ప యేసు మహిమకంటె యేది॥
21. యేసు ఆజ్ఞకంటె యేది - గొప్ప యేసు ఆజ్ఞకంటె యేది ॥
22. యేసు బోధకంటె యేది - గొప్ప యేసు బోధకంటె యేది।

॥యేసు॥

51. క్రీస్తుసర్వరోగ వైద్యుడు

రా : శంకరాభరణం (చాయ : దేవకుమారా - దీనోపకారా) తా : ఆది

1వ భాగము

యేసు ప్రభువా మా - హిత బోధకుండ

దోసములు క్షమియించు - దొడ్డ జనకుండ

॥యేసు॥

1. రోగములు మాన్పు - రూఢి వైద్యుండ

బాగు చేసి పంపు - పరమ నాథుండ

॥యేసు॥

2. తలమీద గల వెంట్రు - కలు రాలు వ్యాధి

అలుము కొన్నను అవి - మొలిపింప గలవు

॥యేసు॥

3. తలకున్న వ్యాధులు - తొలగించి ముదము
కలిగించి ముఖమునకు - కళ నియ్య గలవు ||యేసు||
4. నిదుర రాని వేళ - నిన్ను ప్రార్థింప
నిదుర రానిత్తువు - నిజ విశ్రాంతి దొరుకు ||యేసు||
5. పీనసము నాసికను - పీడించు చుండ
దీనిని మొదలంట - దీసి వేయుదువు ||యేసు||
6. దంత వ్యాధులు నోటి - దరిని లోపల పైన
అంతట నున్నవి - అణచి వేయుదువు ||యేసు||
7. జలుబును దగ్గును - క్షయ రోగాదులను
నిలువ కుండ చేసి - నెమ్మది యిత్తువు ||యేసు||
8. గొంతుక కాయలును - కంతులును వాపులును
అంతర్ధానము చేసి - ఆదరింతువు ||యేసు||
9. గుండె నొప్పులు లే - కుండ జేయుదువు
మండు మంటను ఆర్చి - మహిమ చూపుదువు ||యేసు||
10. ఉదర వ్యాధుల నెల్ల - వదిలించి వేసి
కదలని దుస్థితి - విదలింప గలవు ||యేసు||
11. పేగు ప్రక్కను చిన్న - పేగు మొలవంగ
సాగకుండ దాని - లాగి వేయుదువు ||యేసు||
12. మూత్ర వ్యాధులకు వి - ముక్తి దయచేసి
స్తోత్రంబు చేయగల - చురుకు దన మిత్తువు ||యేసు||
13. మూలశంక యే - మూల నుండకుండ
మూలము పెరికి అను - కూల పరతువు ||యేసు||
14. చర్మ వ్యాధులు తత్ - సంబంధ బాధలు
నిర్మూలించి కుదురు - నెలకొల్పు గలవు ||యేసు||
15. పడిదెబ్బ తగిలిన - పగవారు కొట్టిన
పడిన గాయము మాన్చి - బ్రతికింప గలవు ||యేసు||

స్వస్థత

16. గుచ్చుకొన్నవి పైకి - వచ్చునట్లు చేసి
స్వీచ్ఛగ నిక తిరుగ - వచ్చునన గలవు ||యేసు||
17. పొడలు మచ్చలు కాల్పు - పులిపిరి కాయలు
చిడుము కడిగి మరల - చేర నియ్యవు ||యేసు||
18. విరిగిన శల్యముల్ - సరిగా చేసి యతికి
కరుకుమను ధ్వనియైన - కలుగ నియ్యవు ||యేసు||
19. రక్తము తగ్గిన - రక్తము హెచ్చిన
రక్తము సరిజేసి - రంజిల్ల జేతువు ||యేసు||

2వ భాగము

20. రక్త నాశములు నీ - రక్త బలముచే
శక్తి శుద్ధి పొంది - జయమొంద గలను ||యేసు||
21. శ్రమలు రక్త ధార - శస్త్రము లేని
క్రమమందు ఆరోగ్య - క్రమ మియ్యగలవు ||యేసు||
22. కలరా, పొంగును సోఫీట - కములు బొబ్బలు తెగులు
కలిగియున్న ఆపు - దల చేయ గలవు ||యేసు||
23. పైత్య శ్లేష్మ మేహ - వాతములు మాన్పి
నిత్యారోగ్యంబు - నియమింప గలవు ||యేసు||
24. భూమిపై పడవేయు - మూర్ఖు రోగమును
ఏమియు లేకుండ - ఎగుర గొట్టుదువు ||యేసు||
25. సంతానము కొరకు - జట్టుగా వేడిన
సంతానము గ - ల్గింతువు ముదిమైన ||యేసు||
26. విలపించు గర్భిణుల - వేదనను మాన్పి
సుశువుగా ప్రసవించు - సుఖమియ్య గలవు ||యేసు||
27. తల్లి గ్రహింపని - పిల్లల బాధలు
చల్లార్చి చిరకాల - సౌఖ్యము లిత్తువు ||యేసు||
28. స్త్రీలకు గల ప్రత్యేక - మౌ మొరలు
ఆలించు తండ్రివిగ - నగపడ గలవు ||యేసు||

29. మగవారు ప్రత్యేక - మౌ బాధ లొండ
తెగ తెంపు చేసి శాం - తి నియ్యగలవు ||యేసు||
30. స్థలము ఋతువు తిండి - జలము గాలి వీని
వలన కలుగు హాని - పరిహరింతువు ||యేసు||
31. పడని వస్తువులు లో - పట జొచ్చిన బయట
పడిపో జేసి రోగి - భయము తీర్చుదువు ||యేసు||
32. భయము వలన చింత - వలన వచ్చు వ్యాధి
నయము చేసి జీవ - నము కాపాడుదువు ||యేసు||
33. అనుకొనని రీతిగ - ఆరోగ్యము చెడగ
అనుకొనని రీతిగ - ఆరోగ్య మిత్తువు ||యేసు||
34. వృద్ధాప్యమున మసల - వీలు లేనప్పుడు
ఉద్ధరించు సహా - యుల నంప గలవు ||యేసు||
35. ఎన్నడు లేనట్టి - ఎన్నో జబ్బులు నేడు
ఉన్నను అవి కూడ - ఊడ్చి వేయుదువు ||యేసు||
36. గుంటలు రంధ్రముల్ - కుదుర గట్టుదువు
అంటు వ్యాధుల్ మాకు - అంట నీయవు ||యేసు||
37. జిల తీత తిమ్మరులు - సలుపు చురుకులు పోట్లు
కలవాట్లు నిదుర నడ - కలు ఆపు చేతువు ||యేసు||
38. పాములు నాడ - పాములు ఏటిక
పాములను ఊడి - పడునట్లు చేతువు ||యేసు||
39. పొరబాటుగా మందు - పుచ్చుకొనుట వలన
దొరలి పడు జబ్బు - దొర్లించ గలవు ||యేసు||
40. కండ తగనిది పెరుగ - ఖండించి వేతువు
కొండ నాలుక బల్ల - ఉండ నీయవు ||యేసు||
41. సురుపుడు కాయలు - చుండ్రు కురూపంబు
మరియు పెట్టు మందు - పరిహరింతువు ||యేసు||

స్వస్థత

42. మూల మూలనున్న - మురికి రక్తంబు
మాలోని రాళ్ళను - తోలి వేయుదువు ||యేసు||
43. స్థూలము తగ్గించి - సుశువు చేయుదువు
శూల నొప్పులు అణచి - శోక మార్చుదువు ||యేసు||

3వ భాగము

44. ఒడలు నీరు పట్ట - ఒడలి పోజేతువు
పడుచున్నట్టి రక్త - వాంతి కట్టుదువు ||యేసు||
45. బహిరంగముగ కన - బడుచున్న దయ్యము
విహరింపకుండను - వెళ్ళ గొట్టుదువు ||యేసు||
46. ఇట్టి రోగంబైన - అట్టి రోగంబైన
ఎట్టి రోగంబైన - యేసే బాగు చేయు ||యేసు||
47. పేరు లేని వ్యాధి - పేరు లేకుండను
వేరు లేకుండను - పెల్లగింప గలవు ||యేసు||
48. అన్ని అవయవములం - దున్న వ్యాధులన్ని
కన్ను చూడకుండ - కడ తేర్చగలవు ||యేసు||
49. పరులు విన్న బిడియ - పడి భయము పడుచు
వెరువ కుండ నీకు - వివరించు కొందు ||యేసు||
50. ఒకదరిని జబ్బుండ - నొకదరిని మేలు
ప్రకటితంబుగ నే - ర్పరచు చున్నావు ||యేసు||
51. జబ్బు నిలువజేయు - సమయమునందు
నిబ్బరమౌ భక్తి - నేర్పింప గలవు ||యేసు||
52. మూలికాదులు రోగ - ముల నివారణకై
నేలను మొల్పించు - నీకు స్తోత్రంబు ||యేసు||
53. పశ్వాదులకు వచ్చు - వ్యాధు లన్నిటిని
విశ్వాస ప్రార్థనచే - వెడల గొట్టుదువు ||యేసు||
54. పురుగులు జంతువులు - కరచిన విషము
హరియించి వేతువు - ఆనంద పర్తువు ||యేసు||

4వ భాగము

55. భూతాలు రాకుండ - దూతాళి ఖడ్గాలు
చేత బట్టి నిలుచు - సేవకులై యున్నారు ||యేసు||
56. పరలోక దూతలు - ప్రక్కనే యుందురు
సరిగా నాకెపుడు పరి - చర్య చేయుదురు ||యేసు||
57. నా శరీరమునందు - నా యాత్మయందు
నీ శక్తికి దయకు - నిత్య సంస్తుతులు ||యేసు||
58. రోగినై యుండగా - రోగ బాధితుల
బాగు కొరకు నేను - ప్రార్థన చేతును ||యేసు||
59. దేవుండ వైనను - దీనుల కోసమై
ఈ వసుధపై నరుడ - వై వెలసినావు ||యేసు||
60. పరలోక మందును - నరలోక మందును
పరిశుద్ధు లందును - స్థిర వందనములు ||యేసు||
61. నీ మతస్థులైన - ఏ మతస్థులైన
నీ మాట నమ్మగా - క్షేమ మిచ్చితివి ||యేసు||
62. ఆశీర్వాదించుట - నీ శక్తి యిష్టంబు
ఆశీస్సు పొందుట - నా శక్తి యిష్టము ||యేసు||
63. యేసు క్రీస్తుగా దేవు - డిలకు వచ్చిన తండ్రి
నా సర్వమని నేను - నమ్ము కొన్నాను ||యేసు||

52.

స్వస్థత

(చాయ: దేవా తండ్రి నీకు - దిన దిన స్తుతులు)

శ్రీ యేసు దేవా - మా యేసు దేవా = నీయండ జేరితి - నిత్య
ప్రభావా! ||శ్రీ||

1. ఎట్టి చిక్కులు నన్ను - చుట్టు కొన్నను నిన్నే = పట్టు కొను
వాలిమ్ము - ధ్వంశానికి మున్నె ||శ్రీ||

పశ్చాత్తాపము

2. సేన దయ్యార్థ పిచ్చి - వానిగా జేసిన = వానికి నిను మ్రొక్కు - వాలిచ్చి యున్ను ||శ్రీ||
3. నను దీవించి పంపు - నరులకు నీ మేలు = పని కట్టుకొని చెప్పి - వత్తు నది చాలు ||శ్రీ||
4. జనులకు రక్షణ - అనుభవము అనుభవము = జనక సుతాత్మలకు - స్థవము జే జయము ||శ్రీ||

53.

పశ్చాత్తాపము

(తప్పిపోయిన కుమారుడు తిరిగి వచ్చుట)

రా : ముఖారి

తా : త్రిపుట

నన్ను దిద్దుము చిన్న ప్రాయము - సన్నతుండగు నాయనా = నీవు - కన్న తండ్రి వనుచు నేను - నిన్ను జేరితి నాయనా ||నన్ను||

1. దూరమునకు బోయి నీదరి - జేరనైతిని నాయనా = నేను - కారు మూర్ఖపు బిడ్డ నైతిని - కారు వనమున నాయనా ||నన్ను||
2. మంచి మార్గము లేదు నాలో - మరణ పాత్రుడ నాయనా = నేను - వంచితుండనైతి నీ ప్ర - పంచ మందున నాయనా ||నన్ను||
3. చాల మారులు తప్పిపోతిని - మేలు గానక నాయనా = నా - చాల మొరల నాలకించుము - జాలిగల నా నాయనా ||నన్ను||
4. జ్ఞానమంతయు పాడు చేసి - కాననైతిని నాయనా = నీవు - జ్ఞానము గల తండ్రి వని - జ్ఞప్తి వచ్చెను నాయనా ||నన్ను||
5. కొద్ది నరుడను దిద్ది నను నీ - యొద్ద జేర్చుము నాయనా = నీ - యొద్దజేర్చి బుద్ధి చెప్పుము - మొద్దునైతిని నాయనా ||నన్ను||
6. ఎక్కడను నీ వంటి మార్గము - నెరుగనైతిని నాయనా = నీ - రెక్క చాటున నన్ను చేర్చి - చక్కపరచుము నాయనా ||నన్ను||
7. శత్రువగు సైతాను నన్ను - మిత్రు జేయను నాయనా = ఎన్నో - సూత్రములు గల్పించెను నా - నేత్రములకో నాయనా ||నన్ను||
8. వాసిగానే పాప లోకపు - వాసుడనో నాయనా = నీ - దాసులలో నొకనిగా నను - జేసి కావుమి నాయనా ||నన్ను||

54.

ప్రార్థన

రా : తిల కాంభోజి

తా : ఆట

బహుగా ప్రార్థన చేయుడి - ఇక మీదట - బహుగా ప్రార్థన చేయుడి = బహుగా ప్రార్థన చేసి - బలమున్ సంపాదించి - మహిలో కీడును గెల్వడి - దేవుని కెప్పుడు - మహిమ కలుగ నీయుడి
||బహుగా||

1. చెడుగెక్కువగు చున్నది - భూలోకమున చెడుగెక్కువగు చున్నది = చెడుగుపై మంచి పై - చేయ గలదొనట్లు - విడువక ప్రార్థించుడి - మీ ప్రార్థన - కడ వరకు బోనీయుడి ||బహుగా||
2. వాగ్దానములు చూడుడి - దేవుని గ్రంథ - వాగ్దానములు జూడుడి = వాగ్దానములె జరుగ - వలసిన కార్యంబుల్ - వాగ్దానములు నమ్ముడి - ఈ రీతిగా - ప్రభువును సన్మానించుడి ||బహుగా||
3. విన్దు నన్న దేవుని - వాగ్దానము - విందుగా ధ్యానించుడి = విందులో నుండగా - వింతగా నెరవేర్చు - బొంది యానందింతురు - ఇది రెండవ - విందంచు గ్రహియింతురు ||బహుగా||
4. విసుగుదల జెంద రాదు - ప్రార్థన నెర - వేర్చు తత్ క్షణమె రాదు = విసుగున్నచో సిద్ధి - వెనుకకే పోవును - వసియించుడి దేవుని - వాగ్దానమున - భటుల వలె నిల్వడి ||బహుగా||
5. సంశయము పనికి రాదు - లేశంబైన - సంశయము పనికి రాదు = సంశయింపక దైవ - సన్నిధియందు మీ - యంశము విడ జెప్పుడి - దానికి గొప్ప - యంశ బట్టనీయుడి ||బహుగా||
6. సిద్ధి కనుపింప కున్న - వాగ్దానములో - సిద్ధి యున్నది చూడుడి = సిద్ధి యప్పుడు మీకై - సిద్ధమై వెడలి ప్ర - సిద్ధి లోనికి వచ్చును - మీ నమ్మిక - వృద్ధి గాంచి నిల్చును ||బహుగా||
7. సంతోషమంద రారె - మన దేవుని - సంస్తుతి చేయ రారె = సంతోష బలముచే - సర్వ కష్టములను - అంతరింప జేతుము - మన దేవుని - సంతోష పరచెదము ||బహుగా||

వేళ ప్రార్థన

8. అంతయు మనదే గదా - యేసుని కున్న - దంతయు మనదే గదా
= అంతయు మన ప్రభువు - ఆర్జించి యున్నాడు - స్వంతమని
అందుగొనుడి - మీ ఆత్మకు - శాంతి జెందనీయుడి ||బహుగా||
9. విజయ జీవనము మనదే - క్రీస్తుచ్చిన - విజయ జీవనము మనదే =
విజయజీవనము మనదే - విశ్వమంతయు మనదే - భజన సంఘంబు
మనదే - దేవుండున్న - పరలోక మెల్ల మనదే ||బహుగా||

55.

వేళ ప్రార్థన

రా : మాయామాళవగౌళ

తా : ఆట

(చాయ : దేవ దేవుని గొప్ప పురము)

దేవ దేవుని మ్రొక్క లెండి - ఓ ప్రియులారా - దేవరాజుని
గొల్వరండి = లేవగానే త్వరగా - దేవుని స్మరియించి - ఆ
వెన్ను మీ పనులు - ఆరంభించుట మేలు ||దేవ||

1. మంచము దిగగానే మొదట - మోకాళ్ళూని - మన తండ్రిని
తలంచుకొనుట = మంచి పనులన్నిటిన్ - మించిన పని యోను
- కొంచెమైనను బద్ధ - కించుట సరి కాదు ||దేవ||
2. అన్నము తినుటకు ముందు - వందనములు - ఆచరించుట గొప్ప
విందు = అన్ని దేవుడు మీకు - అందించునని నమ్ము - కొన్న
యెడల అందు - కొందు రానందముతో ||దేవ||
3. పయనమై ప్రార్థించు కొండి - దేవుడు మిమ్ము - పదిలమ్ముగా
నడుపునండి = భయము కల్గదు మీ - బాట చదునై యుండు -
రయముగా వెళ్ళుదురు - రంజిల్లు మీ మనస్సు ||దేవ||
4. ఆపదలో ప్రార్థించుకొండి - అది తప్పును - అపుడాయనను
స్తుతించండి = మీ పైన దేవునికి - మెండైన ప్రేమయని - యీ
పనిలో మీరు గ్ర - హించు కొన వలయును ||దేవ||
5. ఇబ్బందిలో ప్రార్థించండి - అది తీరును - ఎంతో సంతృప్తి
పొందండి = జబ్బులో ప్రార్థించి - స్వస్థత నొందండి - అబ్బును
దేవుని - ఆశ్రయించెడివారు ||దేవ||

హృదయ శుద్ధి

57.

ప్రభువు ప్రార్థన

రా : శహనా

తా : ఆది

పరలోకమందున - వసియించు మా తండ్రి = పరిశుద్ధ పరుప -
బడు గాక నీ పేరు ||పర||

1. నీ రాజ్యంబు వచ్చు - నీ చిత్తంబు దివిని = ఏ రీతిని జరుగునో
- ఆ రీతి నిల జరుగు ||పర||
2. జీవనోపాధియై - చేలగు మా యన్నము = నీవు మా కోసమై -
నేడు దయ చేయుము ||పర||
3. మా ఋణస్థల మేము - మన్నించు చున్నట్లుగా = మా ఋణంబుల
నీవు - మన్నించు చుండుము ||పర||
4. మము శోధనలోకి - మరల నీయకుము = మము కీడులో నుండి
- మళ్ళించు కొని పొమ్ము ||పర||
5. నీదె సామ్రాజ్యంబు - నీదే యాను శక్తి = నీదె యాను మహిమ -
నిత్యంబును నామెన్ ||పర||

58.

హృదయ శుద్ధి కీర్తన

రా : పంతువరాళి

తా : ఆది

(చాయ : అయ్యో! ఇది యెంత దుఃఖము)

ఏకాంత స్థలము కోరుము - దేవుని ప్రార్థింప - ఏకాంత స్థలము
చేరుము = ఏకాంత స్థలము - చేరి మోకాళ్ళ మీద వుండి -
లోకాశలను మదికి - రాకుండ చూచు కొనుము ||ఏకాం||

1. ఊహలోని పాపములను - ఒప్పుకొనుము తండ్రి యెదుట = దేహము
లోపల కవియె - దిగుచు నిన్ను బాధ పెట్టును ||ఏకాం||
2. మాటలందలి పాపములను - మన్నించుమని వేడుకొనుము =
ఆట పాటలందుమాట - లాడుటయు నేరంబులగును ||ఏకాం||

3. చేయబోయి మాను చెడ్డ - చేతలన్ని ఒప్పుకొనుము = ఈ యత్న పాపంబు లెల్ల - ఎన్ని కలోనికి వచ్చును గాన || ఏకాం ||
4. పాప క్రియలు అతి దుఃఖముతో - ప్రభుని యెదుట ఒప్పుకొనుము = పాపము మరల చేయనట్టి - ప్రయత్నంబుల్ చేయవలెను || ఏకాం ||
5. ఎవరిని అల్లరి పెట్టినావో - వారి యొద్ద ఒప్పుకొనుము = ఎవరి యొద్ద చెప్పినావో - వారి యొద్ద ఒప్పుకొనుము || ఏకాం ||
6. తప్పు వినుట సరదా యైన - తప్పే తప్పు ఒప్పుకొనుము = తప్పు తట్టు ఆకర్షించు - తగని ఆట పాట లేల || ఏకాం ||
7. కలలో చేసిన తప్పులెల్ల - కర్తయెదుట ఒప్పుకొనుము = తలపులో లేనిది యెట్లు - కలలోనికి వచ్చి యుండును || ఏకాం ||
8. నిన్ను మరల సిలువ వేసి - యున్న పాప జీవనయ్యో = నన్ను క్షమియించుమని - యన్న నరులు మారు వారు || ఏకాం ||
9. చెడుగు మాని మంచి పనులు - చేయకున్న పాపమగును = పడియు లేవకున్న గొప్ప - పాపమగును పాపమగును || ఏకాం ||
10. దుష్టులు వర్ణిల్లుట చూచి - కష్టము పెట్టు కొనరాదు = కష్టము పెట్టుకొన్న నీవు - దుష్టుడవుగా మారినట్టే || ఏకాం ||
11. భక్తి పరుల శ్రమలు చూచి - భక్తిహీనులని యనవద్దు = భక్తుల శ్రమలకు ముందు - బహుమానంబు దొరుక గలదు || ఏకాం ||
12. బీదల కాహారము బెట్టు - వెనుకదీసి పొమ్మన రాదు = నీ ధనము నీకే కాదు అది - నిను గని దేహి! యను వారికిని || ఏకాం ||
13. రోగులను దర్శింప బోవ - రోతయని భావింప వద్దు = బాగుపడు పర్యంతమువరకు - పరిచర్య చేయుట మెప్పు || ఏకాం ||
14. ఎట్టి యబద్ధాలు పలుకు - నట్టి వారికి నరకమంచు = చిట్ట చివరి పుస్తకంబు - చెప్పునది యోచన చేయుము || ఏకాం ||
15. జీవ రాసులను బాదుట - జీవహింస నేరమౌను = దేవుడు నిన్నుడుగ జెప్పు - తెగువ గలుగ గలదా నీకు || ఏకాం ||
16. ఒకరి వంక మీద పెట్టి - ఒకరి ననుట పిరికితనము = ముఖము యెదుట అడిగి స్నేహ - మును గలిగించు కొనుట మెరుగు || ఏకాం ||

హృదయ శుద్ధి

17. గుడిలో¹ కూర్చొని కార్యక్రమము - గుర్తింప కుండుట యశ్రద్ధ = చెడ గొట్టి వేయు చుండు - పెడ చూపు మనోనిదానము ||ఏకాం||
18. వాక్యాహారము తినని యెడల - బలమాత్రకు లభించు తెట్లు = వాక్య గ్రంథములోని దేవుని - పలుకు వినక నడుచుటెట్లు ||ఏకాం||
19. దిన ప్రార్థనలు చేయని యెడల - దేవుని శ్వాస పొందు తెట్లు = మనసులోని స్వీయ శ్వాస - మలినము పోవుట యెట్లు ||ఏకాం||
20. పరులకు బోధించు సేవ - జరుపలేక యున్న యెడల = పరమ భక్తి పరులకైన - బహుమానంబు దొరుకుట యెట్లు ||ఏకాం||
21. ప్రభువు కొరకు పని చేసిన - వారికి తాను బాకీ పడడు = సభ నిమిత్తము చేసినది తన - స్వంతము కన్నట్టె యెంచు ||ఏకాం||
22. చందా నీది కాదు క్రీస్తు - సంఘాభి వృద్ధికే చెందు = చందా వేయుము ప్రభువు నీకే - చందా వేయును నీకు¹ అరోహి ||ఏకాం||
23. యేసు నామ మందు మనము - యేది చేసిన సఫలమగును = యేసు క్రీస్తు పేరున చేయు - నేడైన దేవునికి మహిమ ||ఏకాం||
24. దేవా! నాకు కనబడు మన్న - దేవ దర్శన మగును నీకు = పావ నంబగు రూపము చూచి - బహుగా సంతోషించగలవు ||ఏకాం||
25. దేవా! మాటలాడు మన్న - దేవ వాక్కు వినబడు నీకు = నీవు అడిగిన ప్రశ్నలకెల్ల - నిజము తెలియ నగును నీకు ||ఏకాం||
26. తప్పు వివరము చెప్పకుండ - తప్పు మన్నించు మని యన్న = తప్పు తప్పుగానే యుండు - తప్పు దారి వృద్ధి పొందు ||ఏకాం||
27. ఏడు తరగతులున్నవి నీది - ఏదో తెలిసి కొనుము యిప్పుడే = కీడు మాని మంచి చేసిన - క్రింది తరగతి దొరుకునేమో ||ఏకాం||
28. నరుల మీద ప్రేమ క్రీస్తు - వరుని మీద ప్రేమయున్న = పర లోకమున వరుడు ఉన్న - పై తరగతిలోనే చేరుదువు ||ఏకాం||
29. ఆలోచింప కుండ ప్రశ్న - అడుగ వద్దు నరుడు కాడు = నీ లోని జ్ఞానము వలన - నిరుకు తెలిసిన వడుగ నేల ||ఏకాం||
30. మోటు మాటలాడ వద్దు - మోటు పనులు చేయ వద్దు = చాటున చేసిన పాపములు - సమయ మపుడు బైలు పడును ||ఏకాం||

1. అరోహి=ఎదుగుటకు, సమృద్ధి నొందుటకు, ఆరోహణమగుటకు, ఆధారముగనుండు.

31. ఉత్తర మాలస్యముగా వచ్చిన - ఉత్తరమసలే రాకయున్న = ఉత్తమ విశ్వాసమును ప్రార్థన - ఉత్తవియై పోవును విచారము || ఏకా ||
32. వ్యర్థమైన ఊహలు మాటలు - పనులు నిన్ను వ్యర్థపర్చును = తీర్థము వలెనే పాపము త్రాగిన - తీర్పు శిక్ష సహింప జాలవు || ఏకా ||
33. ఏ పాపమున కైన పరుల - కే శిక్షయును రాకుండెను = నా పాపము లకు శిక్ష కలుగు - నా? యన్న అజ్ఞాన మగును || ఏకా ||
34. ఉదరమునకు శరీరమునకు - ఉండవలెను శుద్ధి గాని = హృదయ శుద్ధి చేసి ప్రభుని - ఎదుటికి రావలెను సుమ్మి || ఏకా ||
35. సభకు వేశ రానప్పుడు - ప్రభువే రాత్రి భోజన మిచ్చు = సభకు వేశ వచ్చి నపుడు - సభతో కలిసి పుచ్చు కొనుము || ఏకా ||
36. ఎంత ఎన్ని శ్రమలు రాగా - యేసుని బట్టియైన మేలే = సంతోషించుము అంతము వరకు - సహించిన ధన్యత కలుగు || ఏకా ||
37. ఇల్లు వాకిలి సామానులు - యెల్ల శుద్ధిగ నుండ వలెను = ఉల్లాసముతో దేవుని సన్నిధి - నూరకె యుండ వలెను విసుగక || ఏకా ||
38. కోపము ద్వేషము తప్పుడు భావము - కుట్రా లోచనతో కూర్చుండుట = శాపారోపణ తిక్క యిట్టి - సకల దుర్గుణములు ముప్పే || ఏకా ||
39. దిద్దుకొనుము నిన్ను నీవే - దిద్దగలవు సభను పిదప = దిద్దుకొనని నీ కంటిలో - పెద్ద దూల మందురు కొందరు || ఏకా ||
40. సన్నిధియందె అన్నియు పరి - ష్కారమగును తెలిసి కొనుము = సన్నిధిలో నీవున్న యెడల - సన్నిధి నీలో వుండును సుమ్మి || ఏకా ||
41. ప్రార్థన వాలు రానప్పుడు - ప్రార్థన ఎక్కువ చేయ వలెను = ప్రార్థన యేసు నామ మందు - అర్థములతో బైలు దేరును || ఏకా ||
42. ఎక్కువ పనులు వున్న నాడే - ఎక్కువ ప్రార్థన చేయ వలెను = ఎక్కువ పని లోని సగము - అక్కడపుడే సఫల మగును || ఏకా ||
43. నీవు నా పని మీద వెళ్ళుము - నేను నీ పని మీద వెళ్ళుదు = ఈ విచిత్రమైన మాట - యేసు ప్రభువు పలుకు చుండు || ఏకా ||
44. జనకునికి తెలియదా? అనుచు - మనవి చేయుట మానరాదు = మనవి విందునన్న తండ్రి - మనవి మానివేయు మనెనా? || ఏకా ||

విశ్వాసికి ఏ కొదువయు లేదు

45. ఎప్పుడు చెడుగు నీ లోనికి - ఎగిరి వచ్చునో అప్పుడే = అప్పుడే
నరక మార్గమందు - అడుగు బెట్టిన వాడ వగుదువు || ఏకాం||
46. ప్రతిదియు నీ మనస్సులోనే - ప్రార్థనలోనికి పెట్టవలయు = మతికి
జవాబిచ్చును తండ్రి - స్తుతులుగ మార్పుము ప్రార్థన లెల్ల || ఏకాం||
47. చిన్న పాపమైన ఆత్మ - జీవమున్ తగ్గించు చుండు = చిన్ని చిల్లి
పాత్ర నీటిన్ - చివరకు లేకుండా జేయును || ఏకాం||
48. దేవ దూతలు నీ యొద్ద - కావలిగా నుందురు గాని = కావలి
లేదను సైతాను సే - వకులు కూడ ఉందురు || ఏకాం||
49. నీకు మోక్షము లేదనుమాట - నిత్యము విన బడుచు నుండు = నాకు
క్రీస్తుని బట్టి మోక్షము - లేకుండ పోదనుచు నుండుము || ఏకాం||
50. కష్టాల మేఘముల వెనుక - కలడు నీతి సూర్యుడు క్రీస్తు = దృష్టించు
చున్నాడు నిన్ను - దిగులు పడకు దిగులు పడకు || ఏకాం||
51. నరలోక పాపాలు చూడు - నరకమునకు నిను దిగ లాగు = పర
లోకము వైపు చూడు - పైకి నిన్ను ఎత్తు చుండు || ఏకాం||
52. జనక సుతాత్మలకు తగినట్టు - సంస్తుతి చేయలేము మనము =
మనకు చేత నై నంత - మట్టునకు చేయుదము లెండి || ఏకాం||

59. విశ్వాసికి ఏ కొదువయు లేదు (కీర్తన 23)

రా : అసావేరి

1వ భాగము

తా : త్రిపుట

- నాకేమి కొదువ - నాధుడుండ - ఇక = శ్రీకరుండగు దేవుడే
నా శ్రేష్ఠ పాలకుడు - నా- యేక రక్షకుడు || నాకేమి||
1. ఎన్నటికైన - ఎండనట్టి = సన్న పచ్చిక వంటి తరుగని -
సదుపాయంబుల్ - నా- కెన్నో చేయున్ గనుక || నాకేమి||
2. తనివి తీరన్ మే - శ్మనుభవింప = నను సదా మేశ్వనెడి పచ్చిక
- నదిమి మృదువుగ - పండు - కొనజేయును గనుక || నాకేమి||
3. ఎంత శోధన - యెండ యున్న = ఎంతకు 'న్నోరిగర దెపుడు -
శాంత జలములు - నా- చెంతనే యుండున్ గనుక || నాకేమి||

4. తప్పిపోయిన నన్ - దారిన్ బెట్టి = తెప్పరిల్ల చేసి నాకు - తీర్పు
నలసటను - నా - తప్పు మన్నించున్ గనుక ||నాకేమి||
5. నీతి మార్గమునన్ - నిల్పును నన్ను = నీతి లేని నాకు తన సు -
నీతి దయ చేయున్ - స్వ - నీతినిన్ ద్రుంచున్ గనుక ||నాకేమి||
6. చావు చీకట్ల - శక్తియుండు = లోయలో బడి పోవలసినను - నే
వెరవకుండ - నా - దేవుడే తోడు గనుక ||నాకేమి||
7. కష్టంబులను చీ - కటి లోయలో = స్పష్టముగ ఘన సౌఖ్యమును
నా - దృష్టికిం జూపి - నా - నష్టముల్ దీర్చున్ గనుక ||నాకేమి||
8. మీద పడునట్టి - శోధనలన్ = నా దరికి రానీక దండము -
నన్ను లాగుచును - నా - కాదరణ యొను గనుక ||నాకేమి||
9. పగవారల్ సిగ్గు - పడునట్లుగా = జగతి యెరుగని సౌఖ్య భోజన
- మగు పరచుచున్ - హా! - తగినదే పెట్టున్ గనుక ||నాకేమి||
10. తన యాత్మానంద - తైలంబుతో = అను దినము తలయంటి విసుగు
- కొనక తుడుచును - నా - కను నీళ్ళన్నీ గనుక ||నాకేమి||
11. పలు విధములైన - భాగ్యములతో = వెలుపలికి దిగ వెడలు నట్టి -
వెలగల గిన్నె - నా - కలిమిగా జేయున్ గనుక ||నాకేమి||
12. బ్రతుకంతటన్ కృ - పా క్షేమములు = వదల కుండగ వచ్చు నాతో
- సు దినములు గల్గు - నా - పదలు సంపదలౌ గనుక ||నాకేమి||
13. దురితంబు లుండు - ధరణి నాకు = ఇరవు కాదిక నెప్పటికి నా
- పరమ దేవుని - మం - దిరమె నా ఇల్లు గనుక ||నాకేమి||

2వ భాగము

14. కావలసిన వెల్ల - కనబడ గలవు = ఏవి యడిగిన వాని నిచ్చి -
వేయును తండ్రి - ఇచ్చి ||నాకేమి||
15. ధన సహాయంబు - మనకు గల్గు = అనుదినంబు - తండ్రి మనకు
అక్కరలు తీర్చు - మన ||నాకేమి||
16. బస ఏర్పాటులు మా - ప్రభువే చేయున్ = బస దిగిన స్థలమందు
మా - ప్రభువే నివసించున్ - మా ||నాకేమి||

యేసే విశ్వాసికి ఆధారము

17. ప్రభువు దూతలును - పరిశుద్ధులున్ = విభవముగ మన మధ్య
మసలుచు - వెలుగు చుందురుగా - హా ||నాకేమి||
18. జనకుని యిష్ట - జనము వచ్చు = తనకు యిష్టము గాని జనమును
- దరికి రానీయడు - ఈ ||నాకేమి||
19. మా మిత్రులైన - మహిమ దూతలే = క్షేమమునకై మా చుట్టు - చేరి
కాయదురు - చుట్టు ||నాకేమి||
20. అందరు మేళ్ళు - అనుభ వింప = విందుగా సమకూడు వార్తలు
- విని పించును - తండ్రి ||నాకేమి||
21. ప్రభుని శరీర - రక్తములు = ఉభయ జీవితములకు మేలై - ఉండును
నాకు - మేలై ||నాకేమి||
22. నైజ పాపములు - నశియించుటకే = భోజనము వడ్డించును - రాజే
స్వయముగా - దేవ ||నాకేమి||
23. నీ మనసు లోనివి - నెర వేరును = క్షేమముగనే ఉండ వలయు
- చింత లేకుండ - నీవు ||నాకేమి||
24. నాకు నా తండ్రి - నర రూపముతో = త్రైకుని రీతిగ కనబడి
- ధైర్య మిచ్చును - నాకు ||నాకేమి||
25. జనక సుతాత్మ - లను దేవుడు = ఘనముగా యుగ యుగములన్నిట
- వినుతు లొందును - నేనా - యన గొర్రెనే గనుక ||నాకేమి||

60. యేసే విశ్వాసికి ఆధారము

రా : మోహన

తా : మిశ్రచాపు

నీవే యని నమ్మిక - యేసు నాకు - నీవే యని నమ్మిక = నీవే
మార్గంబు నీవే సత్యంబు - నీవే జీవంబు - నీవే సర్వంబు ||నీవే||

1. పెడదారిని బోవగా - నా మీదికి - ఇడుమ లెన్నియో రాగా =
అడవిలో బడి నేను - అడలుచు నుండగ - తడవకుండ దొరుకు
- ధన్యమౌ మార్గంబు ||నీవే||
2. తడవని దారి దొరుక - దానింబడి నే - నడచు టెట్లో తెలియక
= జడియు చుండగ నన్ను - జాగ్రత్తగా కడకు - నడిపించు కొని
వెళ్ళు - నయ మార్గ దర్శివి ||నీవే||

3. కారు మేఘము పట్టగ - నా మనస్సులో - కటిక చీకటి పుట్టగా
= ఘోరా పదల జేరి - దారి యని భ్రమ పడగా - తేరి చూడ గల్గు
తేజోమయ మార్గంబు ॥నీవే॥
4. లేనిపోని మార్గంబు - లెన్నోయుండ - జ్ఞానోప దేశంబు = మానుగ
జేయుచు - వానిని ఖండించి - నేనే మార్గంబన్న - నిజమైన
మార్గంబు ॥నీవే॥
5. ఎటు జూచిన మార్గములే - మోసము చేయు - హీన శత్రు వర్గములే
= ఎటు బోవ వలయునో నే - నెరుగని వాడనై - కట కటయని
యేడ్వ - ఘన మోక్ష మార్గంబు ॥నీవే॥
6. జబ్బు మరల ముదరగా - కల ధైర్యంబు - జారి గుండె లదరగా =
నిబ్బర ముగా మనసు - నిలువక యున్నపుడు - దబ్బున నను
జేర్చు - దయగల వైద్యుడవు ॥నీవే॥
7. నరలోకము నుండి - పరలోకంబు - వరకు నిచ్చెనగా నుండి =
నరులకు ముందుగా - నడచుచు ముక్తికి - సరిగా కొనిపోవు సు -
స్థిరమైన మార్గంబు ॥నీవే॥
8. ధైర్యంబుగా నుండుము - ఓ విశ్వాసీ! - ధైర్యంబుగా నుండుము =
ధైర్యంబుతో దేవుని - ఆత్మతో స్తుతియించి - వచ్చిన శ్రమలలో
- ఆనందించుము ॥నీవే॥
9. నీకు తోడై యుంటిని - నీ మనవిని - ఆలించి యుంటిని =
అన్నిటి నుండి నిన్ - ఆదరించిన తండ్రీన్ - ఆనందముతో - స్తోత్రించు
చుండుము ॥నీవే॥

61. దేవుడే నా పక్షము

రా : హరి కాంభోజి

తా : ఆట

పరమ దేవుండే నా పక్షమై యుండగా - నరుడేమి చేయగలడు -
ఆ = పరమ జనకుండే నా - పట్టె యుండగ పాప - పరుడేమి
చేయ గలడు ॥పరమ॥

1. రక్షకుండే నా పక్షమై యుండగ - శిక్షించు వాడెవ్వడు - నన్ను =
రక్షించు ప్రభువే నా - శిక్ష పొందగ నన్ను - భక్షించు వాడెవ్వడు
॥పరమ॥

క్రీస్తే విశ్వాసికి ప్రోత్సాహము

2. దైవాత్మయే నా తనువులో నుండ సై - తానింకేమి చేయును - ఆ = జీవాత్మయే నా - జీవమై యుండగ నీ - ర్జివుడేమి చేయును ||పరమ||
3. దైవ దూతలే నా దరిని నుండగ నన్ను - దయ్యాలేమి చేయును - నావ = ధానంబుగ కావలి యుండ పి - శాచులేమి చేయును ||పరమ||
4. కీడు కేవలముగా కీడంచు భావించి - ఖిన్నుడనై పోదునా - ఆ = కీడు చాటున ప్రభువు క్రీస్తుదాచిన మేలు - చూడ కుండగనుండునా ||పరమ||
5. శత్రువు లెల్ల నను జంప జూచిన లే - శంబైన నే జడియను - నా = మిత్రులౌ భక్తుల మేలైన ప్రార్థనల్ - మించున్ దైర్యము విడువను ||పరమ||
6. పరమ ధర్మము లెల్ల పఠించినావు గదా - నీకు వరాలకేమి ఇబ్బంది = వాక్యము విడదీసి విడిదీసి - నేర్చుకొన్న నీకు ఏమి ఇబ్బంది ||పరమ||
7. నీ దరిని పరలోక సంబంధమైన దొరలయొక్క సిబ్బంది = నీ వద్దనున్నది ఏమి భయము? మనకు లేదు ఇబ్బంది - ఉన్నది సిబ్బంది ||పరమ||

62.

క్రీస్తే విశ్వాసికి ప్రోత్సాహము

రా : కాంభోజి

తా : త్రిపుట

నాకింత ప్రోత్సాహం - నందముల్ గలుట - కే కర్త ఘనమైన - హేతువై యుండు = నాకు గల యున్నతీ కారణమే - నాధుడగును నేను మురియు - శ్రీ కరంబగు నామ మేది - సిల్వబడ్డ యేసు క్రీస్తే ||నాకింత||

1. ఎవరు నా భక్తికి - హితమైనట్టి పునాది - ఎవరు నా కంఠంబు - నెత్తెన్ పాటలతో = ఎవరు నా పాపముల భారము - నెత్తుకొని దేవునికి - నాకును - చివరకున్ స్నేహంబు కల్పిరి - సిల్వబడ్డ యేసుక్రీస్తే ||నాకింత||
2. నేను నా విధులెల్ల - నిశ్చయంబుగ నెరుగ - జ్ఞాన మిచ్చుచు నుండు - జ్ఞాని యెవ్వారు = వాని యెడల నను యదార్థ - పరునిగా గా - వించి యవి నా - చే నెరవేర్పించు నెవరు - సిల్వబడ్డ యేసు క్రీస్తే ||నాకింత||
3. ఎవరు నా శత్రువు - నెదిరించి గెల్పిరి - ఎవరు నా శోకంబు - నెగుర గొట్టిరి = ఎవరు నా హృదయంపు మూర్ఖును - నీడ్చి సేద దీర్చి మనస్తి - చివుకు మను గాయంబు మాన్పిరి - సిల్వబడ్డ యేసుక్రీస్తే ||నాకింత||

4. మరణంబులో నాకు - చిర జీవ మెవ్వారు - మరణంబునకై గొప్ప
- మరణ మెవ్వారు = విరివి లేని మహిమ సేనలు - దరిని నుండగ
నన్ను చెంతను - స్థిరముగా స్థాపించు నెవరు - సిల్వబడ్డ యేసు
క్రీస్తు ||నాకింత||
5. నన్ను రక్షింప మర - ణం బొందియు సమాధి - నెన్నటికిని గెల్చి
- యున్న ప్రభునందు = నున్న విశ్వాసంబె నాకు - నుత్సవంబును గ
లుగ జేయును - చెన్నగు నా ప్రభువి కెవ్వరు - సిల్వబడ్డ యేసు క్రీస్తు
||నాకింత||

63. శ్రమలోని విలువ (యోబు చరిత్ర)

రా : మోహన

తా : చాపు

మానవుడు శ్రమను - పొందక దైవ - మానవుడెటు కాగలడో
= కానక పడిన - వానిని దైవ మానవునిగ చేయంగ - శ్రమలు
పరమా శ్రమము చేసె ||మానవుడు||

1. కాలకుండ నే - మేలిమి యగునే - కనకము కొలిమి యందు
= కాలిన మట్టు - రాలిపోవును - కలుగును విలువగు కాంతి -
ఆలాగుననే - ఈ లోకమున ||మానవుడు||
2. విజయుడు యోబును - ఋజువు చేయనై - వృజినమూర్తి కిడె
సెలవు = నిజ సౌఖ్యంబు - నిలిచి పోయెను - భుజములపై శ్రమలున్న
- భక్తి పోదు - రక్తి పోదు ||మానవుడు||
3. పశువులు భాగ్యము - బిడ్డలు పోయి - నష్టము కలిగిన గాని =
అసువు లూడిన - విసుగు పడునె - యశము గణింపడె యోబు -
సణగ కెప్పుడు - సంతోషించుము ||మానవుడు||
4. నిందలు అవమా - నములు దూషణ - గందర గోళములున్నా =
నెందును దేవుని - దూషింపక కడు - భూషించెను గదా యోబు
- సందియములు - చాలించు మిక ||మానవుడు||
5. హితుల తర్కము - సతి దూషణములు - నతి కల్పన లుండినను =
అతని భక్తి - అధికంబాయె - అదియే గదా! నిజ భక్తి - మతి దలంచి
- నుతి చేయుమిక ||మానవుడు||

శ్రమలోని విలువ

6. శ్రమలుపకారం - శ్రమలే హారం - శ్రమలాత్మకు శృంగారం = శ్రమల వల్లనే - సకల స్వనీతి - సమసి పోవును గాన - శ్రమల యందే సంతోషించుము ||మానవుడు||
7. ఎన్ని శపించిన - తన జన్మమునే - తననె శపించును గాని = ఎన్నడు దేవుని - ఏమియు ననడు - ఎంతటి దొడ్డబుద్ధి - బుద్ధి గలిగి - పూజింపు మిక ||మానవుడు||
8. మహిని యేసే - మహా శ్రమ పొంది - మహిమకు వెళ్ళెను గాదే! = మహిమ కోరని - మనుజుడెవ్వడు - మర్యాదగ నెవడిచ్చు - శ్రమలు లేక - స్వర్గము లేదు ||మానవుడు||
9. శ్రమల మార్గమే - విమల మార్గము - శ్రమ భక్తుని కాశ్రమము = శ్రమలే సంపూ - ర్ణంబగు దైవ - మానవునిగ జేయు గదా - శాంతి గలుగు - కాంతి వెలుగు ||మానవుడు||
10. పేద కైస్తవుడా! - సేద దీర్చుకో - నీదే గదా యాముక్తి = బాధలు పొందిన - ఖేదము పొందకు - వాదము లాడకు మరల - మోద మొందుము - మోక్ష మొందుము ||మానవుడు||

64.

స్థిమితము లేని బ్రతుకు

స్థిమితము లేదు గదా - మానవునికి - క్షితి యందు శ్రమలే గదా
= శ్రమలే ఎచ్చోటను - శ్రమలే ఏ వేశను
శ్రమలు పోగా క్రొత్త - శ్రమలు వచ్చు చుండును
శ్రమలే మనము బ్రతుకు - సమయంబు పొడుగున
శ్రమ పెట్టుచున్నవి - సౌఖ్యమేది మనకు
= తమలో కొందరిట్లు - తలచుకొనుచున్నారు ||స్థిమి||

1. మంచు రాత్రులు హాని - పిమ్మట వచ్చు - మండు వేసవి హాని
= వానా కాలము హాని - వరద దినములు హాని
గాలివాన హాని - ధూళి మేఘము హాని
= ప్రతి కాలమును హాని - బ్రతుకంత యును హాని ||స్థిమి||

2. నీటి యోడలు హాని - ప్రయాణములో - నింగి యోడలు హాని
 = బండ మీద హాని - వంతెనపై హాని
 గనులలోను హాని - పనులన్నిటను హాని
 బాట యందున హాని - ఆట యందున హాని
 ఒంటి యందున హాని - ఇంటి యందున హాని
 = యుద్ధభూమి హాని - యుద్ధాయుధము హాని ||స్థిమి||
3. ద్రవ్య భాగ్యము హాని - ఇబ్బందులును - దారిద్ర్యంబును హాని
 = దొంగ దోపిడి హాని - దూబరి తనము హాని
 అప్పు చేయుట హాని - అప్పు తీర్చక హాని
 జబ్బు వల్ల హాని - చావు వల్ల హాని
 = ప్రతి స్థితియును హాని - బ్రతుకంతయును హాని ||స్థిమి||
4. వేని వలన మేలో - వాని నమర్చి - పెట్టి యున్నాడు తండ్రి
 = గాని ఆది లోనే - మానవ జాతిలో
 కాని గుణము చేర - గానే కీడే ప్రతి
 దానిలో చొర బడుచు - మానవ హృదయాల
 = లో నున్న దైవాభి - మానమున్ తొలగించె ||స్థిమి||
5. విషపు పురుగులు హాని - దూరాన గల - విషిన మృగములు హాని
 = పెంపుడు జీవులగు - పిల్లి కుక్క హాని
 శత్రువులును హాని - మిత్రులును హాని
 బంధువులును హాని - పర జనులును హాని
 అధికారులు చేయు - అన్యాయము హాని
 వారి మీదను తిరుగు - బాటు చేయుట హాని
 రాలు కొండలును లో - హాలు ఇసుకయు హాని
 కాయగూరలు వృ - క్షాదుల్ మూలికల్ హాని
 = అన్నియును హాని - అందరును హాని ||స్థిమి||
6. అన్ని వేళల హాని - మనకందరకు - అన్ని ప్రక్కలను హాని
 = భూమి శాపము బొందె - ముండ్లందు చేతనే
 చెమటోర్చి పురుషుండు - సేద్యంబు జేయును
 ప్రసవ వేదన స్త్రీకి - ప్రాణ భీతిగ నుండు

స్థిమితము లేని బ్రతుకు

బిడ్డలు లేకున్న - బిడియముగా నుండు
 భార్య భర్తల మైత్రి - పాడై పోవుచు నుండు
 ఎంత జాగ్రత్త యున్న - యేదో యొక జబ్బుండు
 ఎప్పటికైనను - తప్పదు మరణంబు
 వాన కురియ కున్న - పంట పండదు కరవు
 వాన అధికమైన - పంట నాశనమౌను
 పిడుగు తప్పుకొనెడి - వీలు లేక యుండు
 = భూకంపమున పారి - పోవు గడువుండదు

||స్థిమి||

7. వాదాలు అలల వలెనె - జన సముద్రాన - వాగుచున్నవి ఘోష
 = భేదాభి ప్రాయములు - ఛేదించు చున్నవి
 వేదించు మనస్సును - విశ్రాంతి యుండదు
 సాధించి పంతాలు - సఫలులౌ చుందురు
 మాది సరియైనది - మీదే సరిగాదంచు
 వేదాలలో నుండి - వివిధ వచనా లెత్తి
 = బోధింప నుభయులకు - పోరాటములు గల్గు

||స్థిమి||

8. దేవుడే ఉన్న యెడల - మనకీ కష్ట - స్థితులుండుట యెందుకు?
 = సాతానును ఏల - చంపి వేయలేదు?
 పాపమాది నేల - ఆపు చేయలేదు?
 పాప విసర్జన - బలమేల ఇయ్యడు?
 పడు వరకును ఉండి - పడగ, పడగ, పడగ,
 నరకమున వేయుట - న్యాయమై యుండునా!
 పాపములు చేయించు - వాడు నతడె అతడె
 చేసిన తరువాత - శిక్షించు వాడతడె
 ఇది యేమి న్యాయంబు - ఎవరి కిది సరిపడును
 = ఈ రీతిగా తప్పు - లెంచు చున్నారకట

||స్థిమి||

9. దేవ వ్యక్తియే లేడు - మోక్షము లేదు - దేవ దూతలును లేరు
 = సాతాను లేడు పి - శాచములు లేవు
 శాశ్వత మగు నరక - స్థలము లేనే లేదు

మనసు సబబుగ నెంచు - పనులు చేయవచ్చు
 నరులిన్ని శ్రమ లందు - నలిగిపోవు చుండ
 తండ్రి ఊరు కొనుట - దయకాదు దయకాదు
 అనుచు కొందరు బో - ధన చేయు చున్నారు
 ఇన్ని మాట లేల - ఇదిగో మీకొక సలహా
 = ధ్యానములో నుండండి - జ్ఞానమిచ్చును సలహా

||స్థిమి||

10. పాపంబు భువికి వచ్చె - దాని వలన - శాపంబు గూడ జొచ్చె
 = పాపంబుల కన్నా - పాప ఫలితంబులే
 ఎక్కువ బాధగా - ఎంచు చుందురు జనులు
 పాప పరిహారము - శాప పరిహారంబు
 కోరువారు త్వరగా - మారు మనసు పొంది
 మోక్ష లోకము జేర - మొదట స్పష్టమైన
 = ఆది దేవుని కృపను - ఆశ్రయించిన మేలు

||స్థిమి||

11. అందరకును దేవుడు - అడిగిన యెడల - అగుపడడు ఎందుకు?
 = అగుపడుచును, మాట - లాడకుండుట యేల?
 కలలు దర్శనములు - కల్ల కల్ల కల్ల
 లేని దేవుని తలచి - లేని వారైనారు
 దేవుడు లేడనుట - స్థిరమైనట్టి బోధ
 పాటుపడిన మనకు - బ్రతుకు వర్ధిల్లును
 ప్రార్థనల వల్ల - ఫలమేమియును లేదు
 = కొంద రిట్లు విసుగు - కొనుచు అనుచున్నారు

||స్థిమి||

12. వివిధ మతముల వల్లనే - సహవాసము - విచ్చిన్నమై పోయెను
 = బోధలలో చాలా - భేదాలు కనిపించు
 ఒకరిట్లను చున్నారు - ఒకరట్లను చున్నారు
 ఏది సత్యంబో తల - ఎగిరి పోవు చున్నది
 మత భేదము లితర - మత భక్తులను చంపె
 తండ్రి దొక మత మాయె - తనయుని దొక మతమాయె
 మతము వల్ల ఈ - మనుజుడు చెడిపోయె

స్థిమితము లేని బ్రతుకు

మతము లెందుకు మనకు - మతి చెడుటకే గాని
అని కొందరు యిట్లు - అడుగు చున్నారయ్యో
మతములన్నియు నొక్క - మతముగ గల్పిన
= నేడు మన కందరకు - నిండు నెమ్మది దొరుకు

||స్థిమి||

13. పరిశుద్ధ దేవుడెట్లు - కారకుడౌను - పాపంబులకు ఫలములకు
= పరిశుద్ధుడే నరుని - పాపానికి నడిపిన
పరిశుద్ధుడే గొప్ప - పాపాత్ముడై యుండు
తల్లి తను కని యున్న - పిల్లన్ చెడ గొట్టునా!
సృష్టికర్త యేల - సృష్టిన్ చెడగొట్టును?
పరిశుద్ధ దేవుని - పద్ధతుల్ విషయాలు
సరిగ తెలియకున్న - సద్దణిగి యుండుట
నరునికి క్షేమంబు - నరునికి సౌఖ్యంబు
ఉన్న దేవుడు లే - డన్న మాట విన్న
ఉన్నా డని నమ్ము - కొన్న చూడ బోగా
ఉన్న పరలోకమున - ఉత్సహింప గలము
= ఉన్న లేడన్న యెడల - ఉండ కుండునా క్షోభ

||స్థిమి||

14. తన దివ్య లక్షణములు - దేవుడాదిన్ - మనలో పెట్టి వేసెను
= సరిగా వాటిని వాడు - స్వాతంత్ర్య మిచ్చెను
అది వాడ నప్పుడు - అపరాధము గలుగు
తప్పు తెల్పు జ్ఞాన - దారుడ్యము గలదు
గనుక దేవుని వేడ - గల్గును విజయంబు
దేవునిలో తప్పు - దేవినా కనపడదు
అందుచే దేవునికి - వందనార్పణ తగును
అపరాధ కాలమున - అడ్డు వచ్చిన యెడల
ఇచ్చిన స్వాతంత్ర్య - మియ్యనట్టే యగును
కొన్నిటిలో ఊరు - కొనడు హేతువు గలదు
ఊరకె ఉండుట - ఊరుకొన కుండుట
= కనిపెట్టి దేవుని - ఘన పర్చుట మేలు

||స్థిమి||

15. లోకాలు వాటికవియె - కలెను గాని - ఏ కారకుడును లేడు

= అని కొందరను కొనుచు - హర్షించు చున్నారు

దైవమును తనకు - తానే కల్గినాడు

అని ఎందు కనరాదు - అని అడుగుట సబబు

సృష్టి నైజంబు మన - దృష్టికి ఆగపడును

దేవ నైజంబు మన - దృష్టికి కానకుండు

తలపులు కూడ మన - కన్నులకు కాన కుండు

కనబడనివి లే - వని చెప్పవచ్చునా!

దేవుండు పావ నుండు - దేవుండు జ్ఞానియును

శక్తిమంతుడునై - సర్వ కార్యంబులు

క్రమము ననుసరించి - కలిగించి యున్నాడు

మానవుని పోలిన - మానవుండు లేడు

జంతువును పోలిన - జంతువును లేదు

పక్షిని పోలిన - పక్షియును లేదు

వృక్షమును పోలిన - వృక్షమును లేదు

వస్తువును పోలిన - వస్తువును లేదు

దేవుడెంత గొప్ప - దేవుడై యున్నాడు

= స్తోత్రముల వెంబడి - స్తోత్రములు చేయుదము

॥స్థిమి॥

16. తమది ఏ మతమును కాదు - అని కొందరు - తరచుగా అనుచున్నారు

అట్లు అనుట వారి - అనుకూల మతమగును

ఏ నలుసు మతమైన - లేని నరుడే లేడు

సమ్మతమే మతమన్న - సామెత గలదొకటి

జ్ఞానమే సంగతులు - మానవునికి తెల్పును

తన మనసొక్కియే - అనుమతించును వాటిన్

ఈ రెండును మనకు - హితబోధ చేయును

గాని ప్రతి దినమును - ధ్యానింప వలయును

అప్పుడు మనశ్శాంతి - ఆవరించు కొనును

ప్రతి తలంపునకును - ప్రతినోటి మాటకును

= ప్రతి కార్యమునకును - ప్రతి ఫలముండును

॥స్థిమి॥

ఆనందకరమైన బ్రతుకు

17. నరులకు స్వాతంత్ర్యము - దేవుడిచ్చు - వరములలో ముఖ్యము
 = పనిలో వరములు వాడు - కొనుటకది సాధనము
 ఎవరి మతము వారు - వివరించు కొనవచ్చు
 గాని భేదమున్ను - కలహింప కూడదు
 ఏ మతమునైనను - ఏ మనుష్యునైనను
 తుంచనాడుట మిగుల - దోషమై యుండును
 = సహమానవుల నెల్ల - సన్మానింప వలయు

॥స్థిమి॥

18. బోధలన్నిటి కన్నను - ఎక్కువైన - బోధ వినిపింతు నిప్పుడు
 = దినమున కొక గంట - మనసున మీ అంశ
 మును ధ్యానమున బెట్టి - కనిపెట్టు చుండిన
 అనుకొన్నవి మీకు - అవలీలగా దొరుకు
 హిందూ దేశములోని - ఋషులు దీర్ఘ ధ్యాన
 కాలము నెంతయో - గౌరవించి రనుట
 అతిశయోక్తి కాదు - ఆనంద కరమైన
 వృత్తాంతముగ నెంచి - వివరించు కొన వలయు
 చెప్పవలసిన వన్ని - చెప్పినాము ధ్యాన
 = మాపకున్న పార - మార్థికు తొదురు

॥స్థిమి॥

65. ఆనందకరమైన బ్రతుకు

ఆనందకర మైనది - మన బ్రతుకెంతో - ఆశ్చర్యకర మైనది
 మన బ్రతుకెంతో - అద్భుత కర మైనది - మన బ్రతుకెంతో -
 ఉపయోగకర మైనది = జ్ఞాని నేత్రములకు ఆనున్ గాని
 ఇతర - మానవుని నేత్రాల - కానుటెట్లుండును ॥ఆనంద॥

1. భూమి మన గృహ మాయెను - ఆకాశ మీ - భూమికి కప్పాయెను
 ఆ మింట సూర్య చంద్రులు దీపాలు
 యే మనుజుడైనను - ఎప్పుడు నార్పలేడు
 భూమి నాకాశము - పూర్తిగ మార్చేడు
 స్వామియె మనకు శా - శ్వతమైన దీపంబు
 = ఈ మానవ పాపి - ఎంత ధన్యుండాయె

॥ఆనంద॥

2. సృష్టియంతటి లోను - మనమే వింత - సృష్టిగ నేర్పడి నాము
 = సూర్యుడు చంద్రుడు - చుక్కలు మన కొరకే
 నీడ నిచ్చు మబ్బు - నింగియు మన కొరకే
 కంటికి కనబడని - గాలియు మన కొరకే
 ఆకారముండని దూ - తాళియు మనకొరకే
 దప్పి తీర్చు వర్ష - ధారయు మన కొరకే
 = మనమెంత ధన్యులము - మనమెంత ధన్యులము ||ఆనంద ||
3. భూమి మన ఇల్లాయెను - దాని యందు - యే మున్న సొత్తాయెను
 = భూమి లోపలి గనులు - భోషాణపు ధనమాయె
 భూమి మూలికల్ రోగ - ములకు ఔషధమాయె
 భూమి మన్నను రోగ - ములకు మందాయె
 భూమిపైని పంట - భోజనా స్పదమాయె
 = భూమి మనకు స్వేచ్ఛ - గ మసలు స్థల మాయె ||ఆనంద ||
4. రంగు పూసిన పక్షులు - పాటలు పల్కు - సంగీత సామాజికులు
 = శృంగార వనములు - చెట్లపై ఫలములు
 నింగి కిరాణాలెన్నో - రంగులడ్డిన పువ్వుల్
 వంగి నీళ్ళు త్రాగు - పశువులు మృగములు
 పొంగి ప్రవహించెడి - పొడుగు నదులు వాగుల్
 = మంగళ ధ్వనులతో - మహిమ పర్చుడి తండ్రిన్ ||ఆనంద ||
5. విసన క్రతో తండ్రి - మన కందరకు - విసరు చున్నాడా యేమి!
 = విసరకున్న త్వరగ - విశ్వము నశియించు
 బస యెక్కడో గాలి - పరుగెక్కడికో గాని
 ఇసుమంతయు మన - మెరుగ కున్నాముగ
 విసుగుదల యెందుకు - విసరు చలువ గాలి
 = మసలు చున్నప్పుడే - మహిమ పర్చుడి తండ్రిన్ ||ఆనంద ||
6. అందరకును నిత్యము - కావలసిన - వన్ని గలవు సృష్టిలో
 = అందించు మన తండ్రి - అందుకొనుట మనము
 వందనము చేయుట - అందుకొనుట లెక్క

ఆనందకరమైన బ్రతుకు

కందని నక్షత్రా - లన్ని సరకులె మనకు

ఎందరు వాడిన - ఎన్నో మిగిలి యుండ

= అందించిన వందిన - అందరము ధనికులమే

||ఆనంద ||

7. ఎండకు పన్ను లేదు - అది ఉచితంబు - ఎవరును పన్నుడుగరు

= వెన్నెలకు పన్నులేదు - విభుడడుగడు పన్ను

గాలికి పన్ను లేదు - ఏలికడుగడు పన్ను

వర్షానికి పన్ను లేదు - వారసుడడుగడు పన్ను

మొలుచుటకు పన్ను లేదు - ముఖ్యుండడుగడు పన్ను

జన్మానికి పన్ను లేదు - జనకుడడుగడు పన్ను

వయస్సునకు పన్ను లేదు - పరమాత్ము డడుగ బోడు

ధరకు పన్ను లేదు - తండ్రి పన్నుడుగడు

తగిన స్తుతి చేయుటే - తండ్రి కిచ్చు పన్ను

తగినట్లు నడచుట - తండ్రి కిచ్చు పన్ను

తన వారిన్ జూచుటే - తండ్రి కిచ్చు పన్ను

= తండ్రిన్ ప్రకటించుటయే - తండ్రి కిచ్చు పన్ను

||ఆనంద ||

8. ఇన్ని నీకై చేసిన - నీ తండ్రి నీ - వేమి యడిగిన ఇయ్యడు!

= ఎన్ని సృజించెనో - అన్నీ వాగ్ధానాలే

ఇన్నిటిలో నీకు - ఎన్ని కావలయునో

అన్నియు నీ తండ్రి - అందించు చుండును

ఎన్ని సందేహాలు - ఉన్న త్రోసి వేసి

నిన్ను నమ్మిన తండ్రిన్ - నీవు నమ్మ వలయు

ఇన్నిటిలో నీవే - ఎక్కువ తండ్రికి

నిన్ను బట్టి లోక - నిర్మాణము చేసె

అన్నిటి కన్న నీ - కధికుండు నీ తండ్రి

= ఖిన్నుడవై యుండ - కున్న జరుగును అన్ని

||ఆనంద ||

9. జీవాంతమందు మనకు - పరలోకమున - జీవాభివృద్ధి కలుగు

= చావు వెన్ను వేరు - చావే యుండబోదు

దేవదూతలలోను - దివ్యస్థితి యందున్న

పావను లైనట్టి - భక్త వరులతోను
 జీవించు చుందుము - చిర కాలము వరకు
 = దైవ సన్నిధి మనకు - స్థానమై యుండును

॥ఆనంద ॥

10. దేవదూతలు సృష్టికి - ప్రజలందరకు - కావలి బంటులైరి
 = దేవుని నిత్యంబు - దీక్షతో కొల్తురు
 ఏవేవి ఆయన - యెంచి చెప్పునో వాటిన్
 ఆ వెంటనే చేసి - ఆనంద పర్తురు
 పావనునిగ మారు - పాపిన్ గూర్చి మంచి
 భావంబుతో గొప్ప - పండుగ జేతురు
 ఆ ¹విమల శీలులు - ఆత్మ స్వరూపులు
 గావున కంటికి - కానరా కుందురు
 దేవుని ప్రార్థించి - దృష్టింప వచ్చును
 చావు వేళను వచ్చి - సంతోషముగ మనలన్
 ఈ విపత్తుల నుండి - ఎత్తుకొని వెళ్ళుదురు
 ఎవరి వశము కా - నివి వారు చేతురు
 ఈ విధముగ స్నే - హితులౌదురు వారు
 సేవకులన్నను - స్థిర బంధువులన్నను
 = దేవదూతలె దేవ - దేవునికి సత్కీర్తి

॥ఆనంద ॥

11. పరమందున్న మా తండ్రి - నీ నామము - పరిశుద్ధనీయ మగును
 = అరుదెంచు నీ రాజ్యము - పరమున నీ కోర్కె
 జరుగునట్లు జరుగు - ధరణిపైన గూడ
 జరుపు మన్నను నేడు - క్షమియించు మమ్మున
 పరులకు మేము క్షమా - ర్పణ యొసగు రీతిని
 దురితంబు లోనికి - జరుగనీయకు మమ్ము
 మరలింపుము కీడు - దరి నుండి మమ్ములను
 మరియు రాజ్యము బలము - మహిమ యనంతంబు
 = వరకు నీవి గానే - బరగును తధ్యంబు

॥ఆనంద ॥

యేసు నామ స్మరణ

66.

యేసు నామ స్మరణ

యేసునామ స్మరణ చేయండి - ప్రియులారా క్రీస్తు - యేసు
నామ స్మరణ చేయండి

= యేసు నామ స్మరణ వలన - ఎట్టి కష్టమైన తొలగును

యేసు నామ స్మరణ వలన - ఎట్టి సౌఖ్యమైన కలుగును

= యేసు నామ స్మరణ వలన - ఏది పోదు ఏది రాదు?||

1. యేసు నామ స్మరణ మానకుడి - ప్రియులారా క్రీస్తు - యేసు నామ
స్మరణ మానకుడి

= యేసు నామ స్మరణ వలన - ఎట్టి పాపమైన పోవును

యేసు నామ స్మరణ వలన - ఎట్టి వ్యాధియైన కుదురును

యేసు నామ స్మరణ వలన - ఎట్టి కొద్దువయైన గడచును

యేసు నామ స్మరణ వలన - ఎట్టి ఆమెకైన శిశువులు

= యేసు నామ స్మరణ వలన - ఎట్టి భూతమైన వదలును||

2. క్రీస్తు నామ స్మరణ చేయండి - ప్రియులారా యేసు - క్రీస్తు నామ
స్మరణ చేయండి

= క్రీస్తు నామ స్మరణ వలన - వాస్తవంబు బైలుపడును

క్రీస్తు నామ స్మరణ వలన - స్వస్థి స్థితులు దొరుకు చుండును

క్రీస్తు నామ స్మరణ వలన - సుస్థిరంబగు భక్తి యబ్బును

క్రీస్తు నామ స్మరణ వలన - ఆస్తి పరమునందు నుండును

= క్రీస్తునామ స్మరణ వలన - క్రీయకు అన్నియు లభ్యమగును||

3. యేసు క్రీస్తు స్మరణ మానకుడి - ప్రియులారా క్రీస్తు - యేసు నామ
స్మరణ మానకుడి

= యేసు క్రీస్తు స్మరణ వలన - ఎట్టి దుఃఖమైన ఉండదు

యేసు క్రీస్తు స్మరణ వలన - ఎట్టి చింతయైన ఉండదు

యేసు క్రీస్తు స్మరణ వలన - ఏ నిరాశయైన ఉండదు

యేసు క్రీస్తు స్మరణ వలన - ఎట్టి అజ్ఞానమును ఉండదు

= యేసుక్రీస్తు స్మరణ వలన - ఎట్టి భీతియైన ఉండదు||

4. యేసునే ధ్యానించు చుండండి - ఏకాంత మందు - యేసునే
 ధ్యానించు చుండండి
 = యేసుని ధ్యానించుటచే - ఏమియును సమయంబు పోదు
 యేసుని ధ్యానించుటచే - ఏమియును విశ్రాంతి పోదు
 యేసుని ధ్యానించుటచే - ఏమియును పని వెనుక బడదు
 యేసుని ధ్యానించుటచే - ఏమియును సుఖంబు తగ్గదు
 = యేసుని ధ్యానించుటచే - ఏమియును ఖర్చైపోదు||
5. ఇట్టి ధ్యానము చేయు చుండిన - మీ లోని భక్తి - గట్టి పడును
 కాల క్రమమున
 = ఇట్టి ధ్యానము వలన మీకు - ఎట్టి అప్పులైన తీరును
 ఇట్టి ధ్యానము వలన మీకు - ఎట్టి వ్యాజ్యమైన గెలుచును
 ఇట్టి ధ్యానము వలన మీకు - ఎట్టి నిందయైన అణగును
 ఇట్టి ధ్యానము వలన మీకు - ఎట్టి కలహమైన ఆగును
 = ఇట్టి ధ్యానమువలన మీకు - వట్టి మాట వట్టి దగును||
6. మనుష్య కుమారుండు మనుష్యుడే - ఆ పద్ధతిని - దేవుని కుమారుడు
 కూడ దేవుండే
 = దేవ కుమారుని బట్టి - దేవుని బిడ్డలము మనము
 వాగ్దానము బట్టి దేవుని - వారసులమై యున్నాము
 యేసు ప్రభువు ప్రవక్తయనిన - ఏమి చెప్పిన నమ్మ వలెను
 ఏ మతస్తులైన నమ్మిన - యేసు మేలు చేయుచుండును
 యేసు దేవుడు మన నరుండు - ఎంతగానో మురియ వలెను
 బైబిలు నందున్న క్రీస్తుని - పావన చరిత్ర చదువుడి
 యేసు మనలో నున్నాడు - యేసులో మనమున్నాము
 = యేసునకు మనమె మనకు - యేసే యుండును ఏమి తక్కువ!||
7. యేసు క్రీస్తు చరిత్ర వినరండి - భూజనులారా - యేసు క్రీస్తు చరిత్ర
 విన రండి
 = యేసు దేవుడు నరుడు భూ - వాసి యాయెను బోధించెను
 ధర్మముల మార్గము నందు - తానె నడచి దారి చూపెను

యేసు నామ స్మరణ

మందు లేకుండగనె జబ్బుల్ - మాన్పె మృతులకు జీవ మిచ్చెను
 నరులలోని దయ్యములను - దరిమి వేసి సౌఖ్య మిచ్చెను
 పాపములను గెల్చి వేసెను - పాపుల కాదరణ యిచ్చెను
 ఆకలితోనున్న వారికి - అప్పములు కల్పించి పెట్టెను
 ఆపద యందున్న వారి - ఆపద తప్పించి వేసెను
 లెక్క లేకుండగను నిత్యము - లెక్కలేని మేళ్ళు చేసెను
 వాటినెల్లను వ్రాయబూనిన - వయసు చాలదు వసుధ పట్టదు
 పాప పరిహారంబు కొరకు - ప్రాణ రక్తము బలిగ పెట్టెను
 మరణమొందియు తనకు తానే - మరల బ్రతికి పరము వెళ్ళెను
 తిరిగి వచ్చి భక్త జనులను - పరమునకు కొంచుకొని పోవును
 = ఇట్టి దేవుడు ఇట్టి నరుడు - ఎవరును ఎక్కడను లేని॥

8. యేసు క్రీస్తు సంఘ దేశాలు - మన కాలమందు - ఇలకు చేయు
 మేళ్ళు విన రండి

= గ్రంథ ముద్ర కచ్చు కూర్పులు - క్రైస్తవ దేశాల పనులే
 గ్యాసు లైట్లు మెరుపు దీపాల్ - క్రైస్తవ దేశాల పనులే
 కార్లు ట్రెన్లు బైసికిళ్ళు - క్రైస్తవ దేశాల పనులే
 గాలి యోడలు స్టీమర్లు - క్రైస్తవ దేశాల పనులే
 కళాశాలలు వైద్యశాలలు - క్రైస్తవ దేశాల పనులే
 కడను తెచ్చు దుర్బిణీలు - క్రైస్తవ దేశాల పనులే
 కడను వ్రాయు తెలిగ్రాములు - క్రైస్తవ దేశాల పనులే
 కడను అద్దు తెలి విజన్లు - క్రైస్తవ దేశాల పనులే
 గ్రామ ఫోనులు బ్రాడ్ క్యాస్టులు - క్రైస్తవ దేశాల పనులే
 కండ్ల అద్దాల్ యక్కరేలు - క్రైస్తవ దేశాల పనులే
 కలములు మందులు మరలు - క్రైస్తవ దేశాల పనులే
 గడియారాల్ ఫోటో గ్రాపులు - క్రైస్తవ దేశాల పనులే
 ఇవియు పూర్వమందె గలవని - యెరిగిన వారన్న యెడల
 అవి ఇప్పుడు మనకు లేవు - ఇవి కండ్ల యెదుట ఉన్నవి
 ఇవియె వాడుక యందు గలవను - ఇచ్చు ప్రత్యుత్తరము సబబు

క్రీస్తు యేసను నీతి సూర్యుని - కీ నీడ స్థలములెన్నో
= యేసు క్రీస్తుని బట్టి సంఘము - ఎట్టి మేలును చేయుగాన ||

9. లక్ష యాభై వేలు వచ్చును - నీ పేరు మీద - లక్ష యాభైవేలు వచ్చును
= లక్ష యాభై వేలు రాగా - రక్షణార్థమైన పనులకు
= లక్షణముగా వాడినప్పుడు - లక్షలాది వచ్చు చుండు||

10. నామ ప్రార్థన చేయుచుండండి - రక్షకుని కున్న - నామ ప్రార్థన
చేయు చుండండి

= యేసు అనగా రక్షకుండు - ఎవరినైనను రక్షించును
క్రీస్తు అనగా నియమితుండు - కేవల మేర్పాటు పురుషుడు
దేవుడొకడె క్రీస్తు నొకడె - దేవుని గ్రంథంబు నొకటె
సంఘ మొకటె ఐక్య మొకటె - సత్య సిద్ధాంతమును ఒకటె
= మహిమ జీవన మొకటె మోక్ష - మందిరమును ఒకటె ఆమెన్

||యేసు||

67. యేసు నామధారులు ధన్యులు

యేసు నామ ధారులందరు - ఎంతో ధన్యులు
వారు - భాసుర మైనట్టి స్థితిలో - బ్రతుక జూతురు||

1. ఆదాము హవ్వల వలెనె - ఐక్య మొందుదురు
వారు - భేదమేమియు లేకుండగనే - పెరుగు చుందురు||
2. హేబెలు వలెనె ప్రభునకు మంచివి - ఇచ్చి వేతురు
వారు - ఆ బాలుని వలెనె దేవుని - అనుమతి పొందుదురు||
3. హానోకు వలెనె దేవుని - హత్తి యుందురు
వారు - ఏనాడో ఒకనాడు పైకి - ఎగిరి పోదురు||
4. నోవహు వలెనె క్రీస్తుని - నావను జేరుదురు
వారు - ఏ విధమైన ప్రశయంబును - ఎరుగ కుందురు||
5. షేము వలెనె దేవుని గలిగి - సిద్దు తొదురు
వారు - తాము తలంచు దేవునికి వం - దనము చేయుదురు||
6. అబ్రాము వలెనె పిలుపు - అందు కొందురు
వారు - శుభ్రముగా యిలు విడిచి వేరు - చోటున చేరుదురు||

యేసు నామ ధారులు

7. ఇస్సాకు వలెనె చావు - నెదురు కొందురు
వారు - డస్సిపోరు వెనుకాడరు - దాగి యుండరు||
8. యాకోబు వలెనె దీవెనలెన్నో - ఆర్జింప గలరు
వారు - త్రైకునితో పోరాడి పగను - దించి వేయుదురు||
9. యూదా వలెనె పరులకొరకు - వాదింప గలరు
వారు - వేదన గలవారికై క్రీస్తుని - వేడు కొనగలరు||
10. యోసేపు వలెనె శోధన - లున్న గెలుతురు
వారు - ఏ సమయ మందైన మంచి - ఏలిక లొదురు||
11. మోషే వలెనె దేవుని ముఖా - ముఖిగా జూతురు
వారు - మోషే వలెనె విద్యకు ప్రా - ముఖ్యు లొదురు||
12. యెహోషువ వలె వాగ్దేశ - మేగుదురు త్వరలో
వారు - మహా శూరులై వైరి యడ్డు - మడ ద్రొక్కుదురు||
13. న్యాయాధి పతుల వలెనె - న్యాయము తీర్తురు
వారు - ఆయా ఆపద లందు ప్రజల - నాదరింతురు||
14. రూతు వలెనె పాతక జనుల - జాతిని విడుతురు
వారు - నీతి సభలో జేరి క్రీస్తు - నియమితు లొదురు||
15. సమూయేలు వలె ప్రార్థన సమా - జములు పెట్టుదురు
వారు - క్రమపరతురు జన సంఘములో - కలహము లేకుండ||
16. రాజుల వలెనె నేటి దేవ - రాజ్యా సీనులు
వారు - రాజులు యాజకులు శాంతి - రాజ్య ప్రచారకులు||
17. నెహెమ్యా వలెనె పడిపోయినవి - నిలువ బెట్టుదురు
వారు - నెహెమ్యా వలెనె ప్రజలను దిద్ది - నేర్పుదురు బుద్ధి||
18. ఎజ్రా వలెనె మరచిన బోధ - ఎరిగింప గలరు
వారు - ఎజ్రా వలెనె శాస్త్రమునందు - ఎదిగింప గలరు||

19. ఎస్తీరు వలెనె స్వంత వారి - స్వస్తి కోరుదురు
వారు - ఎస్తీరు వలె అత్యాదులు - ఎత్తి వేయుదురు||
20. యోబు వలెనె కష్టాలెల్ల - ఓర్పు కొందురు
వారు - ఏ బాధ యందైన దేవుని - హెచ్చుగ జూతురు||
21. దావీదు వలెనె దేవుని - సేవకు లౌదురు
వారు - పావన కీర్తనల కవులై - ప్రబలు చుందురు||
22. సొలొమోను వలె జ్ఞానంబు - కలిగి యుందురు
వారు - కలిమి గలిగి క్రొత్త పనులు - కల్పన చేయుదురు||
23. ముగ్గురు బాలుర వలెనె మండు - అగ్గికి జడియరు
వారు - అగ్గిని కాల్చి అగ్గి నుండి - దిగ్గున లేతురు||
24. దానియేలు వలెనె శ్రమలో - ధైర్య వంతులు
వారు - ఆ నిమిషమందె ప్రార్థన - అధికము జేతురు||
25. ప్రవక్తల వలెనె దేవ - వాక్కు చెప్పుదురు
వారు - ప్రవచనముల అర్థము లెల్ల - వివరింప గలరు||
26. మరియాంబ వలెనె క్రీస్తుని - ధరియింప గలరు
వారు - పరిశుద్ధ వార్త హృదయమున - భద్ర పరతురు||
27. పేతురు వలెనె స్వజనులకు - ప్రేషితు లౌదురు
వారు - రాతి పునాదు లౌదురు - నూతన సభలందు||
28. పౌలు వలెనె పరజనుల సు - వార్తికు లౌదురు
వారు - పౌలు వలెనె సిలువను నొక్కి - ప్రజలకు జూపుదురు||
29. స్తేఫను వలెనె ఎదురాడని - తెలివిని చూపుదురు
వారు - అపరాధులు కాకున్నను హత - సొక్షు లౌదురు||
30. యోహాను వలె మూడు లోకా - లుండుట జూతురు
వారు - యోహాను వలె మూడు కాలా - లుండుట జూతురు||
31. యేసు వలె అద్భుతాలు - చేసి చూపుదురు
వారు - దాసులగుట చేత రక్షణ - దారి చూపుదురు||
32. క్రీస్తు వలె నడువ గలుగు - క్రియలు చేయుదురు
వారు - వాస్తవమైన వన్ని ఋజువు - పరుప నేర్తురు||

68.

పట్టు పాట

"నీవు నాకుండగా లోకములోనిది ఏదియు నా కక్క రలేదు" కీర్త. 73:25.

ఎవరు కావలె నాకు - ఎవరు కావలె = యేసు తప్ప బ్రతుకు నందు - ఎవరు కావలె||

1. ఏమి కావలె నా - కేమి కావలె = యేసు పేరు తప్ప నా - కేమి కావలె||
2. ఏమి కావలె నా - కేమి కావలె = యేసు దర్శనంబు తప్ప నా - కేమి కావలె||
3. ఏమి కావలె నా - కేమి కావలె = యేసు వాక్కు తప్ప నా - కేమి కావలె||
4. ఏమి కావలె నా - కేమి కావలె = యేసుని చరిత్ర తప్ప - ఏమి కావలె||
5. ఏమి కావలె నా - కేమి కావలె = యేసుని గ్రహింపు తప్ప - ఏమి కావలె||
6. ఏమి కావలె నా - కేమి కావలె = యేసుని సంఘంబు తప్ప - ఏమి కావలె||
7. ఏమి కావలె నా - కేమి కావలె = యేసు ప్రసాదంబు తప్ప - ఏమి కావలె||
8. ఏమి కావలె నా - కేమి కావలె = యేసు కోరు సేవ తప్ప - ఏమి కావలె||
9. ఏమి కావలె నా - కేమి కావలె = యేసు జత తప్ప నా - కేమి కావలె||
10. ఏమి కావలె నా - కేమి కావలె = యేసు సిలువ దీక్ష తప్ప - ఏమి కావలె||
11. ఏమి కావలె నా - కేమి కావలె = యేసు జయము తప్ప నా - కేమి కావలె||
12. ఏమి కావలె నా - కేమి కావలె = యేసులోనే అన్నియును - ఇమిడి యుండగా||
13. ఏమి కావలె నా - కేమి కావలె = యేసు లోనే సంపదలు - ఇమిడి యుండగా||

2వ భాగము

14. ఎవరు కావలె నా - కెవరు కావలె=యేసను క్షమకర్త తప్ప-ఎవరుకావలె||
15. ఎవరుకావలె నా-కెవరు కావలె=యేసను వైద్యుండు తప్ప-ఎవరుకావలె||
16. ఎవరు కావలె నా - కెవరు కావలె = యేసను పోషకుడు తప్ప - ఎవరు
కావలె||
17. ఎవరు కావలె నా - కెవరు కావలె = యేసను రక్షకుడు తప్ప - ఎవరు
కావలె||
18. ఎవరు కావలె నా - కెవరు కావలె = యేసను బోధకుడు తప్ప -
ఎవరు కావలె||
19. ఎవరు కావలె నా - కెవరు కావలె = యేసను మార్గంబు తప్ప -
ఎవరు కావలె||
20. ఎవరు కావలె నా - కెవరు కావలె = యేసు లోనే అందరును-
ఇమిడి యుండగా||
21. క్రియకు క్రీస్తీగా తుదకు - క్రియకు క్రీస్తీగా = దయకు యేసుక్రీస్తీగా
- తరచి తరచగా||
22. క్రీస్తు క్రీస్తీగా - యేసు క్రీస్తు క్రీస్తీగా = వాస్తవమై యున్నవ్యక్తి -
క్రీస్తు యేసేగా||
23. ఎవరు పోయినా - ఏమి పోయినా = యేసునకు యేసే యుండు -
ఏమి కావలె||
24. ఎవరు కావలె నా - కెవరు కావలె = యేసను దేవుండు తప్ప- ఎవరు
కావలె||
25. ధరణి యందున - పరము నందున = పరమ వాసి యేసు తప్ప -
పరులు లేరుగా||
26. ఏమి కావలె నా - కేమి కావలె = పరమ దేవ గ్రంథమైన -
బైబిలుండగా||
27. నన్ను అందరు - అన్ని విడిచిన = ఎన్నడును విడువ నట్టి - యేసే
కావలె||
28. జనక సుతాత్మల్ - శాశ్వతంబుగా = పావన స్తుతు లొందుదురు-
పట్టు పాటతో ||ఎవరు||

విశ్వాసిని శత్రువులు గెలువలేరు

69. అభాహము దర్శనమందు అందించిన అంశము

శత్రువులు గెల్వగలరా - మనలన్ నేడు - శత్రువులు గెల్వ గలరా
= శత్రువులు మిమ్మును శపియించు నపుడు - స్తోత్రించుడి
దేవుని - సూత్రాను సారముగ|| (ఆది 1:1)

1. శత్రువులు గెల్వ గలరా - మనలన్ నేడు - శత్రువులు గెల్వ గలరా =
శత్రువులు యెహోవాను - శపియించునపుడు - స్తోత్రించుడి
యెహోవాను - శృతిపెట్టి శృతి పెట్టి|| (ఆది 9:26)
2. శత్రువులు గెల్వ గలరా - మనలన్ నేడు - శత్రువులు గెల్వ గలరా
= శత్రువులు మెస్సీయాను - శపియించునపుడు - స్తోత్రించుడి
మెస్సీయాను - శోభిల్లు నట్లుగా|| (యోహాను 4:25)
3. శత్రువులు గెల్వ గలరా - మనలన్ నేడు - శత్రువులు గెల్వ గలరా
= శత్రువులు తండ్రిని - శపియించునపుడు - స్తోత్రించుడి తండ్రిని-
శుభ లక్షణములతో|| (యోహాను 14, 15, 16అ.)
4. శత్రువులు గెల్వగలరా - మనలన్ నేడు - శత్రువులు గెల్వగలరా =
శత్రువులు యేసును - శపియించునపుడు - స్తోత్రించుడి యేసును
- శోకము భీతి మాని|| (మత్తయి 1:21)
5. శత్రువులు గెల్వగలరా - మనలన్ నేడు - శత్రువులు గెల్వగలరా =
శత్రువులు క్రీస్తును - శపియించునపుడు - స్తోత్రించుడి క్రీస్తును -
సుఖ జీవనంబుతో || (లూక 2:11)
6. శత్రువులు గెల్వ గలరా - మనలన్ నేడు - శత్రువులు గెల్వ గలరా
= శత్రువులు యేసు క్రీస్తును - చంపినను బ్రతికెన్ - స్తోత్రించుడి
యేసు క్రీస్తును - సుస్థిర రక్షకుడంచు|| (అ. కా. 10:36)
7. శత్రువులు గెల్వగలరా - మనలన్ నేడు - శత్రువులు గెల్వగలరా =
శత్రువులు బైబిలును - శపియించునపుడు - స్తోత్రించుడి శుద్ధాత్ముని-
శుద్ధచౌ మనస్సుతో|| (II పేతురు 1:21)
8. శత్రువులు గెల్వగలరా - మనలన్ నేడు - శత్రువులు గెల్వగలరా =
శత్రువులు సంఘమును - శపియించునపుడు - స్తోత్రించుడి త్రైకుని
- శుద్ధుల మోక్షము మనదె|| (మత్తయి 28:19)

9. శత్రువులు గెల్వ గలరా - మనలన్ నేడు - శత్రువులు గెల్వ గలరా
= శత్రువులు భక్తులన్ - శపియించునపుడు - స్తోత్రించుడి కిరిటము
- తొడుగు తండ్రి నీ మదిలో॥ (అ.కా. 7:57)
10. శత్రువులు గెల్వ గలరా - మనలన్ నేడు - శత్రువులు గెల్వ గలరా
= శత్రువులు సువార్తికుని - సత్కరింప నపుడు - స్తోత్రించుడి
పంపిన - సుతుని ఫలితము నెంచి॥ (అ.కా. 1:8)
11. పొదలో కొమ్ములు చిక్కిన - పొట్టేలును - వదలించెను నా
తండ్రి = సొదలో నున్న నన్ను - సూక్ష్మంబుగా లాగి - బదిలియై
పగవారి - బంధకములు విప్పెను॥ (ఆది 22:13)
12. యాకోబునకు లాబాను - కీడు చేయ - లేక వెళ్ళి పోయెన్ = మూకతో
ఏశావు - ముందునకు వచ్చియు - కాక పడక తమ్ముని - కౌగలించు
కొనియెను॥ (ఆది 31:29; 33:4)
13. దేవ జనులను ఐగుప్తు - దేశీయులు - త్రోవలో తరిమినను = త్రోవ
సముద్రములో - దొరికినను వారిని - ఆవలి యొడ్డున - అందు కొన
లేరైరి॥ (నిర్గ 14:23-25)
14. మన సైన్యమే ఎక్కువ - మన శత్రువుల - ఘన సైన్యము కన్నను
= అని ఎలీషా తన సేవ - కునికి చెప్పిన మాట - మనస్సులోనికి
తెచ్చు - కొనిన ధైర్యము కలుగు॥ (II రాజులు 6:16,17)
15. దేవునిన్ క్రీస్తు ప్రభుని - బైబిలులోని - భావమును మత సంఘమును
= సావ ధానంబుగ - సాంతముగా తెలిసి కొన్న - దీవెనలు దీవెనలు
- దీవెనలు దీవెనలు॥ (ఎఫెసీ 3:7-11)
16. పగవారిన్ క్షమియించుడి - వారి కొరకు - ప్రార్థనంబు చేయుడి =
పగ వారిని దీవించుడి - అని యేసు రక్షకుడు - తగిన బోధ చేసి
- తానే మాదిరి చూపెను॥ (లూకా 6:27,28)
17. మునికోలను తన్నుట - నీకు హాని - అని క్రీస్తు పలుకగ = విని
పౌలు క్రైస్తవు - లను హింసించుట మాని - ఘన బోధకుండాయె
- ¹ఖండముల రెంటికిని॥ (అ.కా. 26:14)
18. సాతాను గెల్వగలడా - అతనికున్న - దూతాళి గెల్వ గలదా =
పాతకములు వాటి - ఫలితములు గెల్చునా - పాతాళము గెల్చునా
ప్రభుని సభకే గెల్చులు (ప్రకటన 20:9 -10) ॥శత్రువులు॥

70. విశ్వాసికి ఎప్పుడూ జయమే

జయము కీర్తనలు - జయ శబ్దముతో రయముగ పాడండి -
 జయము జయ మాయెను లెండి - జయమే క్రీస్తుని చరిత్ర
 యంతట - జయమే మరణమున - గూడ జయమే నిత్యమును
 సద్విలాస్ ||జయము||

1. యేసు క్రీస్తు ప్రభువొందిన జయమే - ఎల్లవారికొను - కోరిన యెల్ల
 వారికొను - వేడిన యెల్లవారికొను - నమ్మిన యెల్ల వారికొను =
 యేసు పేరే మీ చిక్కుల పైన వేసికొన్న జయము - జయమని
 వ్రాసికొన్న జయము సద్విలాస్ ||జయము||
2. జయము రాకపూర్వంబే - జయమను జనులకు జయమౌను - స్తుతించు
 జనులకు జయమౌను - స్మరించు జనులకు జయమౌను - ప్రకటించు
 జనులకు జయమౌను = జయము జయమని - కలవరించిన జయమే
 బ్రతుకెల్ల - ఇక నపజయ పదమే కల్ల సద్విలాస్ ||జయము||
3. అక్షయ దేహము దాల్చితి వీవు - ఆనంద మొందుమీ = లక్షల
 కొలది శ్రమలు వచ్చినా - లక్ష్యము పెట్టకుమీ - నీవు లక్ష్యము
 పెట్టకుమీ - సద్విలాస్ ||జయము||
4. తుపాకి బాంబు కత్తి బల్లెము - తుక్కు తుక్కు తుక్కు = అపాయ
 మేమియు రాదు నీకు - అది నీకు లొక్కు నిజము - అది నీకే లొక్కు
 సద్విలాస్ ||జయము||
5. వచ్చి వేసిన దేవుని సభకు - చేరుదము రండి = త్వరలో యేసును
 కలిసికొని విని - దొర లౌదము రండి - నిజముగ దొర లౌదము
 రండి సద్విలాస్ ||జయము||

71. జయ కీర్తన

(చాయ: యెహోవా సన్నిధిని)

1. సర్వలోక ప్రభువునకు - సంపూర్ణ జయము
 సర్వలోక ప్రభువు గనుక - నిశ్చయమైన జయము

2. తన పోలికను నరుని చేసిన - తండ్రికి జయము
తానుద్దేశించినది - నిష్ఫలముకాని తండ్రికి జయము
3. నరులలో గుఠారము వేసిన - తండ్రికి జయము
అందరిని ఆకర్షించు - తండ్రికి జయము
4. సృష్టి మీద రెక్కలు చాచు - తండ్రికి జయము
లోకము చేత అన్నియు - ఒప్పించు తండ్రికి జయము
5. తండ్రి చిత్తము జరుపు - దూతలకు జయము
నరులకు కావలియుండు - పరిచారకులకు జయము
6. రాజ్య సువార్త ప్రకటించు - సభకు జయము
క్రీస్తులో అన్ని చోట్ల - వారికి జయము
7. తండ్రికిని కుమారునికిని - పరిశుద్ధాత్మకును జయము
ఇహపరముల యందు - శాశ్వత కాలము జయము

72. క్రీస్తు ప్రభుని పునర్వాక్యములు

ఇది నాకే కాదు విశ్వాసులందరికీ చెందును

రా: సౌరాష్ట్ర (చాయ: మనసానందము బొందుటకన్నను) తా: ఆట
మనో విచారము కూడదు నీకు - మహిమ తలంపులె కావలెను
= దిన క్రమాన దివ్య గుణంబులు - దేవుడే ఇచ్చుచుండును

॥మనో॥

1. ఆలస్యమై నంత మాత్రమున - అవి నెరవేర వనవద్దు = కాలము
పరిపూర్ణంబు కాగా - ఖచ్చితముగ అన్నియు నెరవేరును ॥మనో॥
2. నిత్యానందము సత్యానందము - నీ లోనే నే నమర్చితి = అత్యా
నందము అగపడు చుండును - ఆలోచించు చున్న కొలది ॥మనో॥
3. కోరవు నీకు కావలసినవి - ఊరకనె నీ కిచ్చెదను = ధారాశముగా
నిచ్చుటకు నా - ధన నిధి వస్తువు లన్నియు గలవు ॥మనో॥
4. నీరస పడకుము నీరస పడకుము - నీవే నా ఆస్తి గదా = నా
రక్తముతో సంపాదించితి - నన్ను నీ ఆస్తిగ గైకొనుము ॥మనో॥

క్రీస్తు ప్రభుని పునర్వాక్కులు

5. ఆనందతైలముతో నిన్ను - అభిషేకించి యున్నాను = స్నానము ప్రభు భోజనము ప్రజలకు - జరుపుట సరియని అను చున్నాను ||మనో||
6. నీకు కావలసినవి అడుగుము - నేను తప్పక ఇచ్చెదను = నీకు ఇచ్చుట నాకానందము - నీవు అడుగుట ముచ్చట నాకు ||మనో||
7. నీ కష్టములు నీ కోరికలు - నా కెరుకే అవి యుండవుగా = లేకుండగా జేసెదెను అప్పుడు - లేడి వలె గంతులు వేయుదువు ||మనో||
8. నీ కవసరమైనవి కావలసిన - నిఖిల వస్తువుల కాజ్ఞాపింతును = కాకుల కాజ్ఞ యిచ్చి ఏలి - యాకు ఆకలి తీర్చలేదా ||మనో||
9. సైకిళ్ళు స్త్రీమర్లు బండ్లు - సంచారమునకు అవసరమా! = లోకులు కోరిన యెడల అవియు - నీ కవి సుశువుగ లభియించు ||మనో||
10. ఎండయు, చలియు, వానయు, గాలియు - ఏమియు చేయనేరవు నిన్ను = తిండికి, బట్టకు, బసకు, శుద్ధికి, - తీరికకు యే కొదువయె యుండదు ||మనో||
11. జంతువు, పశువు, పురుగు, పక్షి - జబ్బు ఏమియు చేయవు నీకు = సంతోషముతో నా సందేశము - చాటగ అదియు చాటుచునుండును ||మనో||
12. నీ బలహీనత తట్టు చూడకు - నా బలము తట్టిదిగో చూడుము = నీ బలమునకు మించిన పనులు - నా బలమే గదా చేయవలసెను ||మనో||
13. పాపివని నీ కెవడు చెప్పెను - పావనుడవై యుండగను = శాప మరణము రాదు నీకు - చావును చంపిన జీవము నేనే ||మనో||
14. నా రూప లావణ్యములు - నీ రూప లావణ్యము లగును = నా రక్తము ప్రతి నిమిషము నీలో - ధారగ ప్రవహించును అది జీవము ||మనో||

శత్రువులు

15. నేను నీ కొరకు నీ యొద్ద - లేనప్పుడు ఉన్నాను = నేను కలుగ జేసిన సృష్టిలో - నుండుట నా కిష్టము కాదా! ||మనో||
16. నా దూతలు పరలోకపు శుద్ధులు - నరలోకమునందలి విశ్వాసులు = నా దరిని నిలిచి నీ కొరకు - నను ప్రార్థింతురు ఏమి భయము ||మనో||

17. శత్రువుల పత్రికాదులు నా - సన్నిధి లోనికి వచ్చినవి = స్తోత్రము చేయుము అపుడవి ధూళి - ధూళి క్రింద నెగుర గొట్టివేతును ||మనో||
18. నీ హత్య వార్తకు జడియకుము - నిన్నది యేమి చేయగలదు? = నా హస్తము తోడైయుండగ - దేహము ఆత్మ స్థిరముగ నుండును||మనో||
19. శత్రు పటాలము కన్నా నీ - సైనికులే యెక్కువ మంది = నేత్రాల్ తెరువ బడిన ఎలీషా - నిజ సేవకుని వలె చూతువు ||మనో||
20. ఇదివరలో యెవ్వరును నాపై - ఎదురు ప్రశ్నలు వేయను లేదు=ఇది వరలో నిర్భయముగ చనువుగ - నెవరును సలహా లీయనులేదు ||మనో||
21. నిన్నెవరైన ఏమియు అన్నను - నేను ఊరు కొందునా = నన్నట్టె భావించు కొని - నరులకు తీర్పు విధింపనా ||మనో||
22. యెవరేమియు నిన్నన్నను నీవు - ఏమియు అనకు బెదరకు వినకు = అవి విని ప్రార్థించుము క్షమియించుము - ఆశీర్వాద మిమ్ము మనసున ||మనో||
23. పగవారి యత్నములు చూచి - పక పక నవ్వు చుండుము = తెగ నరుకునది నీలో యున్నది - లెమ్ము వాడుము శూరుని వలెనే ||మనో||
24. పగవారు హాని చేయుటకై - పట్టు కొందురు అయినను నీవు = ఎగిరి పోదువు గనుక వారు - యేమియు చేయ లేరు నిన్ను ||మనో||

సైతాను

25. వెలుగు దూత వలె సైతాను - కలలో మాటలాడును = పలుకును రూపును బట్టి అతనిని - పారదోలుము పారిపోవును ||మనో||
26. సాతానును మృత్యువును పాప - శాపాదులను గెలిచితిని = నా తర్వాత వీటిని గెల్వ - నా సభకు సత్తువ నిచ్చితిని ||మనో||
27. నీకు తెలియకుండ నిన్ను - నేలను పడవేయును సైతాను = ఆ కార్యంబు నీ యపరాధ - మై యుండదు క్షమియింతును నేను ||మనో||
28. మరల ఆ స్థితి తట్టు నీవు - మరల రాదు మరలిన యెడల = బురదను కడిగిన జీవి మరల - బురదను పొరలిన దుస్థితి యబ్బును ||మనో||

క్రీస్తు ప్రభుని పునర్వాక్కులు

29. పేతురు పడెను తనకు తెలియదు - కూత వినబడె కోడి కూయగ =
నా తట్టు చూచి విలపించెను - ఆ తరుణ మందె క్షమించితి ||మనో||
30. అవిశ్వాసులతో అత్తియుండకుము - అది నీ కెంతయు అపాయము =
ఇవి ఋజువులతో వివరించినను - ఎంత చెప్పినను నమ్మనే నమ్మరు
||మనో||
31. వివిధము లైన చెడుగులు మాని - వేయుచు నడుచు కొనవలెను =
ఎవరైన నను మాత్రమె ఆశ్రయించిన మోక్షములో చేర్చెదను ||మనో||
32. నా మాటలుగల బైబిలు చొప్పున - నడచుచు మాదిరి చూపుము
= ఏ మానవునికైనను సరియె - యెంతయైనను బోధించుము ||మనో||

సేవ

33. యెన్నో అద్భుతములు నీ చేత - యేసును స్వయముగ చేయింతు
= సున్న చుట్టదు వ్యతిరిక్తములకు - చూచుకొనుము నా శక్తి
ప్రభావము ||మనో||
34. నీ చేత మంచి పనులెన్నో - నేను చేయించు చున్నాను = ఈ చిత్రము
నీ కేమియు తెలియదు - ఇప్పుడే గంతులు వేయగలవు ||మనో||
35. పనులు జరుగుట లేదని అను - కొనవద్దు అనవద్దు = మన మిద్ద
రము నందరము నా - పనిలోనుండగ ఫలమెట్లుండదు ||మనో||
36. బహిరంగముగ ఫలితములు కన - బడకున్నవని అనవద్దు = బహుగా
అంత రంగము నందలి - ఫలములు నాకు కనబడు చున్నవి ||మనో||
37. వాదముల కలహములు మాని - వరుసగ సత్యము విన వలెను =
వాదము వలన భేదము పెరిగి - వరుసయె మొదలంటును చెడిపోవును
||మనో||
38. ఎన్ని ప్రార్థనలు చేసిన కొందరు - ఏమియు మారనే మారరుగా =
భిన్నుడవై యుండకుము నీది - క్రీస్తుది నేరము కాదు కాదు ||మనో||
39. ఎలియాజరును కార్యసిద్ధి - స్థలమునకు నడిపింప లేదా = తెలుప
కుండనె విశ్వాసులను - తిన్నగ పనికి నడిపింప లేనా! ||మనో||

40. అన్ని భాషలతో నా వార్త - అందరికి అందింతువు = ఇన్ని భాషలు
ఎక్కడ నేర్చు - కొన్నారని ప్రజలందురు ||మనో||
41. పెంతెకోస్తు పండుగ నాడాత్మ - పేతురాది శిష్యులకు = వింతగ
నొక్క నిమిషములోనే - విదేశ భాషలు నేర్చ లేదా ||మనో||
42. నేను పనులు చెప్పిన వారికి - నేను సొమ్ము యిచ్చెదను = నేను
చెప్పని పనులు నావి - యైనను చేసిన క్షమియించెదను ||మనో||
43. పాపము పాపఫలితము చెప్పి - భయ పెట్టుట మంచిదె కాని =
పాపులు చెదిరి పోవుదురు నా - పంచకు రానే రారు రారు ||మనో||
44. పడినను పడిపోతి నన వద్దు - వడిగా లెమ్ము రమ్ము రమ్ము =
పడినా నన్నసైతానునకు - వశము చాడీ చెప్పును నాకు ||మనో||
45. ముమ్మరముగ బోధించిన బలవం- తమ్ముగ ప్రజలను తేగలవు = ముమ్మ
రముగ మేల్ చేసిన బలవం - తమ్ముగ ప్రజలను తేగలవు ||మనో||
46. నేను నీలో నీవు నాలో - లీనమైనట్టే యను కొనుము = గాన నీకు
లేని దేది - పోని దేది రాని దేది ||మనో||
47. సమస్త దేశములలో జీవ - సౌకర్యము కలుగును నీకు = అమాంతముగా
దేశస్థులు నిన్ను - అన్నిచోట్ల కెత్తు కొని పోదురు ||మనో||
48. అక్షయ దేహము దాల్చితి వీవు - ఆనంద పడవేల = శిక్షలు రక్షణ
సాధన ములని - శీఘ్రముగ గ్రహింప వేల? ||మనో||
49. అడిగిన వివిగో అని అన్నాను - అందుకొనక ఊరకనే యుంటివి
= గడిచెను యిట్లు ఎన్నో దినములు - కష్టములు తీరలేదు అయినను
||మనో||
50. నీ వస్తువులను యెక్కడికైన - దేవదూతలు కొని పోగలరు = నీవు
కోరిన వీలును బట్టి - నిన్ను కూడను కొని పోగలరు ||మనో||
51. ఎల్లవారిని రక్షించుటకు - ఎన్నో తిప్పలు పడుచున్నాను = అల్లరిగా
మాట్లాడు కొందురు - అన్యులు ఈ సంగతి గ్రహింపక ||మనో||
52. సంసోను బలము నీకిచ్చెద - సంతోషించుము సంతోషించుము =
హింసలన్నియు ప్రోగు చేయుము - ధ్వంసము చేయుము ధ్వంసము
చేయుము ||మనో||

క్రీస్తు ప్రభుని పునర్వాక్కులు

53. ఘనతయ కీర్తియు గలుగును నీకు - గానము చేయుము గానము చేయుము = వినయమును భూషణముగ దాల్చి - ఘనపర్చుము నా నామ మంతట ||మనో||
54. నిన్నాయాస పెట్టెడి వార్త - విన్నా బెదర కున్నా శాంతి = నన్నా సమయ మందున నీ - కన్ను చూచు చున్న విశ్రాంతి ||మనో||
55. నా బోధలు కొందరికి కొన్ని - నచ్చ జెప్పిన ముగియునా = మీ భూగోళ మంతటికి అవి - మిగుల త్వరగా పంప లేవా! ||మనో||
56. నేను నీ పాపములు క్షమింతును - గాని నరులు క్షమింతురా = గాన నీ తల వారి చేతుల - లోనికి వెళ్ళ నీయరాదు ||మనో||
57. నీ పాపముల తట్టు చూడను - నీలోనున్న ఆశను జూతును = పాప క్షమాపణ కొరకై వేడుము - నా పరిశుద్ధత వైపే చూడుము ||మనో||
58. ఆకాశము భూమియును పోయిన - నాకు పోయిన దేమియు లేదు = నాకు నీవొక్కడవే యున్న - నాకు సమస్తమున్నట్టే ||మనో||
59. నా యవతారమునకు ముందే - నీ అపరాధములు మోసితిని = నీ యతి క్రమాలు గెల్చితిని - నీకు బదులై నాను గనుక ||మనో||
60. రక్షణ పత్రిక లెన్నో కోట్లు - రాజ్యములన్నిట చల్ల వలెన్ = శిక్ష ప్రజలకు తొలగింపుము నీ - సిద్ధాంత బోధనల వలన ||మనో||
61. అర్థము కాని విషయములకు నీ - వాందోళన పడకు చింతింపకు = అర్థమైన సంగతులను బట్టి - ఆనందించుము అనుసరించుము ||మనో||
62. నేను పరిహారంబు చేయ - లేని కీడు లేనే లేదు = నేను భువిలో దివిలో చేయ - లేని మేలు లేనే లేదు ||మనో||
63. ప్రవచన రూప మందు పూర్వమె - ఇవి అన్నియును గెలిచితిని = భువికి వచ్చి బాహోటముగా - ఇవి యన్నియును గెలిచితిని ||మనో||
64. గురువులలో భేదము గలదు అది - సరి యగును సరి కాకుండు = గురువుల కన్న గురుతులే గొప్ప - గురువులని యనుచున్నాను ||మనో||
65. నన్ను నమ్మి విద్య నేర్చు - కొన్న యెడల పండితులే = అన్నిటిలో నీ అపజయమే జయ - మగును జయమును జయ మగును ||మనో||

66. నమ్మని మృతుల సంగతి ఎందుకు - నా వశమందున్నారు వారు =
ఇమ్మహి నున్న వారికి చెప్పుము - నమ్మినను నమ్మక పోయినను
॥మనో॥
67. నిన్ను రక్షించిన నేను నీ స్వ - జనులను కూడ రక్షింతు = కనిపెట్టి
చూడుము నీకందరి - ననుగ్రహింతు నద్భుత రీతి ॥మనో॥
68. నావకు అందరు చేరు వరకు - నీ వేల నిలువ వలసినది = ఆవల
ఆవలె నీవు వచ్చి - ఆ వారిని అర్పించుము నాకు ॥మనో॥
69. అందరకుద్దేశించిన రక్షణ - అందింతు వది నీకు జయము = అందు
కొనక తృణీకరింతు - రది వారలకు అపజయము ॥మనో॥
70. నా యందతిశ యించు మపుడు - నాకు మహిమ నీకు మేలు = నీ
యందతిశయించిన యెడల - నీకు కీడు నా కవ మానము ॥మనో॥
71. సమస్త దేశములందు నీకు - సదుపాయము లెన్నో యుండున్ =
సమాధానము దానికి తోడుగ - సాగిపోవుచునే యుండును ॥మనో॥
72. లక్షలాది వెదచల్లి చల్లి - భిక్షకులను పోషించెదవు = రక్షణ మార్గము
చూపుచు వారికి - శిక్ష మార్గము తప్పించెదవు ॥మనో॥
73. పాపములున్న మనోవిచారము - పనికి వచ్చును పనికి వచ్చును =
పాప క్షమాపణ పొందిన వెనుక - పనికి రాదు పనికి రాదు ॥మనో॥
74. నీ మనవి విన నందులకు నా - మీద కోపము పడవద్దు = నీ
మేలునకే అట్లు చేసితిని - నా మీద నీకుండుటకు ॥మనో॥
75. మనో నిదానము కలిగియుండిన - మనవులు సిద్ధముగా సిద్ధించు =
మనో విచారము వలన మనవులు-మంటను కలసి నశియించు ॥మనో॥
76. (ఎ) అనుకొనుట విశ్వాసమైన- అగుపడదా నీ కంటికి = అనుకొన్నట్టి
ఎలియాజరునకు - అగుపడ లేదా కన్నియ రిబక్కా ॥మనో॥
(బి) అనుకొనని యాకోబునకు లే - యాజతగా ఏర్పడలేదా =
అనుకొనని ధన్యతనేనెరుగుదు - అది నీకు సమకూడిరాదా ॥మనో॥
77. విచారమునకు సబబుగా నుండు - వేర్వేరు కారణములు గలవు =
విచారణ చేయుచు నను చూచి - విదల్చివేసి సంతోషించుము ॥మనో॥
78. షారోను పురము విశ్వాసుల - కారోహణ స్థల మగును తగును
= చేర వలసిన వారు నేడే - చేరిన యెడల క్షేమంబు ॥మనో॥

క్రీస్తు ప్రభుని పునర్వాక్కులు

79. బోధలు పూర్తిగ వినగోరిన సం - బోధన లేకుండగనే రండి = శోధనలు కష్టములు ఉన్నను - శోధించి చూచుటకు రండి ||మనో||
80. నేను దేవుడనని నను గూర్చి - నిజము చెప్పినవి భూతములు = గాన నీ సాక్ష్యములు నంత - కన్న ఎక్కువ కావలెను గదా ||మనో||
81. పక్షులు నన్ను ప్రార్థించునని - బైబిలు గ్రంథమునందు గలదు = వృక్షములు నను స్తోత్రించునను - వృత్తాంతమును అందును గలదు ||మనో||
82. గొప్ప కష్ట సుఖములు చెప్పు - కొని కోర్కె ప్రార్థన చేయుదువా = అప్పుడు చిన్నవి కూడ చెప్పిన- అవి మాత్రము విననా యేమి ||మనో||
83. నీ శరీరము నలిగిపోయిన - నా శరీరము కలదు నీకు = నీ శబ్దము నను రమ్మన కున్నను - నీ యొద్దకు నేనే వచ్చెదను ||మనో||
84. నా మూలమున హింస గలిగిన - ఆమోదించుము ఆనందించుము = క్షేమము కలుగును పరలోకమున - చిరకాల బహుమానము దొరుకును ||మనో||
85. నాడు నేడు రేపు ఇంకను - కీడును గెల్చు శూరుడను = వేడుకొని నమ్మిన యెడల యే - విన్నపమైనను ఆల కింతును ||మనో||
86. (ఎ) సాతానుపై కట్టు కట్టిన - అతనిని బంధించి యుండు = భూతల వాసులనేకు లాతని - బోధకు లొంగి పోయిరయ్యో ||మనో||
(బి) సాతానుపై కట్టుకట్టి - సర్వ జనులు నను వేడిన యెడల = పాతాళమున మట్టు వుండని - గోతిలో అతని ఇప్పుడే వేసెద||మనో||
87. నరులకు ఇంత ధన్యత తెచ్చిన - నన్ను నమ్మరు ఈ నరులు = దురితము, మరణము, నరకము తెచ్చిన - దూతను నమ్ముదు రీ నరులు ||మనో||
88. స్వస్థిశాలలు స్థాపన చేసిన - పాపులకు రోగులకు మేలు = వస్తున్న చందా సొమ్ము నా - పనులకు వాడుము ఆర్జింపకుము ||మనో||
89. నరులకు సాధ్యము కానివి గలవు - నా కవి సాధ్యము లగును గదా! = పరులను నీ మది పలుకు పలుకులు - పాటింపక నిర్భయముగ నుండుము ||మనో||

90. సోదెకత్తెయు యొక రోగిని నా - పాదము నొద్దకు పంపె గదా =
నీ దరి నున్న వారినెల్ల - నా దరికి పంపింప లేవా ||మనో||
91. ఎక్కువ అద్భుతకరముగ నున్న - తక్కువయై పోవును విశ్వాసము=
ఇక్కడ యిప్పుడు జరుగని వెందుకు - ఎవరికి గావలె ననవద్దు||మనో||
92. పేతురు నీడకే రోగులు బాగై - వేసిరి గంతులు సంతోషముతో
= నా తలంపు తోనే రోగులు - నయమై గంతులు వేయరా? ||మనో||
93. అక్షయ దేహము దాల్చితి విక్కడ - ఆనందపడుట మానకుమీ =
అక్షయ స్తుతి దీపమును శోధన - ఆర్పనీయ వద్దు వద్దు ||మనో||
94. నా సింహాసన స్తుతిని నీవు - తీసికొనుట మంచిది కాదు = నీ
సంగతులు స్తుతిగా కూర్చి - నీ తండ్రిని స్తుతించు చుండుము ||మనో||
95. యావత్తు సృష్టి స్తుతించు - నని ప్రకటన పుస్తకమున నున్నది = ఈ
విధ స్తుతి మూలముగా మాకు - యెల్ల కాలము జయమే ఉండును
||మనో||
96. నీవు నన్ను ఎట్లు తలంతువో - నేను అట్లే కనబడుదున్ = భావ శుద్ధి
చేసి కొనగా - ప్రత్యక్ష మగుదును స్పష్టముగ ||మనో||
97. నను తలంచిన విధముగ నేను - కనబడి మాటలాడెదను = నను
తలంపని వారికి కూడ - కనబడి మాట లాడెదను ||మనో||
98. సిద్ధ పరచితిని ఎన్నో నీకవి - సినిమాగా చూపించెదను = వద్దనక
వందింతువు గనుక - వందింతును నిన్ను నేనే ||మనో||
99. ఎన్ని ప్రార్థనలు చేసిన నా - యెదుట ఊరకె కనిపెట్టనిచో =
ఎన్నడును సత్యము సంతృప్తి - ఎరుగవు కనిపెట్టుము కనిపెట్టుము
||మనో||
100. మోషే వేయించిన గుడార - మును పోలినది వేసెదవా! = మోషేతో
మాట్లాడిన విధముగ - మోదముతో నీతో మాట్లాడెద ||మనో||
101. నేను సృజించిన కొండలతోను, - ప్రాణులతో, వృక్షాదులతో =
మానక మాటలాడుచు వాటి - మనవులు ఆలకింతును ||మనో||

క్రీస్తు ప్రభుని పునర్వాక్కులు

రాకడ - సిద్ధపడుట

102. వార్తాపత్రిక లందు రాకడ - గురుతులు తెలిసికొన గలవు = గురుతులు తెలిసిన యెడల భక్తుల - కూడికలో సిద్ధ పడగలవు ||మనో||
103. నేటి గురుతులు రెండవ రాకడ - నిజముగ వచ్చునని యను చున్నవి = నాటి చరిత్ర కూడ నిజమని - నేటి గురుతులే ఋజువై యున్నవి ||మనో||
104. సిద్ధపడు వారికి తోడ్పడుటకు - సిద్ధము గానే యున్నాను = సిద్ధ పడుదుమని గడిపిన ఇకను - సిద్ధము సిద్ధమెయను చున్నాను ||మనో||
105. నన్ను సిద్ధము చేయు మనుచు - నరుడు అడిగిన తోడ్పడనా? = నన్ను, నా వాక్యమును, సభను - మన్నన చేసిన కొనిపోనా! ||మనో||
106. మనసున నెమ్మది గాంచిన యెడల - మహిమ శరీరము దాల్చెదవు = అనుమానములను అణచి వేయుచు - ఆయత్తము చేసెదను నిన్ను ||మనో||
107. నేను వచ్చు వరకు ఇచ్చుట - నిలకడ గలిగి నిలిచి యుండుము = నేను వచ్చి రెప్పపాటు - లోనే నిన్ను కొనిపోయెదను ||మనో||
108. నా రాకడకు ఎదురు చూడుము - నీ రాకడకు ఎదురు చూతును = నా రాకడయు నీ రాకడయు - నా రాకడలో ఒకటే యగును ||మనో||
109. సభను ప్రాణముతో కొనిపోవు - సమయము శీఘ్రముగా వచ్చు = శుభ వచన మిదియే నా సభకని - సుశువుగ బోధింపగ వచ్చు ||మనో||
110. వచ్చితినిని నమ్మిన వారలు ఇక - వచ్చెదనని నమ్మరు ఏల? = వచ్చి అనేకులకు నేడు కన - బడుచున్నది నమ్మరు ఏల? ||మనో||
111. తీరా వచ్చిన రెప్ప పాటున - చేర గలరా మేఘములో! = ధారుణిపై శేషించిన వారికి - కలుగు శ్రమలు సహించుదురా? ||మనో||
112. ఏలియా యెహేజ్కేలు ఫిలిప్పు - ఎగిరి ప్రయాణము చేసిన రీతి = గాలిలో ఆత్మ నిన్ను గూడ - గ్రక్కున గొనిపోవుట కష్టంబా ||మనో||

పరలోకము

113. సిలువయె నీ కిక్కడ గద్దె నా-సిలువయె దాని పై నుండు = సిలువలు
రెండు నిన్ను పై గద్దెకు - సిద్ధము చేయును యుద్ధ సమాప్తి ||మనో||
114. ఇది వరకె పరలోకపు గద్దె - ఇచ్చి వేసి యున్నాను నీకు = అది
క్రియగా కనబడు పర్యంతము - ఆత్మ కంటితో చూచుచు నుండుము
||మనో||
115. నీవు నన్ను ఒప్పు కొనియు - న్నావని తండ్రికి చెప్పుదును = దేవ
దూతలు విని స్తుతి చేయగ - దివి యంతయును - మ్రోగి పోవును
||మనో||
116. దేవ లోకమున, దూత లోకమున, - దివి లోకమున నేనే యుండును
= నా వలన రక్షణ పొందిన - నరులు దూతల వలెనే యుండురు
||మనో||
117. పరలోకమున తక్కువ చోటని - పరితాపము పొందుదురు కొందరు=
సరియగు స్థితియని కంటి నీటిని - సరిగానే తుడిచి వేసెదను ||మనో||
118. ప్రతి సేవకుని పనులెల్ల కన - బడకున్నవని అనవద్దు = మతికెప్పుడు
తోచని గొప్ప బహు - మతులను అక్కడ అందింతు ||మనో||
119. ఏమి చూచి నీ వసహ్యించితివో - వానిని అక్కడ చూడవుగా =
వేనిని కోరితివో అవియు, వే - రైనవి, క్రొత్తవి అక్కడ చూతువు
||మనో||

రాకడ తర్వాత జరుగునవి

120. సజీవ సంఘారోహణ మప్పుడు - జరుగును విందు ఏడేండ్లు =
ప్రజేతర సంఘము బహు శ్రమల - పాలై పోవును ఎంతో దుఃఖము
||మనో||
121. బిలమందలి సాతానును నేను - విడుదల చేసెద నప్పు డతడు =
ఇలపై నాతో యుద్ధముచేసి - గెలువ లేక నరకము పాలగును ||మనో||
122. ఇప్పుడు కాదు నా శుభవార్త - ఇలయంతట ప్రకటన యగుట =
అప్పుడు వెయ్యి యేండ్ల కాల - మందు వెంటనే అంతము వచ్చును
||మనో||

క్రీస్తు ప్రభుని పునర్వాక్కులు

123. సేవ ముగింపక ముందే మోక్షము - చేర వలసె ననవద్దు = భావిని
ఎక్కువ కాలము ఎక్కువ - సేవ చేసెదవు ఇది నా పద్దు ||మనో||
124. భూగోళ మంతటను నా - బోధయు ఆరాధనయు నగును = నాగుళ్ళు
పరలోకపు మహిమతో - గన గన మని వెలుగుచు నుండును ||మనో||
125. నరకమున బడు వారిని జూచి - పరిశుద్ధాత్మ విలపించున్ = నరుల
కాదరణ యగు తండ్రీన్ - నరులెట్లాద రింపగలరు? ||మనో||
126. నరులు నా కృప కాల మంతయు - పరిత్యజించి వేసినారు = ఎరిగియు
శిక్షకు లోనైనందున - ఎల్ల కాలము నాకే జయము ||మనో||
127. భూమి పై సైతానును అతని - పురుగే లేకుండగ చేసెదను = నా
మనుష్యులే ఉందురు వారి - నడుమ నివాసము చేసెదను ||మనో||

బైబిలు మిషను

128. భూలోక మంతటికి సువార్త - పోవుట కిండియా ప్రధానము = పై
లోకంబు నుండి వచ్చిన - బైబిలు మిషనును ఎత్తిచూపుము ||మనో||
129. నేను చెప్పగ బైబిలు మిషను - లోనికి వచ్చిన క్షేమములు = జ్ఞానము
మనస్సాక్షియును చెప్పిన - నేనేమియు ఆటంకము చేయను ||మనో||
130. నేను రమ్మనగా వచ్చి ఏ - వాని కడకు పో రాదు = నా నియమిత
కార్యములు మాత్రమే - నడుపుము మాను కొన రాదు ||మనో||
131. బైబిలు మిషనును నేను బైలు - పరచిన సంగతి నమ్మని వారు =
ప్రాబల్య బోధలు విని నన్ను - ప్రార్థన జేసి కనుగొన రాదా ||మనో||
132. క్రొత్త విషయములు లేనిదే ఈ - క్రొత్త మిషను ఎందుకు రావలెను
= క్రొత్తవి రాగా అన్ని మిషనులు - గొప్పగ పెరిగి మేఘం బెక్కును
||మనో||
133. అందరికి కనబడి మాట్లాడుదు - ననుటయే ఈ మిషను విశ్వాసము
= కొందరి బోధలు వేరుగ నుండును - అందుకే మాట లాడను నేను
||మనో||
134. నీ జన్మ దినము నిమిత్తమై - నేనెంతో కనిపెట్టియుంటి = ఈ జగతికి
నీవు రాగానే - ఎంతో ఆనందించి యుంటి
||మనో||

135. ఈ కీర్తన నాకే నాకే యని - ఎవరన గలరో వారికే చెల్లును = ఈ కాలమునకు తగినవి చెప్పితి - యెరిగి సహించు కొన దగును || మనో ||
136. జనక సుతాత్మ లను తెక్కునికి - సంస్తుతులు అని అనుకొనుము = అను దినము నీ యాత్మీయ జీ - వనము వృద్ధియగును నమ్ముము || మనో ||

73.

దేవుడు న్యాయస్థుడు

రా : నవరోజు

తా : ఆది

చేసి కొనరాదు - అపార్థము చేసి కొనరాదు - దేవుని నపార్థము
- చేసికొన రాదు - పరిశుద్ధు నపార్థము చేసి కొనరాదు || చేసి ||

1. పరమ దేవుడే ప్రేమం - పరమ న్యాయ సంధానం - గురుతర శక్తి విధానం - నిరుపమాన సుజ్ఞానం = వరగుణ ధీరోధారీ - స్థా - వరగుణ ధీరోధారి గాన || చేసి ||
2. సర్వ వ్యాపకత్వుండు - నిర్వికార దేవుండు - నిర్వచన సజీవుండు - సర్వత్ర స్వతంత్రుండు = సర్వ సు లక్షణధారి - శ్రీ - సర్వ సులక్షణ ధారి గాన || చేసి ||
3. నిత్యమౌ మహాత్యంబు - అత్యధిక ప్రభావంబు - ప్రత్యక్ష పరాక్రమంబు - సత్యమైన తేజంబు = నిత్య సు లక్షణధారి - ఔ - నిత్య సులక్షణధారి గాన || చేసి ||
4. దైవ ప్రేమ కొనియాడ - దైవ న్యాయమును బాడ - దైవ శక్తి గొని వేడ - దైవ జ్ఞాన మొనగూడ = జీవ సు లక్షణధారి - స - జీవ సు లక్షణ ధారి గాన || చేసి ||
5. కష్టమువచ్చిన గాని - నష్టము వచ్చిన గాని - ఇష్టము లేకపోనీ - భ్రష్టుడ వైనను గాని = స్రష్టననుట మేలా - నీ - దృష్టి కిదియన వీలా గాన || చేసి ||
6. ప్రార్థనాలకించినను - ప్రార్థన వినకుండినను - వ్యర్థంబై పోయినను - అర్థముగా కుండినను = సార్థక పరచుము గాని - ఆ - పార్థము చేయుట హాని గాన || చేసి ||
7. ఇబ్బందులు రోగములు - సిబ్బంది వలె శ్రమలు - అబ్బో భూకంపములు - మబ్బు వంటి దురితములు = తబ్బిబ్బు చేసిన గాని - హా - తప్పు తలంచుట హాని గాన || చేసి ||

దేవుడు కలుగజేయనివి

8. ఆకాశంబులన్నీ - లోకానందము లన్నీ - నీకై యిచ్చిన వన్నీ-ప్రాకటముగ పోదన్ని = నాకేమి యిడె నటంచు - నీ-కేకలు మాని తలంచు గాన

॥చేసి॥

74. దేవుడు కలుగ జేయనివి

రా : కళ్యాణి

తా : రూపకం

కలుగజేయ లేదు - ఘన దేవుండైన తండ్రి - కళ లేనట్టివి, మన కన్నుల కందగ నట్టివి = మలిన పదార్థంబులు, చేతుల కంట - రానట్టివి, బలహీనములైనట్టివి, - దుష్ఫలములు, దుర్బుద్ధులు

॥కలుగ॥

1. దేవుండు లేడనుట - యే వస్తువునైన మ్రొక్కట - దేవుని దూషించుట సద్భావము లేకుండుట = దేవుని గూర్చి య పార్థము - ధిక్కరించి మెలగుట - సేవలు పూజలు మానుట - యీ విధంబు దుర్బుద్ధులు
- ॥కలుగ॥
2. గౌరవింపక పెద్దవారిని - ఎదిరించుట చేరిపరుల తిట్టుట - పెర వారి చంపి చంపుకొనుట = ఊరకనె సోమరిగా గూరుచుండుట - త్రాగుట పేరాశ - నిరాశ యసూయ - కృతార్థంబు నశుభ్రత
- ॥కలుగ॥
3. బిడియము చెందుట - మోహము పడి వ్యభిచారము - ద్రోహము బడి కొట్టు కొనుట = స్వలాభము కొరకై పాటు పడుట - గుడి గోపురము నైనను - తడివి కొని దొంగి లించుట - చెడి జూద మాడుటయు - పైబడి లంచాలు కొనుట
- ॥కలుగ॥
4. పరుల పేరు చెడ గొట్టుట - మరి చాడీలు చెప్పుట - కరుణ లేక నన్యాయము = దొరలించి యసత్య మాడుట - చిరు నవ్వుతో ముఖ స్తుతి చేయుట - త్వర పడి యను మానించుట = వెరువక నబద్ధ సాక్ష్యము - కొరకరిగెడి దుర్బుద్ధులు
- ॥కలుగ॥
5. కృతజ్ఞత లేని స్థితి - మతిలేని తనంబు మరుపు - మత వాదములు అజ్ఞానము = అతి సౌఖ్యంబు - గర్వంబును స్తుతి చేయ - మాని వేయుట - మృతి విశ్వాసము కలుగుట - ప్రతి విషయంబున అనాగరికత గలిగిన దుర్బుద్ధులు
- ॥కలుగ॥

6. పాప ఫలితములైన శాపములు - ననర్థములు భూఫలములు నాశనముగుట - ముండ్ర తుప్పులు మొలుచుట - తాపము భూకంపము-సంతాన విహీనము భోజన లోపము - విష జంతువుల ప్రతాపము - ఇబ్బంది కరువులు ||కలుగ||
7. మనస్సు వేదన గ్రుడ్డి తనము - పిచ్చి చెవుడు కుంటి తనము - వాతములు కాకలును క్షయ ఉబ్బసము = తనువున కుష్టి మసూచికమును - జ్వరమును వాంతి భేదియును రక్తస్రావమును - అతిసారము అజీర్ణము ||కలుగ||
8. నిజముగ దేవుడు పాపపు నైజంబును - మనుజులలో సృజించిన పాపియని - పించుకొనడా యోచించుము = సజ్జనుల కష్టంబును గూర్చి రక్షించు దేవుడు - విజయము చేసెను క్రీస్తుగ - వృజినమ్ము కలుగ జేయునా ||కలుగ||

75.

విశ్వాసికి ఆదరణ

రా : దేవ గాంధారి

తా : ఆది

భయపడరాదు - క్రీస్తు విశ్వాసి - భయపడి దిగులు - పడ రాదు సుమీ - భయపడుటెందుకు - బైబిలునందున - నయమగు వాగ్దానంబులు గలవు = భయపడకు డనెడి పలుకులు నీకు - జయముగలుగ మూడు వందల అరువై - అయిదు గలవు ఏ - డాది పొడుగున - భయపడకు నిరాశ పడకు మెందున ||భయ||

1. చిమ్మ చీకటులు - కమ్మిన రీతిగా - ఇమ్మహి కష్టము - తెన్నో గలుగ - నమ్మించు ద్రోహము నష్టము దుఃఖము - సొమ్మ సిల్ల నటుల చుట్టు కొనంగ = నమ్మిన వారికి వెలుగుగ నక్ష - త్రమ్ముల వలె వేనవేలు వాగ్దా - నమ్ములుండ ద్రోసి కీడు నిను - దూరమ్ము చేయ దొమ్మిగ రాగలదా ||భయ||
2. నీవే స్వయముగ - నీ కష్టములలో - దేవాయని ప్రార్థించుచు నుండగ - దేవుని వాగ్దా - నావళి నానుకొని - దీవెన కొరకై - దిటముగ వేడగ = దైవ గ్రంథమందు నున్న వాక్యము - లే వరాల మాటయంచు దానిలో - జీవ మొంద నీవు చేయు ప్రార్థన - నే విధాన దాటి కీడు రాగలదు ||భయ||

విశ్వాసికి ఆదరణ

3. పాటలు ప్రార్థన - వాక్య పఠనము - ధాటియౌ శుభవార్త ప్రకటనలు - దీటగు కానుకల్ - తెచ్చు సమర్పణ - నీటుగ జేసిన - నిలబడగలవు = లోటు లేక యీ యాచారములను - మేటి యనగ నీవు చేయుచుండగ - వీటి నెల్ల నడ్డగించి నిజముగ - దాటి మీదికి కీడు రాగలదా || భయ ||
4. దిన దినమును ప్రా - ర్థించి నీ కొరకు - మనవులు విజ్ఞాపనలు చేయుటకు - ఘనులగు భక్తులు - పని బూనిరి గదా - విని వర్ధిల్లుము - విశ్వాసముతో = కనికరించి తండ్రి వాక్యమున నరు - లనయ మటులు చేయుమనిన విజ్ఞా - పనలను భక్తుల - నెగసి దాటుకొని - నిను చిక్కు బెట్ట రా గలదె కీడు || భయ ||
5. గాలి తుఫాను - బోలిన శ్రమలును - వేల దురాత్మలు తూల జేయగను - వేల వేల సైన్యాల దూతలు - తోలివేతురు ద - య్యాలను దూరము = భూలోకుల కంటే గూడ యోధులు - కాలజ్ఞాను లాత్మ రూపులాదూ - తాళి నంత ఢీకొనుచు కీడు ఈ - వేళ నీ పైకి దండెత్త గలదా || భయ ||
6. పరలోకంబున - పరిశుద్ధులు నీ - కొరకై ప్రార్థన - నిరతము చేయగ - అరమర యేలను - మురియుచు నుండుము - గురిదరి లేనట్లు - వెరువగ నేల = ధరణిలోన వారు కూడ నీ వలె - మరి మరి కష్టంబు లొంది నేడీ - తరుణమందు ప్రార్థించు ప్రార్థనలు - దొరలించి పైకి కీడు రా గలదా || భయ ||
7. శోధనలందున - బాధల యందున - ఆదరించు పరిశు - ధాత్మ యుండగా - మోదమొంద రా - బోవు సంగతులు - నీ దౌర్బల్యము నెరిగి వచించుచు = వేద మందు చెప్పి యున్న విధముగ - నీదు హృదయమందు నిండియు - బోధచేయు నాత్మతోడ కీడు - వాదులాడి నీ దరికి రాగలదా || భయ ||
8. దిక్కైనట్టి - దేవుడే నరుడై - మిక్కిలి ప్రేమతో - మేలు చేయుచు - ఇక్కడ ఎన్నో హింసలు పొంది - ఎక్కడ లేని మృతిజెంది బ్రతికి = ఎక్కి వెళ్ళి పరమందు తండ్రి కుడి - ప్రక్కనుండి ప్రార్థించు రక్షకుని - చక్కని విజ్ఞాపనల నెల్లను - ధిక్కరించి కీడు రా గలుగునా || భయ ||

9. నేను సృజించిన - ఈ నరులందరు - మానక ప్రార్థనల్ - గానముల్ చేయగ - ఏను వినక పో - యిన నా సృష్టిని - నేనే నాశము చేసినట్లుండును = గాన వారి ప్రార్థనాల కించెద - పూని కృపను జూపించెద నంచు - ఏ నాటికి విడువననెడి తండ్రిని - గాన కుండ కీడు దుమికి వచ్చునా ||భయ||
10. శ్రమలు ఇబ్బందులు - సకల శోధనలు - విమల మార్గము గా - వించు సాధనములు - సుమతి యోబొందిన - శోధన లన్నియు - సమయము రాగా - సాగి పోయెను = విమలాత్మ స్నాన మొందిన నీకు - శ్రమలలోన గలిగినట్టి యను - భవము నిరర్థకము చేసి నీ సమీ - పమునకైన కీడు చేర గలదా ||భయ||

76.

సన్నిధి

రా : మోహన

తా : మిశ్రచాపు

దేవరాజ పుత్రులమై - తేజరిల్లుదము = దేవ పుత్ర స్వాతంత్ర్యముతో
- దేవుని చేరుదము - దేవుని చేరుదము - దేవుని చేరుదము ||దేవ||

1. హృదయవాంఛలన్ని ప్రభుని - ఎదుట పారవేయుదము = ముదముతో
ఆ ప్రభుని చూచి - ముద్దు బెట్టు కొందాము - ముద్దు బెట్టు కొందాము
- ముద్దు బెట్టుకొందాము ||దేవ||
2. *ప్రభువు వచ్చియున్నాడడిగో - **ప్రార్థనల్ చేయండి = ఉభయుల
మేకీభ వించి - ఒక్కరముగ వేడుదాము - ఒక్కరముగ వేడుదాము -
ఒక్కరముగ వేడుదాము ||దేవ||
3. చేసిన పాపములన్ని - చెప్పి వేయుదము = దోసములు క్షమించు
మనుచు - దోసి లొగ్గి వేడుదాము - దోసి లొగ్గి వేడుదాము - దోసి
లొగ్గి వేడుదాము ||దేవ||

*ప్రభువు అను మాటకు బదులుగా ఈ క్రిందివి వాడు కొనవచ్చును

1. తండ్రి 2. యేసు 3. రాజు 4. ఘనుడు 5. ప్రియుడు 6. కర్త 7. స్రష్ట 8. దాత 9. ఆత్మ

**ప్రార్థన చేయండి అను మాటకు బదులుగా ఈ ఐదును వాడుకొనవచ్చును

1. స్తోత్రములు చేయండి 2. వందనములు చేయండి 3. అర్చనలు చేయండి

4. గానములు చేయండి 5. మన్ననలు చేయండి

కానుకల పండుగ

4. కన్నీళ్ళతో కరిన మనస్సు - కరిగించు కొందము = అన్నిపాపములను విడిచి - ఆత్మను బొందుదాము - ఆత్మను బొందుదాము - ఆత్మను బొందుదాము ||దేవ||
5. చేసిన పాపంబుల్ మరల - చేయక నిల్పుదము = యేసు ప్రభుని అడిగి బలము - ఎప్పుడును పొందుదాము - ఎప్పుడును పొందుదాము - ఎప్పుడును పొందుదాము ||దేవ||
6. యేసు ప్రభువు నిన్ను చూచి - రమ్మనుచున్నాడు = నీవు రాక వెనుక తిరిగి - చూచుచున్నావు - చూచు చున్నావు - చూచు చున్నావు ||దేవ||

77.

సన్నిధి

యేసూ! నీ తలపె నాకు - ఎంతో హాయి - ప్రభు = యేసు నిను తలంపగానే - హృదయ మానందముతో నిండున్ - నీ సముఖమున ముఖము జూచుచు - వాసము చేసి నపుడెట్లుండునో ||యేసూ||

1. నీ నామ స్వర మాధుర్యంబు - నా నాలుక పాడం జాలదు = మానసము వర్ణింప నేరదు - జ్ఞానశక్తి కనుగొన జాలదు ||యేసూ||
2. విరిగిన మతి కాశ వీవే - వినయుల కానంద మీవె = దొరలి పడిన నెత్తుదు వీవే - దొరుకు వాడ వీవే వెదకిన ||యేసూ||
3. నిన్ను గల్గిన వారిమాట - యెన్ను లేవు జిహ్వయు కలమున్ = నిన్ను ప్రేమతో జూచువారికి - నీదు ప్రేమ యేమియో తెలియును ||యేసూ||
4. యేసూ మా సంతోషము నీవే - ఈవే మా బహుమతివై యుందువు = భాసు రంబుగ మా మహిమవై - బరగుచుండుము నిత్యము వరకు ||యేసూ||

78.

కానుకల పండుగ

రా : మోహన

తా : మిశ్రచాపు

నీకు ఏమి యివ్వగలను - లోక స్రష్ట ప్రియుడా! జనకా! = నాకు జీవాళికి ఏ కొదువ - లేకుండ దయచేయుమో దేవా ||నీకు||

1. నాకు నీ విచ్చినవే మరల - నీకు చందాగా వేసెదను = ప్రాకటముగా నీ యీవుల కై - వందనము లర్పింతును తండ్రి ||నీకు||

2. నీ కుమారునిన్ నా కొసగి - నిత్య రక్షణను గల్గించి = తాకికు
లకు లేని మోక్ష - లోక భాగ్య మిచ్చి నావు ||నీకు||
3. జీవమును నా జీవంబునకై - సిల్వపై నర్పించిన యేసూ = దేవా
నేను నీ ఋణంబు - తీర్చ గలనా ఎన్నటి కైన ||నీకు||
4. ఎందుచేత ఈ పాపిపై - ఇంత ప్రేమ యుండ గలదో = డెందము
గ్రహింప లేదు - వందన మిమ్మాను యేలా ||నీకు||
5. దానశక్తి నిమ్ము నాకు - దైవాత్మా మోక్షపావురమా! = మానవ భక్తా
శికెల్ల - మంచి వరము లిచ్చు నాధా ||నీకు||
6. తను వంతటి నీ కిచ్చివేయు - ధర్మగుణము దయచేయుము = పనికి
వచ్చినట్లు నన్ నీ - పనికి వాడుకొమ్ము తండ్రి ||నీకు||

79.

విశ్వాసి కృతజ్ఞతార్పణ

రా : జంఝాటి (చాయ : సిరులెల్ల వృధా కాగా) తా : ఆట

స్తుతియు మహిమయు నీకే - క్షితికిన్ దివికిన్ నీటి - వితతికిన్
కర్తవై - వెలయు మా దేవా = ప్రతి వస్తువును మాకు బహుమతిగా
నిచ్చు - హితుడా మా ప్రేమ నీ - కెట్లు చూపుదుము ||స్తుతియు||

1. పసిడి వర్ణపు తెండ - భాగ్య ధారల వాన - విసరు మంచి గాలి -
విరియు పుష్పములు = రసమొల్కు పండ్లు నీ - రమ్య ప్రేమన్ చాటున్ -
ప్రసరించు కోతలో - ఫల నుండు వీవు ||స్తుతియు||
2. నెమ్మదిగల యేండ్లు - నిజ సౌఖ్య కాలములు - ఇమ్మహి ఫలియించు
- నైశ్వర్యాధిముకల్ = ఇమ్ముగ గలిగిన - హృదయులమై వంద - న
మ్ములు ఋణపడి - యన్నాము నీకు ||స్తుతియు||
3. దురితంబు లొనరించి - దౌర్భాగ్య స్థితి నున్న - ధరణికిన్ నీ పుత్రున్
- ధర్మంబుజేసి = నరుల కీధర్మమున - కొరత దీర్చెడు సర్వ -
వరము లమర్చిన - పరమోపకారి ||స్తుతియు||
4. జీవంబు ప్రేమను - జీవను గల్గించెడు - పావనాత్మను మాకై - పంపితి
వీవు = దీవెనలేడు రె - ట్లా వరింపను మమ్ము - నీ విమలాత్మన్
మాలో గుమ్మరించు ||స్తుతియు||

బాప్తిస్మము, ప్రభుసంస్కారము

5. నరులకు విమోచ - నము గల్గె పాపంబుల్ - పరి హారమాయె గృ -
పా సాధనములు = దొరికె, మోక్షాంశంబు - స్థిరమాయె మేము నీ -
కొరకేమి తేగలము - పరిపూర్ణ జనకా! ||స్తుతియు||
6. మూకై వాడుకొనెడి - రూకల్ వ్యర్థంబగును - నీకై యప్పుగ నిచ్చు
నిఖిల వస్తువులు = శ్రీకరంబగు నిత్య - శ్రేష్ఠ ధన నిధియై పై -
లోకంబు నందుడు - లోపంబు లేక ||స్తుతియు||
7. జీవంబు వస్తువులు - శ్రేయస్సు దాన స్వ - భావంబు శక్తియు -
భాగ్యంబులు = నీ వలననే లభ్య - మై వెలయు చున్నవి - నీ
వాసమే మాకు - నిత్యానందంబు ||స్తుతియు||

80.

బాప్తిస్మము

రా : మోహన

తా : తిశ్రలఘువు

ఘనపర్చుడీ దేవుని - త్రైక - జనకుడౌ యేకాత్ముని = మనయొద్ద
నివసించు - మనసున్న తండ్రిని - మనసున ఘనపర్చుడీ -
బాహ్యమున గూడ ఘనపర్చుడీ ||ఘన||

1. మన తండ్రిగా నుండను - మనలను - తన బిడ్డలుగ జేర్చును = తన
పుత్రుని ద్వారా - మును బాప్తిస్మాచార - మును నేర్పరచి యుండెను
- తండ్రి - చనువను గ్రహించెను ||ఘన||
2. బహిరంగ సంఘమునకు - పరిశుద్ధ - బాప్తిస్మమే ద్వారము = ఇహ
లోక మందున్న - ఈ మార్గమున్ మహా - మహిమగ భావించుడి -
దైవ - సహ వాసమున్ గాంచుడి ||ఘన||
3. పై యాచారముల వలన - దైవ - భక్తి యభ్యాసమౌను = ఆ యభ్యాసము
చేత - అంతరంగ సభకై యాయత్త పడుదుము - అప్పుడు - శ్రేయమౌ
స్థితి గల్గును ||ఘన||
4. క్రీస్తు నామము దాల్తుము - స్నాన - క్రియ జరుగు సమయంబున =
క్రీస్తు నామము లేని - క్రియలన్ని వ్యర్థంబు - వాస్తవమే ప్రభునకు -
జన్మ - వారసుల మౌదుము ||ఘన||
5. స్నాన మాత్రీయ జీవి - తమునకు - జన్మస్థితి వంటిది = నా నాట
నీ జీవ - నము వృద్ధి నొందును - స్నానేత రాచారముల్ - క్రమ
ముగ - జరుపు చున్న యెడలను ||ఘన||

6. పరలోక పరిశుద్ధులు - ఈ - నరలోక పరిశుద్ధులు = పరమార్థ విషయాల
- బంధు వర్గమౌట - పరిశుద్ధ బాప్తిస్మమే - మొదటి - ప్రాముఖ్య
సాధనము ॥ఘన॥

81. సంస్కార భోజన కీర్తన

ప్రభు సంస్కారపు విందు - ప్రభు సంస్కారపు విందు - పరుగెత్తు
కొని రండి - ప్రభువే మన విందు = ప్రభువు జతకిదే సందు -
పాప వ్యాధికి మందు - సభలన్నిటి యందు - సంతృప్తి పెంపొందు
॥ప్రభు॥

1. అందుకొను రొట్టెతో - ఆయన శరీరము - నందుకొందుము మర్మ-
మది యద్భుతంబు = యెందరెన్నో మార్గి - వందల ఏండ్లలో -
వందించి తిన్నను - బాధయు తరుగు లేదు ॥ప్రభు॥
2. అందుకొను రసముతో - ఆయన రక్తము - నందు కొందుము మర్మ-
మది యద్భుతంబు = యెంద రెన్నో మార్గి - వందల ఏండ్లలో
- వందించి త్రాగినను - బాధయు తరుగు లేదు ॥ప్రభు॥
3. మన రక్షకుడు దేవ- తనయుండు రండని - కనిపెట్టు చున్నాడు
గనుకనే రండి = మనసులోని అడ్డు-లను నొత్తిగించి మీ - మనసు
ప్రభువున - కిచ్చి - షెనుకాడకను రండి ॥ప్రభు॥
4. పాపాత్ములందరికి - ప్రభువే స్వయంబుగా - బంతి భోజనము యే-
ర్పరచి యున్నాడు = పాపులేక సహ - వాసులై యేసుని - దాపున
నొక సభగా - ధన్యులౌ విందిదియె ॥ప్రభు॥
5. పాపి పాపియంచు - ప్రభువు కలవరించు - ప్రభువు ప్రభువని కలవ
రించు చుండుము = నా పాపి విందునకు - నడచి రాకున్న నా-
తాపమెంతో చెప్ప - దగునా యను చున్నాడు ॥ప్రభు॥
6. భోజన వస్తువులు - భుక్తికి గుర్తులు - భోజన వస్తువులు - ముక్తి
సాధన ముల్ = రాజు మన తండ్రి ఈ - రాత్రి భోజన కర్త - యే
జన విశ్వాసికిని - యేసును వడ్డించును ॥ప్రభు॥
7. ఇది మోక్ష మందున - యికను జరుగ బోవు - వధువు సంఘ వై -
వాహికపు విందున్ = మదిని జ్ఞప్తికి తెచ్చు - మహిమానందము
నిచ్చు - పదిలంబుగ సిద్ధ - పడుచు రండి రండి ॥ప్రభు॥

క్రోత్త సంవత్సరము

8. ప్రభు భోజనము వలన - పాప పరిహారంబు - ప్రభు భోజనము వలన
- స్వస్థ కార్యంబు = ప్రభుని బల్లకు తెల్ల - పావురము లన్నట్లు
శుభముతో భక్తులు - శోభిల్లుచుందురు ||ప్రభు||
9. మనము ప్రభుని ముట్టు - కొను భోజన పంక్తి - మనల నాయన
ముట్టు - కొను భోజన పంక్తి = మన తండ్రితో ఇంత - చనువాయెను
ఈ - చనువు చనువు మోక్ష - స్థలము వరకు పెరుగును ||ప్రభు||
10. సరిగా నుండి భో - జనము గైకొనుచున్న - నరకమును రెండవ
- మరణము లేదు = మరి కొన్నాళ్ళకు వచ్చు - మరణము పరలోక
- పురమునకు ద్వారమై - మరణ మని పింపదు ||ప్రభు||
11. రెండవ రాకడ - కుండువారికి చావు - ఉండనే ఉండదు - ఉండు
జీవంబు = నిండు మహిమ యుండు - నిజ శరీరము దాల్చి - యుండి
యెగుర గలము - ఊర్ధ్వ లోకమునకు ||ప్రభు||
12. జనక కుమారాత్మ - లను త్రైక దేవుండీ - దినమున మనలను -
దీవించు చుండు = మన మనస్సులను బట్టి - జనక త్రైకు డొందు
- ఘనత మహిమ స్తోత్ర - గానముల్ సత్కీర్తి ||ప్రభు||

82.

సంవత్సరాది

రా : నవరోజు

తా : ఆది

జీవనాధ జీవరాజు - శ్రేష్ఠదాన కారుడా! = మా వినుతుల నందు
కొనుము - మహిమ రూప ధారుడా ||జీవ||

1. ఎన్ని మేళ్ళో - యెంచి చూడ - ఇలను ఎవరి శక్యము = అన్ని
మేళ్ళు మరువ కున్న - అధిక యోను సౌఖ్యము ||జీవ||
2. ఆపదల్ - మమ్మావరింప - ఆదరించి నావుగా = ఆపదల్ రానిచ్చి
మమ్ము - ఆదుకొన్నావుగా ||జీవ||
3. నీదు చిత్త - మందు నాకు - నిజ విశ్రాంతి గలుగుగా = చేదుగా
నున్న పుటికిని - శ్రేష్ఠ మైన దదియెగా ||జీవ||
4. నిన్న నేడు - రేపు మాపు - నీవేయుండు మందుము = పన్నుగ ఈ
యేట మమ్ము - పదిలముగ గావుము ||జీవ||
5. యుగ యుగముల - యందు నీకు - నుండు చుండు సంస్తుతి =
జగమునందు పరము నందు - జరుగు చుండు సన్నుతి ||జీవ||

వివాహ కీర్తనలు

9. జనక సుతాత్మల ప్రభునకు - అనయము మహిమ భక్తులౌ = మనుజులలో దూ - తలలో మోక్ష - జనులలో నా మదిలో - తనదు సృష్టియంతటి లోను - ఘనత లభించును గాక
||ఉప||

84. వివాహ కీర్తనలు

రా : శంకరాభరణము

తా : ఏక

ఘన వందనమో - ఘన దేవా! ప్రభూ!

1. మంగళ దినము దం - పతులకును సభకున్ = 'సంగత్తికై - యిడి నందునకై
||ఘన||
2. వరునకు న్యధువును - వధువునకు న్వరుని = గరుణ చొప్పున- నిడి నందునకై
||ఘన||
3. భార్య భర్త లేకమై - భక్తిని నిలుప శుభ = కార్యము గ - ల్పించి నందు నకై
||ఘన||
4. వీరుభయలను నీ - వేళ నీవొక యింటి = వారిని జేయు - చున్నందునకై
||ఘన||

85. త్రియేక దేవునికి ప్రార్థన (సామె 19:14)

రా : ముఖారి

తా : ఆది

శ్రీ పావన త్రైకుడ! తండ్రీ - మంగళమ్ యేసూ! మంగళమ్ - ఆత్మ మంగళమ్ = ఇప్పు-డీ పెండ్లికి విజయంబు చేయుము - నీ పరిశుద్ధ వరంబులతోడ, జూపుము నీదు కృపను మాకు - గాపాడుము మమ్మన్ని విధంబుల
||శ్రీ పావన||

1. ఆదియం ²దేదేను వనమున - నాదా మొంటరి ³నుంటజేసి = సాదన మైన తోడేర్పరుప - నాదాము నిద్రించునపుడు - నీ దివ్య జ్ఞానంబుతో సూక్ష్మంబుగా - నద్భుతంబుగా - బహు శుద్ధంబుగా - నెముకను నాదాము - ప్రక్కలో నుండి తీసితి - స్త్రీని జేసితి జతనొ - నర్పితి-లిద్దరు = నీ దంపతులను జతగా జేసి - యీదుటకై జీవిత సముద్ర-మేదినమున సాయంబు నీవై - నీ దారిని నడిపించు చుండుము
||శ్రీ పావన||

2. ధారగ నొప్పు¹నుదకం బా శృం - గారా²రామార్థంబై పార = హా!
 రమ్య పుష్ప ఫలంబు - లూబ్ధి సువాసన పరిమళింప - బారిశుద్య
 సృష్టిలో శుభ - కార్యము సౌందర్యము నా - శ్చర్యము దాల్చియే-రీతి
 శుభమొందెనో యా - రీతిని శుచియో ప్రీతిని-ప్రభువు నీతిని మరియు
 -³బారిశుద్యంబైన యలం - కారంబు ధరియింప = జేయు -మిరోజున
 బెండ్లికి; దంపతులౌ - వీరికి సుఖజీవన మిడుము ||శ్రీ పావన||
3. పరిపూర్తిగ బెండ్లి ననుమతింప, -పరిశుద్ధ బరుప, మన్నింప, =స్థిరపరుపను
 వెళ్ళి - పరదైసు నందు యెహోవ - నరునెముకను స్త్రీ - గా జేసిన వి-
 ధంబుగా నద్భుతంబుగా - ప్రత్యక్షంబుగ వట్టి నీరు ద్రాక్షరసమొ -
 నర్చితి - తీసితి కొరత; కృపను; జేసితి వింత = ఈ రోజున గౌరత
 లు లేకుండ-నీ రాకను బెండ్లిని బహు తరము - గా రంజింపజేయుము;
 భువిని- వీరిద్దరి నభివృద్ధిగ జేయుము ||శ్రీ పావన||
4. లోకము వలె గాక మిగుల శ్రేష్ఠత నే-కడపట నవసరమున= కిడువాడా!
 కానాలో శ్రేష్ఠత శూన్యం - బౌ కొద్ది ప్రయత్నంబగు జలమును - నే
 కొదువ పరాభవములే - కుండగ దృష్టి, నిండగు గన్నుల - పండుగ
 వీనిచే కలిగించు నసాధారణ - రసంబుగా శ్రేష్ఠంబుగా - సత్ఫలంబుగా
 మార్చితి; = నీవీ కార్యములందును గావింపుము - ఈ కార్యము నీవును
 నీ శిష్యులు లేక - సదా మిక్కిలి దుఃఖ కరం - బౌ కార్యంబును
 బోల నీయకుము ||శ్రీ పావన||
5. ⁴సంబరమగు వరంబుల నుచి -తంబుగా నిడు నాత్మా!= యదార్థంబను
 గృహంబు, బావ - నంబను సామాగ్రి; కనిక - రంబను ననలంబు,
 సంతో - షంబను దీ - పంబును, - ⁵సచ్చిత్తంబను - గవాక్షంబు, దీవనను
⁶గృహచ్చాద -నంబును, సుగుణంబను - నగ, వాక్యంబను ఖ=డ్లంబు,
 బ్రార్థనం బను శ్వా - సంబు, - ⁷ననురాగంబను బం - ధంబు, గౌరవ
 మనెడు ⁸నాసనం - బును దంపతుల కిమ్ము ||శ్రీ పావన||

1. నీరు 2. వనమంతయు ప్రవహించుచుండగా 3. పరిశుద్ధమైన 4. సంతోషకరమైన
 5. మంచి మనసు 6. ఇంటిపైకప్పు 7. ప్రేమయను కట్టు 8. కూర్చుండు వస్తువు

వివాహ కీర్తనలు

86.

దేవుని బిలచుట

రా : సురటి

తా : ఏక

దేవా! రమ్ము నీ - రాక క్షేమంబు = దివ్య - నియమంబు మంచి
- ప్రేమంబు - వాసంబౌ నిట ||దేవా||

1. ఓ మహాజనకా! యా - దామున కవ్య నిడి - యె మొదట ఇల్లు -
భూమిపై గట్టితి; = వీ మైత్రి నరులకును నూత్నంబౌ - క్షేమ ప్రద
గృహంబును - బ్రసాదింప ||దేవా||
2. దేవపుత్రా! యేసు! - దేవ మానుష్య స్వ - భావము లొక్కటిగ నీవు
నీలో గల్పి = తీ వధూ వరుల హస్తముల్ గల్పి; స-ద్భావైక్య విశ్వాసముల్
- గడింపను ||దేవా||
3. ఓ పవిత్రాత్ముడా! పాప బలాఢ్యము - బాప దంపతులపై - జాపి నీ
రెక్కలు = చూపి జీవంపు త్రోవను వాక్యంబను - దీపంబుతో
బ్రోవను - నిత్యంబు ||దేవా||

87.

త్రిగుణాశీర్వాదార్థమగు ప్రార్థన

రా : దేవగాంధారి

తా : ఆది

¹త్రిగుణాశీర్వాదం బిడుమా! త్రియేక దేవ! ||త్రిగుణా||

1. నిరతంబును ముగ్గురు నొకరు నొ - క్కరు ముగ్గురుగను - బరగెడు
దేవా! = మరణము వరకిర్వురు నొకటిగ - సన్మార్గాన వర్ధిల్లనీ
||త్రిగుణా||
2. వరుడు వధువును, వధువు వరుని వధూ - వరులు నిన్నును - సరిగ
హత్తుకొని = యిరుగు పొరుగు సోదరులతో పొత్తుగ - నే కాలాన
²వర్తింప ||త్రిగుణా||
3. ³అమిత జీవనార్థ - మగు సౌఖ్య మర-ణము గాక యపా - ర్థము,
గష్టము, గల = హము, శోధన, దుఃఖము, నాపద, యి - త్యాదుల్వీ
భజింపకుండ ||త్రిగుణా||
4. నిను వీరు లుభయు - లు నెపుడు హత్తు - కొనిన, నొకరి నొక -
రిని బ్రేమించు = కొనుచుందురు; గావున వీరు నిన్ను - గూర్చింగూడి
జీవింప ||త్రిగుణా||

88. ప్రభువా! ఈ పెండ్లికి రమ్ము

రా : అపురూపు

తా : ఏక

రమ్ము! నేడీ పెండ్లికి - దేవ!

1. కరుణ - దయచేయు - మదియాదరణ - విశ్వాసమందు = మరణ పర్యంతము నీ - స్మరణజేయు సాయమియ ||రమ్ము||
2. ఈ వ - ధూవరులను - దేవ - భక్తులజేసి = జీవ - నంబౌ గృహాన బ్రోవ జీవాధిపతీ! ||రమ్ము||
3. లిలియ - పుష్పంబు వలెనె - వెలయు - గష్టాదులచే = నలయ కుండ, నిన్నెపుడు, నీలోనె కలియు - ¹గృపాదానార్థమై ||రమ్ము||
4. నీతి - మార్గంబున బ్ర - ఖ్యాతి - గా బావురంబు = రీతి నిష్కపటులై నీ చేతి - నీడన్నిల్చుటకై ||రమ్ము||
5. ఇలను - మానవాళి యె - డలను నీ హద్దుల లో = పలను సకల - నీతి వి - ధులను - నెరవేర్చించి నడుప ||రమ్ము||
6. చేరి-యున్న యీ సభవారి, - దంపతులగు = వీరి - బోధకులగు వారి - నాశీర్వదింపను ||రమ్ము||

89. జయ మంగళము

రా : ముఖారి

తా : ఏక

జయ మంగళమ్ - మహో - త్సవ మంగళమ్ - పెండ్లి - నయ పూరితము - జీవ - నము నిరతము ||జయ||

1. ఆది దంపతులైన - యాదాము - హవ్వల యాది ప్రేమాదులను - నను సరించి = యే దివసమందును - నేక దేహాత్ములై - పాదుకొను జీవితము - పాలించిన ||జయ||
2. అబ్రహాము శార - యనురాగ ఘననీయు - లై బ్రదికి వాగ్ద - త్తాళిబొంది, = హెబ్రీయ వంశాది - హిత దంపత వరులై - హెబ్రోనులో నున్న - ట్రే యుండిన ||జయ||
3. ఈసాకు రిబెకయను - నీ యిరువురి పవిత్ర - మౌ సాదృశ్య జీవ - నొన్నత్యము = కోసంబు ప్రార్థించు - కొని మాదిరిగ నుండ - భాసు రాశీస్సును - బడయునేని ||జయ||

వివాహ కీర్తనలు

4. యాకోబు మనసులో - ననుకొనని లేయాను - శ్రీకరుండు యెహోవ
-స్థిరము చేసి = లోక సంపదలు బర - లోక సౌభాగ్యములు - నేకముగ
1 భువి నిడినట్లు - లిచ్చునేని ||జయ||
5. జకరియ ఎలీశబెతు - జంటగా దేవుని - సకలాజ్జలలో సదా-చారములలో
= నకశంకునగుచు 2 నీ - త్యాత్ములై బ్రతికిన - ప్రకటితంబగు
బ్రతుకు - ప్రాప్తించిన ||జయ||
6. కానా వధూవరులు - కడు నద్భుత కరుని - దానాద్భుతము సన్ని-
ధానంబు = ధ్యానాంశముగ జీవి - తమున పొందిన రీతి - గానె
వీరును బొంద - గలిగిన మహా ||జయ||
7. శుభకరముగ వీరు - శోభిల్లునట్లుగా - అభయ హస్తంబిచ్చి - హర్షమొసగి=
ఉభయులునేకమై - ఉండునట్లుగ జేసి - సభయందు స్థిరముగ -
స్థాపించుమీ ||జయ||
8. శోభిల్లు కైస్తవ - సూత్ర జీవితమెల్ల - శోభిల్లు శారీర - సుఖజీవనము=
శోభిల్లు మాదిరి - చూపెడి జీవము - శోభిల్లు సేవ సం - స్తుతులు
తోడ ||జయ||
9. షారోను ప్రార్థన-శాలలో గూడిన - వారలందరకును - వచ్చు మహిమ
= రారాజు పెండ్లి - కుమారుని రాకడ - ధారిత్రి యంతట - జేరు గాక
||జయ||
10. పెండ్లి కొడుకైన మన - ప్రియ ప్రభువు యేసును - పెండ్లి కూతురైన
- ప్రియ సభను = గండ్లతో మోక్షమున - గాంచి కలియు వరకు -
బెండ్లి దంపతుల కుం - బ్రీతి యున్న ||జయ||
11. ఈ వివాహ కార్య - మిది వరకునైన భ - క్తావళి పెండ్లిండ్ల - యందు
జేరి = పావన గృహముల లో - పల వీరి గృహమొక - టై వెలుగ
గృహ యున్న - టైన గొప్ప ||జయ||
12. జనక కుమారాత్మ లను త్రైక దేవుడు - ఘనతనొందు చుండు -
గాక వీరి = అను దిన జీవిత - మాయన సన్నిధి - వినయ పూరితమై
- వెలయుగాక ||జయ||

90. వివాహ సంబంధికుల కెల్లరకును శుభము

రా : కాపి

తా : ఏక

ఈ జీవనార్థము - పై జీవనార్థము - ¹సౌజన్య వర్ధన మంగళం

॥ఈ జీవ॥

1. శుభకార్య సహాయులకు - శుద్ధారాధన ²భాగులకు - నుభయుల గూడు
కా - రోజ్ఞాహులకు - ³నభయ దాయకులకు - నాస్త బంధువులకు
- సభాసదు లకు సకల - వివాహములకు మంగళం ॥ఈ జీవ॥
2. వరుడౌ పెండ్లి కుమారునకు - వధువగు పెండ్లి కూతురునకు -
⁴ సరవిగ - బెండ్లిని జరుపు బోధకునకు - పరిశుద్ధ సభకు - పందిటి
గృహమునకు - వర కార్యంబునకు - వధూ వర స్నేహ - కారకులకు
మంగళం ॥ఈ జీవ॥
3. పాటలు పాడు హర్షాత్ములకు - ప్రార్థనలు సలుపు భక్తులకు - నాటలు
క్రమముగ - నాడు పిల్లలకు - వాటముగ నిటకు వచ్చువారలకు -
కూట ⁵ప్రసంగ - కోవిదాదులకు మంగళం ॥ఈ జీవ॥

91. క్రైస్తవ వివాహము ధన్యమైనది

రా : కేదార

తా : ఆది

(చాయ : ఎందు కింత చింత - నొందెదవు)

వాస్తవ వైశ్వర్యాన - వెలుగునుగా - క్రైస్తవ శుభ కార్యము = క్రీస్తు
తెచ్చిన ప్రశస్తమైన ఘన - ⁶నిస్తర తాన్వయ - నియమముల
గలిగి ॥వాస్త॥

1. బంధురమైన ని - బంధన ప్రేమాను - బంధము దేవుని -
మందిరారాధన = యందు బెండ్లి సౌఖ్యము - వాక్య వచన - బృందంబు
హర్షించు - డెందంబు బొందుచు ॥వాస్త॥
2. వాటంబులైనట్టి - పాటలు మన్నించు - నాటలు, బోధన - మాటలు
మంగళము = చాటు నట్టి స్వాగతంపు - మాటలు భక్తుల -
⁷కూటలు దానొంది ॥వాస్త॥

1. మంచితనమును వృద్ధి చేయు 2. పాల్గొను వారు 3. ధైర్య మిచ్చువారు 4. క్రమముగా
5. ప్రసంగము చేయు వారు 6. రక్షణకు సంబంధించిన 7. గుంపు

వివాహ కీర్తనలు

3. భూ శుద్ధ వర్గంబు - పై శుద్ధ శ్రేణి ప్ర - కాశించు ధూతాళి - శ్రీ శుద్ధ
త్రియేకుని = యాశ సఫల సాన్నిధ్యంబు - నాశీర్వాదాసీన - ¹మౌళో
చిసు గల్గి ||వాస్త||
4. ధారుణి సంసార - ²నారమందు దన పేరు - నొకటిని ³యారగ
దెలిపెడి = సారమైన పుస్తకమున - నారాధనాంతాన - పేరు
తా లిఖించి ||వాస్త||
5. ⁴ఇంబుగ నిర - తంబు యేసున - కుంబుడమి సభ - కుంబరకు
సంబం = ధంబు ననురాగంబు వివా - హంబను శుద్ధ నా - మం బొంది
నందున ||వాస్త||

92. ఈ పెండ్లి ఆత్మా ర్థములను గూడ సూచించును

రా : సురటి

తా : ఆది

(చాయ : కూడుకొని యున్నామో)

మంగళ⁵ ప్రమోదము - వివాహము - మంగళ వినోదము = మంగళకర
మిది - మన యేసు ప్రభువైన మంగళనాయక - మహిమబట్టి =
శృంగారాచార - సిద్ధాంతము లాత్మ - సంగతులను సూ - చనగా
దెల్చుచు నుండు ||మంగళ||

1. పందిటి నీడ తల - పయి నున్నట్లు మన - యందరిపై దేవ -
హస్తచ్ఛాయ = పొందుగ నున్న శు - భోజయమును చలవ - జెంది
సుఖించు మన జీవన మంతయు ||మంగళ||
2. పలువురతో బెండ్లి - పంక్తిలో గూర్చున్న - వెల లేని రక్షణ - విందు
నందు = గల కాలంబు మో - క్షంబున భక్త దూ - తల గూడి యుండుట
- తలంపునకున్వచ్చు ||మంగళ||
3. కళ దెచ్చెడు నలం - కారంబులు క్రీస్తు - వలన గలుగు నీతి -
వర్తనములం = గలిగి పెండ్లి శృంగా - రింపంబడి ⁶తదా - జ్జలనెల్ల
బాలింప - జ్ఞాపకంబు చేయు ||మంగళ||

4. గుమ గుమ వాసన - గొట్టగ బ్రార - నములు, స్తుతులు, నర్ప -
ణములు, ¹నాహ్యో = నము, దేవునికి ²స - న్నాహమ్ పరిమ - శములై
యుండ వలయు - నని యనిపించు ||మంగళ||
5. నీరు పాత్రల నిండ - నింపిన కథ భక్తు - లారు రాతి బాన - లందు
మన = సార ధ్యానముంచి - యక్షయ మోక్ష ద్రా - క్షారస నిరీ - క్షణ
సంత సీతురు ||మంగళ||
6. మన తోటివారికి - మా యింట పెండ్లి రం - డని శుభలేఖను -
పంపుదుము = మనకు గూడ దేవ - మహిమైఖ్యత లభిం - పను
రక్షణాహ్వన - పత్రిక వచ్చెద ||మంగళ||

93. వివాహము ఘనమైనది

రా : దురా తా : ఆది
ఆనంద వివాహంబీ ధరణ్ - అహా! మహోత్త - మంబన్నిటిలో
= మానవ విశ్వాసాత్మకులారా! మానక ఘన పరచుడి పరిణయమున్
||ఆనంద||

1. నర కుల మంతటి కాది కార్యమే - వర వివాహమే జరిగెను జగతిన్
= పరిణయము లేనిదే నర కుల ముండదు - ధరన్ ఘనత
కర్ణం బిదియె కదా ||ఆనంద||
2. దేవ దేవుని సంకల్పంబిది - దివ్యమైన లోకాదారం బిది = పావనంబుగా
భావించెను ప్రభు - భావము నెరిగియు - ఘనముగ నెంచుడి ||ఆనంద||
3. ఆది వివాహము నా ప్రభు జేసెను - ఆ సమయంబున సర్వ
జీవులును = మోదమొందె పరిశుద్ధత తోడను - ఏదెన్ వనంబున
నిది ఘనమయ్యెన్ ||ఆనంద||
4. న్యాయమైన వివాహములందున - నీయవనిన్ ప్రభునానందించును =
ఆయభవుండారం భించిన యీ - ఆచారంబు సాగుచునున్నందున
||ఆనంద||
5. దేవుడు నరుడై కానాన్ పెండ్లిలో - దిటమగు తొలి అద్భుతమును
జేసెను = ఆ పరుడే భువి నన్ని వివాహముల్ - స్థిరముగ చేసెను
ఘనమని యెంచుడి ||ఆనంద||
6. సంఘము వధువుగ సార్థకమయ్యెన్ - సంఘ పరుడు శ్రీ యేసుం
డయెన్ = సంఘము క్రైస్తవ సాహసమమరెన్ - సంతోషమున
ఘనపర్చుడి దీనిన్ ||ఆనంద||

వివాహ కీర్తనలు

7. నీ వివాహమున నీ దంపతులగు - ¹నీకును నీ....కున్ =
దైవోద్దేశపు దీవెనలన్నియు - ధరన్ విరివిగ కలుగును గాక
||ఆనంద||
8. శుభకార్యంబును జూడ జేరిన - సోదర సోదరీమణులకు మంగళ=
విభవంబును నా నందపు జీవిత - విమలపు స్థితి లభియించును గాక
||ఆనంద||
9. పరిణయమును జతపర్చిన పితకున్ - స్థిరము జేసిన దేవ
సుతునకున్ = ఉరు సాయంబిడు పరిశుద్ధాత్మకు - యుగముల
నెప్పుడు కలుగును స్తోత్రము
||ఆనంద||

94. పెండ్లి యేర్పాటు కృపాద్భుత భరితమైనది

రా : కళ్యాణి

తా : ఆట

ఎన్నతరంబే యిది - పెండ్లి యేర్పా - టంతో యద్భుత మైనది
= మన్ను తీసి పురుషుని ని - రాణము చేయుటె వింత -
పన్నుగా నాతని యెముకతో - భార్యను చేయుట యంత = కన్న
వింత, వీరి వలన - గ్రమముగ నిందరిని ²ను - తృప్తముగా
వించు దేవుని - పనిని నేమని పలుకగలము!
||ఎన్న||

1. పురుష పాదము నుండి - స్త్రీ వెడల నె - ప్పుడు ద్రొక్కబడుచు
నుండు = శిరసు నుండి సృజింప పడిన - స్త్రీ యధికురాలౌను
గనుక - నర శరీరము నెడమ బ్రక్కను - ³నారి కలిగెను; గాన భర్తకు
= సరిసమాన సతిగ హృదయము సరసున కుదిరి ప్రీతి - కరముగ
నొప్పుచును ⁴త - త్కరము క్రిందనే పోషిత యగును
||ఎన్న||
2. ఒకటి కన్నను రెండు - మే లుభయు - లొన గూడు బలమై యుండు
= సకల దేహాత్మల వి - షయము లందేకమై - యొకరి కొకరు తోడై
యొకటె యారా ధన - యొకటె విశ్వాసము నిరీక్షణ - నొంది స్త్రీ
పురుషులు ధరణిని = వికసితలుగ వసింప బెండ్లిని - విభుడు
నియమించెను గృపామతి
||ఎన్న||
3. పాపంబు భువి జొచ్చెను - తత్పరిహార - పరుడౌ యేసు వచ్చెను =
పాపి యాత్మకు మోక్ష సం - బంధమగు హర్షంబు రక్షణ; - యీ పవిత్ర
విమోచకుండీ - యిలను గల సంతోషములలో = వ్యాపనంబున
శుభమగు వి - వాహ మందె రక్షణ కర - మౌ పనికి నారంభమైన -
యద్భుతము తొలిసారి జేసె
||ఎన్న||

4. పతనమప్పుడు పల్కిన - శాప మందున - బహుగా నున్నది దీవెన
 = సతి ప్రసవ కష్టమును దీర్చును - సంతతిని నొసంగు దేవుడు
 - పతి పొలము నంబడు శ్రమమునకు - ఫలము భూమి పంట
 గద జన = వితతి బ్రోవను వనిత వంశజ - వీరునిగను బురుష
 రూపిగ - హిత విమోచకు నంపె స్రష్ట - యిదియె స్త్రీ పురుషులకు
 గొప్ప ॥ఎన్న॥

95.

క్రీస్తు నీ కొరకే

రా : ఆనంద భైరవి

తా: ఆట

(చాయ : యేసు నామమె పావనము)

యేసు నీ కొరకే రా గోరెను క్రీస్తు - యేసు నీ కొరకే రానుండెను
 - యేసు నీ కొరకే రావలయును = యేసు నీ కొరకే రానున్న
 కబురు - చేసి పూర్వ ప్రవక్తల చేత - వ్రాసిరది వారలాత్మా
 వేశము చేత

1. యేసు నీ కొరకే జన్మించెను - క్రీస్తు యేసు నీ కొరకే నరుడాయెను -
 యేసు నీ కొరకే భువి జేరెను = యేసు నీ కొరకే బోధ వినిపించె -
 యేసు నీ కొరకే మాదిరిని చూపె - యేసు నీ కొరకే నడచి చూపించెను
2. యేసు నీ కొరకే స్వస్థపరచె - క్రీస్తు యేసు నీ కొరకే ఆకలి తీర్చె -
 యేసు నీ కొరకే ఆపద నణచె = యేసు నీ కొరకే దయ్యముల దోలె -
 యేసు నీ కొరకే మృతులను బ్రతికించె - యేసు నీ కొరకే అన్నియును
 జేసె
3. యేసు నీ కొరకే నిందలొందె - క్రీస్తు యేసు నీ కొరకే హింసలొందె -
 యేసు నీ కొరకే సహనమొందె = యేసు నీ కొరకే సిలువను మోసె -
 యేసు నీ కొరకే రక్త మోడ్చెను - యేసు నీ కొరకే భారమోడ్చెను

యేసు అన్నిటినుండి విడిపించును

4. యేసు నీ కొరకే క్షమ నొసంగె - క్రీస్తు యేసు నీ కొరకే దయను జూపె - యేసు నీ కొరకే ధైర్యమిడెను = యేసు నీ కొరకే రక్షణ యిచ్చెను - యేసు నీ కొరకే శాంతి యిచ్చెను - యేసు నీ కొరకే జీవమిచ్చెను
5. యేసు నీ కొరకే చంపనిచ్చె - క్రీస్తు యేసు నీ కొరకే బ్రతికివచ్చె - యేసు నీ కొరకే ముక్తినిజొచ్చె = యేసు నీ కొరకే సాతానును గెల్చె - యేసు నీ కొరకే పాపమును గెల్చె - యేసు నీ కొరకే పాప ఫలమును గెల్చె॥
6. యేసు నీ కొరకే అన్నాడుగా - క్రీస్తు యేసు నీ కొరకే ఉన్నాడుగా - క్రీస్తు యేసు నీ కొరకే విన్నాడుగా = యేసు నీ కొరకే యేసు నీ కొరకే - యేసు నీ కొరకే యేసు నీ కొరకే - యేసు నీ కొరకే యేసు నీ కొరకే॥
7. యేసు నీ కొరకే నిజ దేవుండు - క్రీస్తు యేసు నీ కొరకే నిజ మానవుడు యేసు నీ కొరకే ఘనరిక్తుండు = యేసు నీ కొరకే యేసైయున్నాడు యేసు నీ కొరకే క్రీస్తైయున్నాడు - యేసు నీ కొరకే సకలమైయున్నాడు॥

96. యేసు అన్నిటినుండి విడిపించును

(చాయ : యేసు నన్ను ప్రేమించినావు - పాపినైన)

1. యేసు నన్ను విడిపించినావు = దయ్యముల నుండి నన్ను విడిపించి నావు॥
2. యేసు నన్ను విడిపించినావు - కష్టముల నుండి నన్ను విడిపించి నావు॥
3. యేసు నన్ను విడిపించినావు - భయము నుండి నన్ను విడిపించి నావు॥
4. యేసు నన్ను విడిపించినావు - వేదన నుండి నన్ను విడిపించి నావు॥
5. యేసు నన్ను విడిపించినావు - శిక్షల నుండి నన్ను విడిపించి నావు॥
6. యేసు నన్ను విడిపించినావు - మందము నుండి నన్ను విడిపించి నావు॥
7. యేసు నన్ను విడిపించినావు - ఆపద నుండి నన్ను విడిపించి నావు॥
8. యేసు నన్ను విడిపించినావు - కొడువల నుండి నన్ను విడిపించినావు॥
9. యేసు నన్ను విడిపించినావు - లోభము నుండి నన్ను విడిపించినావు॥

10. యేసు నన్ను విడిపించినావు - వ్యాధుల నుండి నన్ను విడిపించి నావు||
11. యేసు నన్ను విడిపించినావు - నరకము నుండి నన్ను విడిపించి నావు||
12. యేసు నన్ను విడిపించినావు - నష్టముల నుండి నన్ను విడిపించి నావు||
13. యేసు నన్ను విడిపించినావు - నాశనము నుండి నన్ను విడిపించి నావు||
14. యేసు నన్ను విడిపించినావు - మృతి కడ నుండి నన్ను విడిపించి నావు||
15. యేసు నన్ను విడిపించినావు - మరణము నుండి నన్ను విడిపించి నావు||
16. యేసు నన్ను విడిపించినావు - నిందల నుండి నన్ను విడిపించి నావు||
17. యేసు నన్ను విడిపించినావు - దూషణ నుండి నన్ను విడిపించి నావు||
18. యేసు నన్ను విడిపించినావు - పాపినైయున్న నన్ను విడిపించి నావు||

97.

వధువు విన్నపము

రా : ఆనంద భైరవి

తా : ఆది

(చాయ : పరదేశమిదిగో)

త్వరగా రానున్న యేసూ! - త్వరగానే రమ్ము తండ్రీ = త్వరగా
వచ్చు ప్రభువా చురుకు - తనమిమ్మునే త్వరపడగలను
||త్వరగా||

1. నేనిక సిద్ధంబుగా - లేనని తెలిసినది నిరుకు = గానన్ పరిశుద్ధాత్మయే
నన్ను - కడకు సిద్ధము జేసికొనును ||త్వరగా||
2. రాకడ సామీప్యమన్న - లోకము హేళన చేయు = లోకముతో నీ
సంఘము కూడ - ఏకమాయెను ఏమి చేతును ||త్వరగా||
3. ప్రతివాని మతికి రాకడ - ధ్వని వినిపించుమో రాజా! = క్షితి నిమిత్త
మిదియే ప్రార్థన - స్తుతి చేతును నీ కనుదినంబును ||త్వరగా||
4. విశ్వాసులె నేటి రాకడ - విశ్వసింపరంచు జెప్పి = విశ్వాసము
పోగొట్టు కొనక - విశ్వాసము చే పట్టుకొందును ||త్వరగా||
5. ప్రభువైన యేసూ రమ్మును - ప్రార్థన నేర్పుమో ప్రభువా! = సభలకు
మాత్రమే కాక ఇతర - జనులకు కూడ నిదియే ప్రార్థన ||త్వరగా||

రెండవ రాకడ

6. రాకడ నమ్మిక అరిగి - పోక ముందే రమ్ము తండ్రీ! = రాకడకు సిద్ధము గాకున్న - లోకము హేళన చేయక మానదు ||త్వరగా||
7. జనక సుతాత్మలకు స్తుతులు - సంఘ వధువు వల్ల భువిని = మనసున స్తుతి కార్యము తప్ప మరి - పని యేమున్నది భక్త జనాళికి ||త్వరగా||

98. రెండవ రాకడ

రా : యదుకుల కాంభోజి

తా : ఆది

(చాయ : ఎవరు భాగ్యవంతు లౌదు)

యేసు ప్రభువు వచ్చుచున్నా - రిదిగో వినరండి = పూర్వ - దోసకారులు చంపిరి బ్రతికెను - దొడ్డ వరుడై వచ్చునండి
(ప్రకటన 22:12; ; హెబ్రీ 10:37) ||యేసు||

1. యూదులు పాలస్తీన వెళ్ళు - చున్నారను మాట = నిజము - ఈ దినాలలోనే - క్రీస్తు యేసు వచ్చుట (యెష5:26; జెఫ3:10) ||యేసు||
2. కారులు బస్సులు సంచరించు - కాల మిదే గదా = గనుక - ఆ రక్షకుని రాకకు సిద్ధ - మౌ సమయంబునిదే గదా (నహూము 2:4) ||యేసు||
3. పని పాటులకు కరువైనట్టి - దినము వచ్చినది = క్రీస్తు - తన విశ్వాసులను కొనిపోవు - తరుణము వచ్చినది (జెకర్యా 8:10) ||యేసు||
4. లోకమంతయును కలత - లోబడి బోయినది = క్రీస్తు - రాకడ గడియ ఇప్పడన్నట్టు - రానైయున్నది (మత్తయి 24:3-14) ||యేసు||
5. నమ్మువారికి చావే యుండదు - నవ రూపము గలుగు = వినక - ఇమ్మహి మిగిలిన వారికి గొప్ప - హింసలు చెల రేగు (రోమా 8:9-11; I కొరిం 15:50-52; ఫిలి3:21; I థెస్స 4:13-18) ||యేసు||
6. వినుట విశ్వసించుట ఆజ్ఞకు - విధేయలై మనుట = ఈ పనులు - మూడు చేయు వారే - పరలోక వాస్తవ్యులగుట
(రోమా10:17; I కొరి 11:2) ||యేసు||
7. మారుమనస్సు పొంది దేవుని - మాట వినకున్న = భువిని - పేరొందిన విశ్వాసులైన - చేరుకొనుటయే సున్న
(మత్తయి 25:1-13) ||యేసు||

8. నేడే ప్రభువు వచ్చు ననుకొను - వాడే ధన్యుడు = ప్రభువు - కూడ
మేఘమెక్కి - వెళ్ళకుండ నుండడు (లూకా 12:35-40) ||యేసు||
9. రాకడకై సిద్ధంబౌటకు న - నేకమందికి = క్రీస్తు - ఈ కాలమున -
శుద్ధాత్మతో - ఇచ్చును బాప్తిస్మమ్ (యోవేలు 2:28,29) ||యేసు||
10. ఈ వేళ ప్రభువు వచ్చునని - ఎవరను కొందురో = వారు - దేవ పుత్రుని
రాకడ ఇచ్చు - దీవెన లొందుదురు (మత్తయి:24:42-46) ||యేసు||
11. మహిమతోడ కప్పివేయు - మహిమ కొరకు సిద్ధపర్చు = మహిమ -
జీవులనుగా మార్చి - మహిమలోకి చేర్చుకొనును
(||కొరింథీ 3:18) ||యేసు||
12. మరనాత యనగా మన ప్రభువు - మరల వచ్చుట = దీనిన్ తరచుగా
సలామున వాడు - నరులు ధన్యులు (||కొరింథీ 16:22) ||యేసు||

99.

రాకడ పండుగ

రా : జంఝూటి

తా : తిశ్రగతి

శ్రీ యేసు క్రీస్తు నాధుడు - శీఘ్రముగ వచ్చును = ఆ-యంశము
పైపండుగ - చేయ లెండి రండి ప్ర - సిద్ధిగావించుచు||శ్రీ యేసు||

1. త్వరగా యేసు వచ్చు నంచు - దైవ వాక్యమనుచు నుండ = త్వరగ
ననియె నమ్ముచున్న - ధన్యుడవై సి - ధ్ధంబు కాగలవుగా||శ్రీ యేసు||
2. త్వరగ క్రీస్తు వచ్చునంచు - దైవ వాక్యమనుచు నుండ = త్వరగరాడు
కాలయా - పనము చేయునన్న నా - పద గలుంగు వెళ్ళవు ||శ్రీ యేసు||
3. యేసుక్రీస్తు ప్రభువు భువికి - నెపుడు వచ్చినన్ గాని = ఈ సమయము
నందె యంచు - నెపుడు నమ్ముచున్న యెడల - నెగిరి వెళ్ళగలవుగా
||శ్రీ యేసు||
4. మొదటి రాక వచ్చు నన్న - పదము సిద్ధించెను = ఇదియు సిద్ధించును
- యేసు త్వరగ వచ్చును - ఎత్తబడును సంఘము ||శ్రీ యేసు||

5. నమ్మరాదనుచు యే - నరుడు చెప్పుచున్నను = నమ్ముచుండుము దేవుని - వ్రాత వాక్యము సత్యమంచు - నెమ్మది నీ కపుడె కల్గు
||శ్రీ యేసు||
6. నమ్మరాదనుచు మ - నస్సు చెప్పుచున్నను = నమ్ముచుండుము దేవుని - వ్రాత వాక్యము సత్యమంచు - నెమ్మది నీకపుడె కల్గు ||శ్రీ యేసు||
7. నమ్మరాదనుచు జ్ఞా - నమ్ము చెప్పుచున్నను = నమ్ముచుండుము దేవుని - వ్రాత వాక్యము సత్యమంచు - నెమ్మది నీ కపుడె కల్గు ||శ్రీ యేసు||
8. నమ్మరాదని యపవాది - నచ్చజెప్పు చున్నను = నమ్ముచుండుముదేవుని - వ్రాత వాక్యము సత్యమంచు - నెమ్మది నీ కపుడె కల్గు ||శ్రీ యేసు||
9. నమ్మరాదనుచు దర్శ - నమ్ము చెప్పుచున్నను = నమ్ముచుండుము దేవుని - వ్రాత వాక్యము సత్యమంచు - నెమ్మది నీ కపుడె కల్గు
||శ్రీ యేసు||
10. నమ్మరాదనుచు స్వ - ప్నమ్ము చెప్పు చున్నను = నమ్ముచుండుము దేవుని - వ్రాత వాక్యము సత్యమంచు - నెమ్మది నీకపుడె కల్గు
||శ్రీ యేసు||
11. నమ్మరాదనుచు భా - వ్యమ్ము చెప్పుచున్నను = నమ్ముచుండుము దేవుని - వ్రాత వాక్యము సత్యమంచు - నెమ్మది నీ కపుడె కల్గు
||శ్రీ యేసు||
12. నమ్మమన్న మాట - యర్థమ్ము గాకపోయినన్ = నమ్ముచుండుము దేవుని - వ్రాత వాక్యము సత్యమంచు - నెమ్మది నీకపుడె కల్గు
||శ్రీ యేసు||
13. రాక కొరకు నెదురు చూచి - రాకముందె మృతుడవైన = రాక కాలమందు భూ - లోక భక్తు లెల్ల నీతో - ఏకమైపోదురు ||శ్రీ యేసు||
14. గురుతుల సమాప్తి రాక - గురుతని గ్రహింప వలెను = గురుతులలో కెల్ల గొప్ప - గురుతు విశ్వాసము ఈ - గురుతు గలిగియుండము
||శ్రీ యేసు||
15. జనక కుమారాత్మలను - జనక త్రైక వ్యక్తికి = ఘనత మహిమ కీర్తియు - గాల యందు సర్వత్ర - గలుగు గాక ఆమెన్ ||శ్రీ యేసు||

రాకడ నిరీక్షణ

రా : హుసేని

తా : చాపు

(చాయ : శృంగార మౌనగిరి)

మహిమ లోకంబునకు - మళ్ళినావా! - మహిలో నను బెట్టి -
 ప్రభూ = ఇహమందు పరవాసి - నై యింటి కెడముగ - విహరించు
 చుండు నా - విహితులెవరన శ్రమలే ||మహిమ||

1. ఎన్నాళ్ళుండగవలె - నింటికి దూరముగ - కన్ను చూడదు నిన్ను -
 గాని ప్రార్థన జూచున్ - పన్నుగ నిట్టూర్పు - పరలోకమునజొచ్చి -
 నిన్ను జేరుచు నుండు - నేను వచ్చు వరకు ||మహిమ||
2. అప్పుడా పరమార్థ - మనుభవించుచు నుండు - నెప్పుడు మన మికను
 - నెడబాయ కుందుము - ఇప్పుడమి వేదన - లిక నుండ నేరవు -
 అప్పురిన్ భక్తులతో ఆనం - ద ముగ నుండు ||మహిమ||
3. అచ్చట రాత్రియు - హానియు నుండదు - ఎచ్చట ధనమో యట -
 హృదయంబు నుండును = విచ్చలవిడిగా నా - విజయ రక్షకునితో
 - ముచ్చటలాడుచూ - మురియుచు నుండును ||మహిమ||
4. ఏ రీతిన్ వెళ్ళితివో - ఆ రీతిన్ వచ్చెదవు - ఏ రోజున వచ్చెదవో
 - యెరుగనే యెరుగను = ఊరకుండక వేడుచు - నూరుకొని
 యుండును - నీ రాక కోసమై - నిత్యంబు జూతును ||మహిమ||
5. ఈవు వచ్చునప్పు - డిట్లుండ గలెడి - పావన మానవుడు - భాగ్యవంతు
 డాను = నీ వాగ్దానము బట్టి - నీ తండ్రి యింటను - చావులేని స్థితి
 శా - శ్వత మహిమ యతనిదే ||మహిమ||

పది యాజ్ఞలు

రా : జంఝాటి

తా : త్రిపుట

(చాయ : పోయెగ పోయెకాలము)

పాపవృత్తిని మానుకొనుమీ - మనసా = శాపాలు నరకంబు -
 సహియింప లేవు ||పాప||

1. ఎంత పాపమైన - ఎట్టి పాపమైన = అంతయు దేవుని-కవగాహనంబె
 ||పాప||

పది ఆజ్ఞలు

2. అనుకొన్న పాపాలు - అన్నీ దేవుని కెరుకే = పని గట్టుకొని మాన - వలెను మరువకుమీ ||పాప||
3. నీ వాడు ప్రతి మాట - నీవు మరతువు గాని = దేవుండు మరచునా - తీర్పుండు సుమ్ము ||పాప||
4. కాని మాటలు లేని - పోని మాటలు నీకు = హాని తెచ్చును అవ - మానంబు గలుగు ||పాప||
5. దేవుని విడిచియు - దేవుండు చేసిన = ఏ వస్తువునైన - ఎంచి మ్రొక్కకుము ||పాప||
6. కష్టాలలో సృష్టి - కర్తపై విసుగకు = నష్టాలలో ప్రభుని - నమ్మి కనిపెట్టు ||పాప||
7. ఆరాధన దినంబు - ఆచరింపగ వలయు = ఏ రోజుకన్నను - ఈ రోజే గొప్ప ||పాప||
8. తలి దండ్రులన్ మర్యా - దస్తులన్ పెద్దలన్ = ఇల దీర్ఘాయువు గల్గ - నెంచు ఘనముగను ||పాప||
9. కల్లు సారా బ్రాంది - ఇల్లు నొడల గుల్ల = తల్లి పిల్లలు నీవు - దారిద్ర్యము పాలు ||పాప||
10. తిట్టులాడుట తుదకు - కొట్టులాడుట యగును = ఇట్టి మాదిరి పిల్లల - కెట్టి మాదిరియో ||పాప||
11. యోవనేచ్చలు పరి - హారంబు చేయుడి = భావశుద్ధి గడింప - బ్రతుకు వర్ధిల్లు ||పాప||
12. దొంగబుద్ధి చెరకు - త్రోవజూపును నీకు = అంగీకరింపరు - ఆత్మబంధువులే ||పాప||
13. పాపాలన్ గెల్చిన - ప్రభు యేసు నడిగిన = పాపాల నోడించు - బలమిచ్చు నీకు ||పాప||
14. పడుచువారలారా! - పడుచువారిని జూచి = చెడు బుద్ధులను మీలో చేరనీయకుడి ||పాప||

102.

పాపమును గూర్చిన కీర్తన

పాపంబులను విడువు మనసా - యింకా పాపివై యెన్నాళ్ళు
బ్రతికెదవే మనసా = పాపాత్ములకు నరక - కూపమున్నది గనుక
-పాపంబునకు పశ్చాత్తాప పడు మనసా ||పాప||

1. పాపకలితము భయంకరము = నీ పాప రక్షకు తెవరో - పరికించవె
మనసా ||పాప||
2. ఆపద మ్రొక్కులు నిన్ను మనసా = నరక మాపజాలునో లేదో -
అదిగనవె మనసా ||పాప||
3. ఆత్మ స్వరూపుండే అతడు = పైపై ఆచారముల నటన - అదియు
గైకొనడు ||పాప||
4. నమ్మి జీవించుము మనసా = ప్రభుని నమ్మిన వారి పని - నయమే ఓ
మనసా ||పాప||
5. కలుష కలితము భయంకరము = అయ్యో అలవి గానిది నరక - మది
దుఃఖకరము ||పాప||

103.

బూర వాడునప్పుడు

రా :- కేదార గౌళ

తా :- ఏక

(చాయ : దిక్కులేనివాడనో ప్రభు)

పుణ్యకథలు ఆలకించండి - దేశీయులారా - పుణ్యకథలు
ఆలకించండి = పుణ్య కథలు విన్న యెడల - పోవును మీ పాప
రాశి - నాణ్యమైన దేవ వాక్కు - నరులను రక్షించు వాక్కు ||పుణ్య||

1. ఆలకించు చెవుల - నిచ్చెను - దేవాది దేవుడు - ఆలకించు శక్తినిచ్చెను
= ఆలకించు తెలివి గలిగి - అన్నియు పరీక్ష చేయు వాలు తెలిసి -
దైవ సత్యము - బైలుపడును పూర్తిగాను ||పుణ్య||
2. ఆలకించుచున్న వారిని - పగవాడు చూచి - ఆలకింపకుండ జేయును
= మేలు మాటలాలకించి - మిగత మాట లాలకింప జాలకండినట్టి
తెల్వి - జన్మమందె దేవుడిచ్చె ||పుణ్య||

బూర పాటలు

104.

బూర వాడునప్పుడు

(చాయ : కోర్కెతిరి)

నమ్మి జీవించుడి - శ్రీ యేసు క్రీస్తున్ - నమ్మి జీవించుడి =
నమ్మిన వారికి నరకము తప్పును-నమ్మిన వారికి మోక్షము
దొరుకును ||నమ్మి||

1. నెమ్మదిగా యిది యంతయు విన్న - నమ్మగలరు ఈ నరుడి కథలు
||నమ్మి||
2. నమ్మిక కొరకు ప్రార్థన చేసిన -నమ్మిక వరమైనడుచును గాన ||నమ్మి||

105.

బూర వాడునప్పుడు

భయపడరాదు - జనాంగమా - భయపడరాదు జనాంగమా =
భయపడ రాదు మిమ్ము- భయపెట్ట రాలేదు - దయతో దీనిని
విని దలచుకొనండి ||భయ||

1. బ్రతుకు దెరువైనట్టి - పాటలు మాటలు - మతికి వినోదమౌ - మహిమ
కథ ఆలించండి ||భయ||
2. అదరిపోరాదు మరియు - బెదరిపోరాదు - సదమలముగ విని -
మదిని ధ్యానించుడి ||భయ||

106.

మెళుకువగా నుండండి

రా : మాండు

తా : తిశ్రలఘువు

మెళుకువగా నుండండి ప్రియులారా! - మీ మీద కీడున్నది
ప్రియులారా! ||మెళు||

1. ప్రక్కనే యున్నాడు పగవాడు - మన చక్కెరకి జేరెను శనిగాడు||
2. ఎవ్వరేమన్నను ప్రియులారా తిరిగి - ఏమియు అనవద్దు ప్రియులారా||
3. అమావాస్య చీకటి ప్రియులారా దాని - కఠికారమున్నది ప్రియులారా||
4. లోకమంతయును ప్రియులారా - ¹లో పరచుకొన వలయును ప్రియులారా ||
5. గోడలకు చెవులుండు ప్రియులారా బహు - గోలగోల అగుచున్నది
ప్రియులారా ||మెళు||

107.

క్రిస్మస్ పాట (లూకా : 2వ అధ్యాయం)

(క్రిస్మస్ రోజులలోను, బాప్తిస్మ సమయములలోను పాడదగిన వీధి పాట)

- | | | | | | |
|----|----------------------|-----------|----|-------------------------|----------|
| 1. | దేవాది దేవునికి | స్తోత్రమ్ | 4. | శ్రీ మెస్సీయాకు | సంస్తుతి |
| | జీవాధి కారికి | " | | యేసు బాలునికి | " |
| | అనాది దేవునికి | " | | క్రీస్తు బాలునికి | " |
| | అనంత దేవునికి | " | | క్రిస్మస్ బాలునికి | " |
| | తండ్రియగు తండ్రికి | " | | సంతోష కారికి | " |
| | పుత్రుడగు తండ్రికి | " | | కాపరుల కాపరికి | " |
| | ఆత్మయగు తండ్రికి | " | | రక్షణ కర్తకు | " |
| | త్రైకదేవునికి | స్తోత్రమ్ | | సర్వజన స్వామికి | సంస్తుతి |
| 2. | దైవావతారునికి | వందనమ్ | 5. | నర సహవాసికి | కీర్తి |
| | మనుష్యావ తారునికి | " | | శిశువైన తండ్రికి | " |
| | మరియమ్మ బాలునికి | " | | రాజగు తండ్రికి | " |
| | కన్యకా పుత్రునికి | " | | బాల యువరాజుకు | " |
| | యోసేపు సుతునికి | " | | ఆశ్చర్యకరునికి | " |
| | దావీదు సుతునికి | " | | యోచన కర్తకు | " |
| | దేవ పుత్రునికి | " | | శక్తిగల దేవునికి | " |
| | మానవ పుత్రునికి | వందనమ్ | | నిత్యుడగు తండ్రికి | కీర్తి |
| 3. | బేత్లెహేము వాసికి | కీర్తనమ్ | 6. | శాంతాధిపతికి వినుతుల్ | |
| | నజరేతు వాసికి | " | | గద్దెగల రాజుకు | " |
| | తొట్టి నివాసికి | " | | నీతిపాలకునికి | " |
| | పొత్తి వస్త్రార్థికి | " | | సర్వోన్నతంబగు స్థానముల్ | |
| | గుర్తున్న శిశువునకు | " | | దేవునికి మహిమ | " |
| | లెక్కబడు దేవునికి | " | | అచ్చోట దేవునికి | కీర్తి |
| | మ్రొక్కబడు దేవునికి | " | | దేవేష్ట జనములకు | శాంతి |
| | యూదుల రాజుకు | కీర్తనమ్ | | ఈ నేల పైని | " |

క్రిస్మస్ పాటలు

7. కన్యక మరియుమ్మదే క్రీస్మస్
 పరిశుద్ధ వంతులదే "
 నీతి యోసేపుదే "
 నీతి మంతులదే "
 మంద కాపరులదే "
 సంఘ కాపరులదే "
 తూర్పు జ్ఞానులదే "
 వాక్య జ్ఞానులదే "
8. ఆరాధికులదే క్రీస్మస్
 వార్తా వాహులదే "
 స్తుతి చేయువారిదే "
 విశ్వాస పరులదే "
 దేవ దూతలలోను "
 మోక్ష వాసులలోను "
 ధరణి వాసులలోను "
 ఈ పాట ద్వారాను "
9. ఆరాధన ద్వారాను క్రీస్మస్
 ఆచరణ ద్వారాను "
 ప్రార్థనల ద్వారాను "
 స్తోత్రముల ద్వారాను "
 ధ్యానాల ద్వారాను "
 బహుమతుల ద్వారాను "
 శుభవాక్కు ద్వారాను "
 క్రీస్మసు ద్వారాను "
10. అంధకారములోను కాంతి
 దేవ రాజ్యమునకే వ్యాప్తి
 తండ్రికి దివ్యమౌ సన్నుతి
 ఆత్మకు దివ్యమౌ "
 త్రైక దేవునికి "
 నేడును నిత్యము "
 యుగ యుగములందు "
 అన్ని స్థలములలో "
11. బోధ వినువారికి క్రీస్మస్
 గ్రహించు వారికి "
 నమ్మిన వారికి "
 ధైర్య శాలురకు "
 మార్పున్న వారికి "
 బాప్తిస్మ పరులకు "
 క్రొత్త క్రైస్తవులకు "
 ఆమెన్ ఆమెన్ ఆమెన్

108.

క్రిస్టోస్ పాట

- | | |
|--|---|
| <p>1. అదిగో రమణీయ తార అదే
విహార్లు వెంట వచ్చిరి
అది దారి వెళ్లెను
శిశు వాసము మీదుగ ఆగెను</p> <p>నక్షత్రమా! ప్రభున్
దర్శించు కొఱకై
ప్రయాసాన నీతో
పయనము చేతుము</p> | <p>2. కడు తూర్పున రాత్రి ఛాయను నీ
వినూత్ను కాంతి చూడగా
ఇల పైకి వచ్చెను
ప్రభువంచును తెల్పితి వీవెగా
 నక్షత్రమా </p> <p>3. పసిడిన్ మరి సాంబ్రాణిన్ పయగా
బోశంబునున్ ముదంబుతో
ప్రభుపాద సన్నిధి
నిడ కాన్కగ దెచ్చితియే మిదే
 నక్షత్రమా </p> |
|--|---|

109.

"దేవ పూజాంజలి "

నిన్ను గొలిచెద రావయ్యా - నా యేసన్నా! - నిన్ను గొలిచెద
రావయ్యా = హృదయ దేవళ మందు - ముదమున నిన్ను
నిల్పి - భక్తి పుష్పములచే - భజించి పూజించి ||నిన్ను||

1. పాడు కొందును రావయ్యా - నీ ప్రేమను - వేడుకొందును
రావయ్యా = అన్న వస్త్రము లేక - అల్లలాడిన నాకు - అన్నా
నీ వొసగిన - అన్న వస్త్రములకై ||నిన్ను||
2. చెప్పు కొందును రావయ్యా - నా పాపంబుల్ - ఒప్పు కొందును
రావయ్యా = పాప క్షమాపణ - శాప విమోచన - పాప బంధితు
నాకు - చూపిన ప్రేమకై ||నిన్ను||
3. శుభ్ర పరచితి రావయ్యా - నా హృదయము - భద్రపరచితి
రావయ్యా = నీతి సూర్యుడా! నీవు - ఉదయించు నంతనే -
కుదురౌ నా ప్రాణము - సదయాత్మా - పరమాత్మా! ||నిన్ను||
4. దాచు కొందును రావయ్యా - నీ రూపము - చూచు కొందును
రావయ్యా = దోషాత్ముడను నాదు - దోషమంతయు బాపి - రూప
మేర్పరచి నా - దాపు నుండిన రాజా! ||నిన్ను||

బైబిలు మిషను పాట

110. బైబిలు మిషను పాట

రక్షకా నా వందనాలు - శ్రీ రక్షకా నా వందనాలు

1. బైబిలు మిషను నీవే - బయలు పరచియున్నావు॥
2. నీవే స్థాపించితివి - నీవే పోషించెదవు॥
3. నీవే స్థాపించితివి - నీవే నడిపించెదవు॥
4. నీవే స్థాపించితివి - నీవే కనబడెదవు॥
5. నీవే స్థాపించితివి - నీవే మాట్లాడెదవు॥
6. నీవే స్థాపించితివి - నీవే వాక్కిచ్చెదవు॥
7. నీవే స్థాపించితివి - నీవే దీవించెదవు॥
8. నీవే స్థాపించితివి - నీవే తప్పు చూపెదవు॥
9. నీవే స్థాపించితివి - నీవే సవరించెదవు॥
10. నీవే స్థాపించితివి - నీవే క్రమపరచెదవు॥
11. నీవే స్థాపించితివి - నీవే నేర్పించెదవు॥
12. నీవే స్థాపించితివి - నీవే ప్రబల పరచెదవు॥
13. నీవే స్థాపించితివి - నీవే జనులను పిలిచెదవు॥
14. నీవే స్థాపించితివి - నీవే మహిమ చూపెదవు॥
15. నీవే స్థాపించితివి - నీవే కొట్లు విప్పెదవు॥
16. నీవే స్థాపించితివి - నీవే ధనమిచ్చెదవు॥
17. నీవే స్థాపించితివి - నీవే ఆత్మనిచ్చెదవు॥
18. నీవే స్థాపించితివి - నీవే భాష నేర్పెదవు॥
19. నీవే స్థాపించితివి - నీవే వరము నిచ్చెదవు॥
20. నీవే స్థాపించితివి - నీవే బలపరచెదవు॥
21. నీవే స్థాపించితివి - నీవే ధరను త్రిప్పెదవు॥
22. నీవే స్థాపించితివి - నీవే నిలువ బెట్టెదవు॥
23. నీవే స్థాపించితివి - నీవే జయమిచ్చెదవు॥
24. నీవే స్థాపించితివి - నీవే కొంచుకొని పోయెదవు॥
25. నీకును నీ మిషనుకును - నిత్యమును జయము జయము॥

111.

సృష్టిలో ఉన్న దేవుని మహిమ

(విశాఖపట్టణ సముద్ర తీరమున ఆయ్యగారు రచించిన కీర్తన)

రా : ముఖారి

తా : ఆది

ఎవ్వారు గమనింప గలరు - మన దేవుని మహిమ - ఎవ్వారు
వివరింప గలరు! = బూరకాండ్లు గలవారలు సముద్రపు - వారను
నిలుచుట కెప్పుడు వత్తురు ||ఎవ్వారు||

1. ఎంతో గంభీరమైన ఘోష - జనులతో మాట్లాడు - సంతోష భరితమైన
భాష = గంతులు వేయుచు కెరటాల్ భజనను - సంతోషముతో
సలుపుచున్న పను ||తెవ్వారు||
2. ¹అంభోనిధి చూడ నాశ్చర్యంబు - ఇది మన దేవుని చేతి - గాంభీర్యమైన
ఘన కార్యంబు = అంభోనిధి రాత్రింబగళ్ళు స్తో - త్రంబుతో దేవుని
తలచుచున్న పను ||తెవ్వారు||
3. చలువ ప్రదేశము వాల్తేరు - జనుల సౌఖ్యార్థమై దొరలూ - వాసము
చేయు చక్కని యూరు = చలువ గాలి బహూ చక్కగ వీచును -
అలసిన ప్రాణికి హాయిగ నుండును ||ఎవ్వారు||
4. కాచిన నెండ మెండుగాను - కొండ దిబ్బ మీద - వీచున్ వాయువు
మెండు గాను = వాసిగ రాజ మహేంద్ర వరము ని - వాసుడు
దేవదాసు బల్కెను ||ఎవ్వారు||

112.

(చాయ : యేసు యాత్మ ప్రియుడా)

- | | |
|---|---|
| <ol style="list-style-type: none"> 1. యేసు నీకు వందనాల్
యేసు వందనీయుడా
యేసు కార్య కారుడా
యేసు సర్వోపకారా | <ol style="list-style-type: none"> 3. నా సర్వావస్థ వ్యాధులు
తీసివేసి యుంటివి
మోసి కొన్నావు నీపై
యేసు నాకు వైద్యుడా |
| <ol style="list-style-type: none"> 2. దోసములు నావన్నియున్
వేసికొన్నావు నీపై
తీసివేసి యుంటివి
యేసు దివ్య రక్షకా | <ol style="list-style-type: none"> 4. నా సమాధాన శిక్ష
వేసి యుండె నీ మీద
నా సౌఖ్యాధారం నీవే
యేసు శాంతి దాయకా |

క్రిస్మస్, వెలుగు

5. జనక కుమారాత్మలు
మనుజుల మనసులలో

అనయ మన్నిచోట్లను
ఘనత నొందుదు రామెన్

113.

(చాయ : దైవ ప్రేమ పృథ్విలోని)

1. ఎంతరాత్రి కాపరీ
దాని ఛాయలే మనున్
పొందుడా నగంబుపై
వెల్గు చుక్క జూడుమా
దాని రంగు జీరలు
ముదము నాశజాప నా
ఇశ్రాయేలురాజును
తెచ్చిపెట్టనయ్యవి
2. ఎంత రాత్రి కాపరీ
చుక్కపైకి ఎక్కుచు
మేలు కాంతి శాంతిని
సత్యమున్ వచించును
నేలవన్నె హేతువు

- చుక్క మాత్రమేనా
ఆయుగాలు కూడను
చూడ చుక్క నంతటన్
3. ఎంత రాత్రి కాపరీ
తెల్లవారు చున్నది
పారిపోవు చీకటి
శంక చీకిపోవును
బాటసారి ఆగుమా
వేగ ఇంటికేగుమా
దేవ పుత్రుడైననీ
శాంతి రాజు వచ్చెను

114.

(చాయ : దేవలోక స్తోత్ర గానం - దేవాది దేవునికి నిత్య దానం)

1. విశ్వాస దివ్విదే
ప్రభుండు గాచు కాంతిని
అమావాస్యనాడు వెల్గును
విశ్వాస దివ్విదే
2. ప్రేమింపు దివ్విదే
వెల్గుంతు విశ్వాసంబుతో
జీవంబు దారి వెల్గును
ప్రేమింపు దివ్విదే
3. నిరీక్షణ దివ్విదే
వెల్గించు కొందు ప్రేమతో
దివారాత్రులు వెల్గును
నిరీక్షణ దివ్విదే

4. ఆనంద దివ్విదే
వెల్గుంతు నా నిరీక్షణతో
పై కెత్తి పట్టి యుందును
ఆనంద దివ్విదే
5. ప్రశాంత దివ్విదే
ఆనంద జ్వాల పట్టుచు
వెల్గుంతు శాంతి దీపము
ప్రశాంత దివ్విదే
6. కటాక్ష దివ్విదే
సహించు వెల్గుచుండగా
కటాక్షమె వెల్గును
కటాక్షదివ్విదే

115.

(చాయ : ఎంతో వింత- ఎంతో చింత - యేసు నాధున్ - మరణమంత)

ఎందుకింత - చింత చింత - ఎందు కింత - చింత చింత =

ఎందుకింత - చింత చింత - ఎందుకింత - వంక వంక ||ఎందు||

1. ఎందుకింత - భీతి భీతి - ఎందుకింత - భీతి భీతి

ఎందుకింత - భీతి భీతి - ఎందుకింత - చింత వంతా ||ఎందు||

2. ఎందుకింత - పరుగు పరుగు - ఎందుకింత - పరుగు పరుగు ||ఎందు||

3. ఎందుకింత - మెరుగు మెరుగు - ఎందుకింత - మెరుగు - మెరుగు ||ఎందు||

4. ఎందుకింత - కరుకు కరుకు - ఎందుకింత - కరుకు కరుకు ||ఎందు||

5. ఎందుకింత - అనుమానంబు - ఎందుకింత - అనుమానంబు ||ఎందు||

6. ఎందుకింత - దుడుకు దుడుకు - ఎందుకింత - దుడుకు దుడుకు ||ఎందు||

7. ఎందుకింత - జాగు జాగు - ఎందుకింత - జాగు జాగు ||ఎందు||

8. ఎందుకింత - వెనుకాడుట - ఎందుకింత - వెనుకాడుట ||ఎందు||

9. ఎందుకింత - కునికిపాటు - ఎందుకింత - కునికిపాటు ||ఎందు||

10. ఎందుకింత - మరుగు మరుగు - ఎందుకింత - మరుగు మరుగు ||ఎందు||

11. ఎందుకింత - ఊగులాట - ఎందుకింత - ఊగులాట ||ఎందు||

12. ఎందుకింత - దుఃఖ ముఖము - ఎందుకింత - దుఃఖ ముఖము ||ఎందు||

13. ఎందుకింత - నిద్ర నిద్ర - ఎందుకింత - నిద్ర నిద్ర ||ఎందు||

సైతాను నెదిరించు కీర్తన

116.

సైతాను నెదిరించు కీర్తన

పోపోవే ఓ సాతానా - జాగ్రత్తసుమీ - నీగుట్లు మాకుచిక్కెను
= నిన్ను చితుకగొట్టు ఘనసూత్రాలు మాకు = మా తండ్రి

నేర్పించి - మమ్ము సిద్ధపరచె|| ||పోపోవే||

1. ఆదికాలము మొదలుకొని - నేటివరకు ఆడితివి బహునేర్పుగా -
అద్భుతరీతిగా ఆత్మతండ్రి నీదు - ఆయువు పట్టును అందించెను
మాకు|| ||పోపోవే||
2. మట్టులేని గొయ్యెగా - నీ కష్టమెల్ల - గట్టెక్కే పనిలేదుగా - సమ
యములేదని సన్నిధిపరులను = చెదరగొట్టుట కీవు కనిపెట్టు
చున్నావు|| ||పోపోవే||
3. కరుణాసముద్రుండైన - త్రిత్వదేవుని - కృప మమ్ము వెంబడించు-
వదో ఒక సూత్రాన రక్షించుచుండును = భక్షించు నీచేతికి -
చిక్కనిచ్చునా మమ్ము || ||పోపోవే||

117.

విశ్వాసులకు ఆత్మ మరణము లేదు

రాకడ విశ్వాసులకు శరీర మరణము లేదు

మరణము కాదీ బాధ - మార్గము విడిచనిపోవ = పరమ

భక్తులకు - మరణము కానే కాదు ||మరణము||

1. పరిశుద్ధుల సహ - వాసము పట్ట దేవ = పురి కేగుట - మరణము
కానేరదు ||మరణము||
2. తరచుగా కన్నీళ్ళుండు - తడి కన్నులు మూసి = తెరచుట పైన -
మరణము కాజాలదు ||మరణము||
3. నిరతము మేల్కొని యుండ - నిజ మహిమ విశ్రాంతి = విరివిగ
నొంద - మరణము కాదు కాదు ||మరణము||
4. పాపపు త్రాళ్ళు తెంచి - బాధలు దీర్చు చావు = మాపయి బడుట
- మరణముగా నుండదు ||మరణము||
5. పరలోకమున స్వెచ్చన్ - దిరుగుటకై కొనిపోవు = మరణము రాగా
- మరణముగా చెల్లదు ||మరణము||

6. దురిత శరీరమైన - ధూళి విదల్చి నీతి = పరులను జేర - మరణముగా
మారదు ||మరణము||
7. చిర జీవాధికారి - శ్రీ యేసు! నియమిత = నరులకు నిత్య -
మరణము లేనేలేదు ||మరణము||
8. స్థిరముగ నీతో నేల - మరి శోధన నీ వలెనే = ధర గెల్చెదరు -
మరణమే కానరాదు ||మరణము||

1. పల్లవులు

యెహోవా నా మొర లాలించెను - తన మహా దయను నను గణించెను
= మహోన్నతుండగు మనుష్యులను యీ - గృహాన శజేర్చును-
యెహోవా తండ్రి||

2.

(చాయ : ఉన్న పాటున వచ్చుచున్నాను)

నిన్ను తలచిన నాడే - నీటన్ గలియును కీడు-సన్ను దలచిన నాడే-
నా వెల్లన్ పాడు = నిన్ను రేపటి దినము నేడు-నీవు నాకు ఉన్న
తోడు - సన్నుతి కీర్తనలు పాడుకొన్న - మేళ్ళు సమకూడు||

3.

(చాయ : యేసుని ప్రేమ - నే మారకను)

తలగడ లేదు మోకాళ్ళ క్రింద - తలగడ లేదు
తలగడ లేదు కుర్చీ - స్థలము లేదు యేసు తండ్రికి||

4.

(చాయ : ఏ పాపమెరుగని - యో పావన)

1. రక్తంబు నాపైకి - ప్రవహించు చున్నది - రక్షకా నీకు స్తోత్రం =
భక్తితో ఈ కథ - భాగ్యంబు గైకొను - భాగ్యమిమ్ము స్తోత్రము||
2. నీ ప్రేమ నీ దయ - నీ జాలి నీ మనసు - నీ ముఖ బింబమున గలదు
= నీ ప్రభావం బెల్ల - నీ ప్రయాసములోనే-నెగడుచు గన్నడ గలదు||

5.

(చాయ : భయము నొందకుము క్రైస్తవ)

భయము నొందకుము - నీ తండ్రి నీ ప్రార్థనల్ వినెను = భయము
 నొందకుము - నీ ప్రార్థన నెరవేరున్ = రయముగా నిన్ను యువ -
 రాజెత్తు కొని పోవున్ ||భయము||

6.

గేటు వద్ద దేవ దూతల - ఘాటు వున్నది - అది దాటి ¹దయ్యాల
 గుంపు రాకున్నది - రాలేకున్నది = కావలి గల విశ్వాసీ! కలత
 పడకుమీ - కావలి గల విశ్వాసీ! కలత పడకుమీ - కావలి గల
 విశ్వాసీ! కలత పడకుమీ - మదిని కలత పడకుమీ||

7.

(చాయ : పరమ దేవుండే నా పక్షమైయుండగ)

1. పరమ ధర్మము లెల్ల పట్టించినావు గదా - నీకు వరాలకేమి ఇబ్బంది
 = వాక్యము విడదీసి విడదీసి - నేర్చుకొన్న నీకు ఏమి ఇబ్బంది

||పరమ||

2. నీ దరిని పరలోక సంబంధమైన దొరలయొక్క సిబ్బంది = నీ వద్దనున్నది
 ఏమి భయము? మనకు లేదు ఇబ్బంది - ఉన్నది సిబ్బంది ||పరమ||

1. దయ్యాల గుంపు బదులు

1. చోరుల గుంపు 2. హంతకుల గుంపు 3. మృగాల గుంపు 4. పై నుండి
 పిడుగు 5. ప్రవాహము 6. భూకంపాలు 7. హాని ఏమియు 8. పాపమేమైన
 9. పగవారి గుంపు 10. విష జీవుల గుంపు అని పాడుకొనవచ్చును.

వర్ణాదీ క్రమము

పాట	పాట నెం.	పుట (పేజి) నెం.
అదిగో రమణీయ తార	108	138
అనాది పురుషుండైన	2	1
ఆనందకరమైనది	65	79
ఆనందవివాహంబీ	93	124
ఈ జీవనార్థము	90	122
ఉపకారీ నుతి నీకౌ	83	116
ఎంత గొప్ప బొబ్బ	33	32
ఎంత రాత్రి కాపరీ	113	141
ఎందు కింత చింత నొందెదవు	48	50
ఎందుకింత చింత చింత	116	142
ఎన్న తరంబే యిది	94	125
ఎవరు కావలె	68	89
ఎవ్వారు గమనింప గలరు	111	140
ఏకాంత స్థలము	58	63
ఏడు మాటలు పలికినావా	35	34
ఏమాయెను ఏమాయెను	37	35
కలుగ జేయలేదు	74	107
కైస్తవ సంఘమా	46	45
గేటువద్ద దేవదూత	VI	145
ఘనపర్చుడీ దేవుని	80	113
ఘనవందనమో ఘన దేవా	84	117
చేరి జీవించుడి	43	41

పాట	పాట నెం.	పుట (పేజీ) నెం.
చేసికొనరాదు అపార్థము	73	106
జయ మంగళమ్	89	120
జయము కీర్తనలు	70	93
జీవనాధ జీవరాజు	82	115
తలగడ లేదు	III	144
తనువు నాదిదిగో	56	62
త్వరగా రానున్న యేసూ	97	128
త్రిగుణాశీర్వాదం బిడుమా	87	119
దేవదూత క్రిస్మసు	23	19
దేవ దేవ దేవ	19	14
దేవ దేవుని మ్రొక్క లెండి	55	61
దేవ యెహోవా స్తుతి	8	6
దేవరాజ పుత్రులమై	76	110
దేవలోక స్తోత్ర గానం	21	17
దేవలోకము నుండి ఉయ్యాలో	22	17
దేవ సంస్తుతి	4	3
దేవస్తోత్ర గానముల్పై	20	15
దేవా తండ్రి నీకు	3	2
దేవాది దేవునికి స్తోత్రము	107	136
దేవా నీవే స్తోత్ర పాత్రుడవు	14	9
దేవా మేము నమ్మతగిన	15	10
దేవా! రమ్ము నీ రాక క్షేమంబు	86	119
దైవాత్మా రమ్ము	9	7

పాట	పాట నెం.	పుట (పేజీ) నెం.
ధన్యుడు దేవ మానవుడు	39	37
నన్ను దిద్దుము	53	59
నమ్మి జీవించుడి	104	135
నాకింత ప్రోత్సాహనందముల్	62	71
నాకేమి కొదువ	59	67
నిన్ను గొలిచెద రావయ్యా	109	138
నిన్ను తలచిననాడే	II	144
నీవే యని నమ్మిక	60	69
నీకు యేమి ఇయ్య గలను	78	111
నేడు దేవుడు నిన్ను	16	11
పంక్తిలోకి రండి	17	11
పండుగ పెంతెకోస్తు	38	37
పరమ ధర్మము	VII	145
పరమ దేవుండే నా పక్షమై	61	70
పరలోకమందున	57	63
పాపంబులను విడువు	102	134
పాప మెరుగనట్టి	31	31
పాప వృత్తిని మానుకొనుమీ	101	132
పుణ్యకథలు ఆలకించండి	103	134
పోపోవే ఓ సాతానా	117	143
ప్రభు సంస్కారపు విందు	81	114
బహుగా ప్రార్థన	54	60
బైబిలులోని అరువది ఆరు	41	39
బైలుపరచినావు	40	38
భయపడరాదు క్రీస్తు విశ్వాసి	75	108
భయపడరాదు జనాంగమా	105	135
భయము నొందకుము	V	145

పాట	పాట నెం.	పుట (పేజి) నెం.
మంగళ ప్రమోదము	92	123
మంగళ స్తోత్రార్పణలు	6	5
మనో విచారము కూడదు	72	94
మరణము కాదీ బాధ	118	143
మహిమ లోకంబునకు	100	132
మానవుడు శ్రమను	63	72
మిత్రుడా రా రమ్ము	42	40
మూడు సిలువలు మోసితీవా	34	33
మెళుకువగా నుండండి	106	135
యేసు క్రీస్తుని సిలువ	32	31
యేసుక్రీస్తు వారి కథ	28	21
యేసు చూపుము	44	43
యేసు జన్మించెన్ ఇలలో	18	13
యేసు నన్ను విడిపించినావు	96	127
యేసు నామ ధారులందరు	67	86
యేసు నామము కంటే ఏది	50	52
యేసు నామమెంతో మధురం	30	27
యేసు నామ స్మరణ	66	83
యేసు నీకు వందనాల్	112	140
యేసు నీ కొరకే రాగోరెను	95	126
యేసూ నీ తలపే	77	111
యేసు ప్రభువా మా	51	53
యేసుప్రభువు వచ్చుచున్నా	98	129
యేసు బాలుడ యేసు బాలుడ	24	19
యేసురాజు యేసురాజు	26	20
యెహోవ నా మొట్ట	I	144
రండు విశ్వాసులారా	36	35

పాట	పాట నెం.	పుట (పేజి) నెం.
రక్షకా నా వందనాలు (రక్షకునిచరిత్ర)	29	23
రక్షకా నా వందనాలు (బైబిలుమిషను పాట)	110	139
రక్తంబు నాపైకి	IV	144
రమ్ము నేడీ పెండ్లికి	88	120
లాలి లాలి	25	20
వధువు సంఘము	47	49
వాస్తవైశ్వర్యాన వెలుగునుగా	91	122
విజయ సంస్తుతు	11	8
వినరయ్య వినరయ్య	49	51
విశ్వాస దివ్యదే	114	141
శత్రువులు గెల్వగలరా	69	91
శుభాకరా శుద్ధాకరా	1	1
శ్రీ పావన త్రైకుడ తండ్రీ	85	117
శ్రీ యేసు క్రీస్తు నాధుడు	99	130
శ్రీ యేసు దేవా	52	58
శ్రీ సభా వధూవరాయనమః	7	6
షారోను మైదానముతో	45	44
సర్వలోక ప్రభువునకు	71	93
స్థిమితము లేదు గదా	64	73
స్తుతి చేయ రండి రండి	13	9
స్తుతి జేతుము నీకు	10	8
స్తుతియు మహిమయు నీకే	79	112
స్తుతులు ఘన సంస్తుతులు	12	9
స్తోత్రము చేయుము	5	5
హల్లెలూయ హల్లెలూయ	27	21

గుంటూరు నందు

ప్రథమ	ముద్రణ	1954	ప్రతులు	1000
రెండవ	ముద్రణ	1960	ప్రతులు	1000
మూడవ	ముద్రణ	1966	ప్రతులు	2000
నాల్గవ	ముద్రణ	1969	"	2000
ఐదవ	"	1972	"	2000
ఆరవ	"	1974	"	2000
ఏడవ	"	1977	"	2000
ఎనిమిదవ	"	1979	"	2000
తొమ్మిదవ	"	1981	"	4000
పదవ	"	1982	"	5000
పదనొకండవ	"	1984	"	6000
పంద్రెండవ	"	1987	"	10,000
పదమూడవ	"	1990	"	10,000
పదనాల్గవ	"	1992	"	10,000
పదిహేనవ	"	1994	"	10,000
పదహారవ	"	1996	"	10,000
పదిహేడవ	"	1997	"	10,000
పదునెనిమిదవ	"	1999	"	15,000
పంతొమ్మిదవ	"	2000	"	15,000
ఇరువదవ	"	2003	"	20,000
ఇరువది ఒకటవ	"	2005	"	20,000
ఇరువది రెండవ	"	2008	"	7,000
ఇరువది మూడవ	"	2008	"	10,000
ఇరువది నాల్గవ	"	2009	"	10,000
ఇరువది ఐదవ	"	2010	"	10,000
ఇరువది ఆరవ	"	2011	"	10,000
ఇరువది ఏడవ	"	2011	"	10,000
ఇరువది ఎనిమిదవ	"	2012	"	10,000
ఇరువది తొమ్మిదవ	"	2013	"	20,000

ఇది దేవుడు, యం. దేవదాసు అయ్యగారికి బైలుపరచిన

బైబిలు మిషన్లు

బైబిలు మిషన్లు ప్రెస్, పెదకాకాని, గుంటూరు - 522 509.

ఫోన్: 9949121777.